
है 


किक 


दो शब्द । 
यह पुस्तिका रूसी महापुरुष टांलस्टाय के कुछ निब्रन्धो को सम्रह 
है । महर्षि दालस्टय ने इन निबन्धों में हमारे वर्तमान समाज की 


अवस्था पर गहराई के साथ विचार किया है। 'मालिक और मजदूर? 


नाम से पाठक इस भ्रम में न पढें कि इन निन्रन्धों में कारखानो मे काम 
करने वाले श्रमजीवियों ओर पृजीपतियों की समस्या पर ही विचार किया 
गया है। ससार इस समय दो प्रधान श्रेणिया मे विभाजित हो रहा है। 
एक और धनवान हैं तो दूसरी ओर गरीब | इन्ही को पर्याय से आप 
मालिक और मजदूर, शासक और शासित, अधिकार सम्पन्न और अधि- 
कार शून्य, जमीदार ओर किसान आदि अनेक नामों से पुकार सकते हैं | ' 
कल-कारखानो में काम करने वाले श्रमज्ीवियों की सख्या तो बहूत थोड़ी 
है। आधुनिक युग के विविध आविष्कारों के बावजूद भी थ्राज अधिकाश 
मानव समाज कृषि पर जीवन निर्वाह करता है, ओर यह शहरों मे नहीं, 
छोदे-छोटे देहातों मे बसा हुआ है | इसलिए, जब हम मानव समाज की 
समस्या पर विचार करते हैं तो हम इन देहातो में बसने वाले असंख 
श्रमजीवियों को दृष्टि से श्रोकल नहीं कर सकते | अतः पाठक इन निनरन्धों 
को पढ़ते समय इस बात को ध्यान मे रखें कि मालिक और मजदूर! 
शब्दों का उनके बहुत व्यापक अर्थ में प्रयोग किया गया है | 

यह निर्विवाद है कि आज का मानव समाज वह नहीं जो कि उसे 
होना चाहिए. | उसमें उत्पीडन है, शोषण है, कलह है, संघष है, 
अशान्ति है, मार-काट है। सक्तेप में कहे तो उसकी अवस्था पशु-समाज 
से कुछ अच्छी नद्दी, बदतर भले ही हो | यह क्‍यों ? इसका उत्तर भी 
सभी और से एक ही मिलता है, कि कुछ व्यक्तियों ने स्वार्थ से पेरित हो « 
कर ससार के सुखब-साधनो को हथिया लिया है ओर मानव समाज में ऐसी 
प्रणालिका जारी कर दी है कि हरेक को अपने जीवन के लिए! कठोर 
सप्र्प करना पडता है ओर मनुष्य अपने फलने-फूलने के लिए अपने 
भाई का, अपने पड़ौसी-का गला काटने में भी सकोच नहीं करता | ऊपर 
से लगा कर नीचे तक यद्दी क्रम चल रहा है। किन्तु इस क्रम में नि्नेलों 
की मोत और बलवानों की चांदी है | इसका परिणाम यह हुआ है कि 
नगों-भूखों की सख्या करोडों पर जा पहुची है और जिन्हें भोतिक और 
अन्य प्रकार के समक्ष साधन उपलब्ध हैं, उनकी गिनती अ्रगुलियों पर 


» की जी सकती है | इन चन्द मुट्ठी भर लोगों के प्रति बहुजन समाज के 


हदयों मे मयकर असन्तोष की ज्वाला घाय-धाय कर रही'है।. . ., 

स्थिति दिन प्रति दिन भयावह होती जा रहा है | यह अस्वाभालिक 
स्थिति क्तिने दिन कायम रह सकती है ? उसको बदलना होगा ।+फिन्तु” 
प्रश्न यह है कि उसको किस प्रकार बदला जाय | पाठकों को इस ५मश्नूँ& 
का उत्तर इन निब्रन्धों में मिलेगा । आज तक मानव समाज को आदश,:* 
मानव समाज बनाने के लिए अनेक वाद प्रचलित हो चुके हैं | समाज- 
वाद, पूजीवाद, अराजक्रताबाद, धमंवाद आदि अनेक वादों का नाम लिया 
जा सकता है । महर्षि यालस्टाय ने हरेक वाद को, हरेक विचार को अपनी 
कर्तोटी पर कसा हैः और अपनी विवेक बुद्धि के अनुभार निर्भभ हो कर 
उनकी खापियों का हमारे सामने प्रस्तुत किया है | वे किसी वाद के, अन्घ 
समर्थक नही । वे मूलतः धार्मिक अ्रन्तःकरण वाले व्यक्ति थे, इसलिए, 
धर्म-भावना पर ही उन्होंने अधिक जोर दिया है । भौतिक साधन नहीं, 
आध्यात्मिक कल्याण उनका लक्ष्य रहा | 

महर्षि यलस्टाय ने सीधे-सादे शब्दों मे मनुष्य के आचरण के लिए 
कुछ सज्ञ उपस्थित कर विये हैं। वे यह मानते हैँ कि सारी खराबी की 
जड यह है कि मनुष्य इस स्वग नियम को भूल गया कि हमको दूसरों के 
साथ ऐसा व्यवहार नहीं करना चाहिए जो हम नहीं चाहते कि दूसरे 
हमारे साथ करे। जहाँ तक किसानों की तात्कालिक समस्या का ताल्‍्लुक 
है, यलस्थाय ने यह प्रतिषादित किया है कि जमीन पर व्यक्ति का अधि- 
कार होना एक भीपण अन्याय है। जमीन मनुष्य की आजीविका का 
मुख्य साधन है और उसको कुछ लोग हड़प करले तो यह स्वाभाविक ही है 
कि आम लोग भू मरेगे और गुलाम बन जाने के लिए विंवश होंगे। 
इसलिए टालस्टाय ने यह सुकाया है कि जमीन का इस प्रकार विभाजन 
किया जाना चाहिए कि हर वह व्यक्ति जो उसके द्वारा आजीविका प्राप्त 
करना चाहे, जमीन का आवश्यक भाग प्राप्त कर सके | यद्धि जमीन का 
यह प्रश्न हल हो जाय तो हमारे युग का एक बडा प्रश्न इल हो जाय, 
इसमें कोई शक नहीं । भारत जेसे कृषिनीर्व! देश के लिए. उसका महत्व 
और भी अविक है। .' 

पाठक इन नित्रन्धों मे यह भी देखे कि महर्षि अलस्टाय की विचार- 
धारा महात्मा गॉधी की विचारधारा से कितनी मिलती-जुलती है ? टालस्टाय 
वर्तमान अवस्था को बदलने के लिए हिंसात्मक उपायों का अवलम्बन 


रै 


करने की सलाह -नहीं देते। वे राज्य सत्ता को भो हिसा का ही प्रतीक 
मानते हैं; अतः वे ऐसे समाज की कल्पना करते हैं जिसमें सत्ता जेंसी कोई 
चस्तु न होगी ओर मनुष्य अपने लिए नहीं बल्कि सबके कल्याण की 
भाषना से प्रेरित होकर काम करेंगे । दूसरे शब्दों मे ठालस्थय को हम 


४. 


अराजकतावादी कह रुकते हैं, इस अन्तर के साथ कि वे अराजकता- 
वादियों की भाति हिसात्मक उपायों के उपासक नहीं | शअ्रन्याय और 
उत्पीड़न को रोकने का ठालस्थाय ने एक ही मार्ग बताया है और वह यह 
कि अन्याय ओर अत्याचार का शिकार, उत्पीड़ित जन समाज अन्याय- 
अत्याचार का साफीदार न बने | बहुधा मनुष्य अपनी आपत्तियों का 
स्वय ही कारण हुआ करता है | अ्रतः टालस्टाय कहते हैं कि मनुष्य को 
अपने पॉवों पर खुद ही कुल्हाडी मारने का यह कार्य बन्द करना चाहिए। 

जो लोग मानव समाज के लिए नवीन सगठन कायम करना चाहते 
हैं, उनकी बात टालस्टाय को ज्यादा अ्रपील नहीं करती | उनकी यह 
मान्यता अवश्य सही प्रतीत होती है कि जब्र तक व्यक्ति अ्रथवा व्यक्तियों 
का हृदय परिवर्तन नहीं होता, कितना भी आदश समाज-सगठन क्‍यों न 
कायम किया जाय, अन्ततोगत्वा गलत हाथों मे पड कर वह पुनः भ्रष्ट 
हो जायगा | इसलिए टालस्टाय कहते हैं कि मनुष्य दूसरो को सुधारने 
की चिन्ता छोड कर पहले खुद को सुधारने की चिन्ता करे । इसमें कोई 
शक नही कि किसी रोग के लिए बाह्य उपचारों की अपेक्षा भीतरी उपचार 
अधिक कारगर होता है । किन्तु साथ ही हम ब्राह्य उपचारों की भी 
उपेक्षा तो नहीं कर सकते । मनुष्य को भीतर से अच्छा बनने की प्रेरणा 
मिले, इसके लिए हमको अनुकूल वातावरण सुलभ करना होगा, उसके 
मार्ग की उन बाधाओं को हटाना पडेगा, जो आज के इस विषम ससार में 
पग-पग पर उसका सामना करती हैं । 

आशा है महर्षि अलस्टाय के इन नित्रन्धों में पाठकों को विचार और 
चिन्तन की प्रचुर सामग्री मिलेगी और यदि उन्होंने अपने जीवन को 
स्वार्थ की ओर से मोड कर सर्व-हित में लगा दिया शो वे भावी आदश 
समाज की नींव डालेगे ओर अपना तथा जगत दोनो का साथ-साथ 
कल्याण कर सकेंगे | 

नई हिल -.._ शोसालाल सुप्त 
गाधी जयन्ती, १६४५० 


मालिक और मजदूर 
अं, 
मानव समाज में शोषण 


सारा मानव समाज पशुओं के उस क्रुए्ड के समान है, जिसमें बेल, 
गाय और बछुडे सभी हैं, ओर जो तारों से घिरे बाड़े मे बन्द है। बाडे 
के बाहर सुन्दर हरा-मरा चरागाह है और खाद्य-सामग्री की बहुतायतृ है । 
बाडे के भीतर पशुओ के लिए खाने को काफी घास नहीं है। फलस्वरूप 
बाडे में जो भी घास है उसको पाने के लिए, वे पशु एक दूसरे पर हमला 
कर रहे हैं ओर एक दूसरे को पेरो तले कुचल रहे हैं। पशुओं का मालिक 
भला और सदाशयी व्यक्ति है । उसे पशुओं की हालत देखकर बड़ा रज 
होता है। वह सोचने लगता है कि पशुओं की हालत किस प्रकार सुधारी 
जाय । सोचते-सोचते उसने गायों के रात के विश्राम के लिए. हवा ओर 
नालीदार सुन्दर छुप्पर बधवा दिये | उसने उनके सींगों के सिरे मढवा 
दिये ताकि वे जिन्दगी की लड़ाई में अपने सींगों का उतनी भयकरता से 
प्रयोग न करें। उसने बूढे बेलो ओर गायों के लिए. उस बाड़े के भीतर 
एक ओर हृद-बन्दी बनादी, ताकि वे अपने बुढापे में बिन्दगी की लड़ाई 
से बच जाय ओर घास के लिए निश्चित हो जायं। चू कि बहछुड़ो को 
मारा जा रहा था, वे भूख से भी मर रहे थे ओर उपयोगी पशु न बन 
पाते थे, इसलिए, उसने ऐसी व्यवस्था कर दी कि उन्हें रोज सवेरे थोड़ा 
दूध पीने के लिए. मिल जाया करे। इस प्रकार, यद्यपि सब बलाड़ों को 
काफी पोषण न भी मिलता था तो भी उन्हे इतना जरूर मिल जाता था 
कि वे जीवित रह सकते थे | मतलब यह कि पशुओं के स्वामी ने उनकी 
हालत सुधारने के लिए यथा-शक्ति प्रयत्न किया । किन्तु जब मैने पशुओ्रों 


२ मालिक और सज़दूर 


के मालिक से पूछा कि आप यह सीधी-सी वात क्यों नहीं करते कि बाड़े 
की हद-बन्दी तोड कर पशुओं को बाहर निकाल दें; तो उसका उत्तर यह 
था कि यदि मैं ऐसा करू तो फिर मुझे उनके दूध से जो हाथ धो 
लेना पडेगा। 


काम का बंटवारा 


मनुष्य जिस मकान में रहता है, वह अपने आप नहीं बन जाता, 
उसके चूल्हे में जो ईघन काम आता है वह भी वहा अपने आप नहीं 
पहुंचता, न पानी अपने-आप आता है ओर न रोटी आकाश से टपक 
पढती है | उसका भोजन, उसके कपड़े, उसके जूने आदि तमाम चीजो को 
पुराने जमाने के लोगों ने ही तैयार नहीं किया । आज भी उनको ऐसे 
आदमी तेयार कर रहे हैं जो सेकड़ों ओर हजारों की तादाद में मर रहे हैं। 
वे रात-दिन परिश्रम करते हैं, किन्तु उन्हें अपने ओर अपने बच्चों के 
लिए, काफी भोजन-वस्त्र और रहने को स्थान नसीत्र नहीं होता । 


सभी मनुष्यों को दरिद्रता से लडना पडता है। वे जीवन-सम्राम में 
इतने अधिक व्यस्त हैं, फिर भी उनके माता-पिता भाई-बहन ओर बाल- 
बच्चे मोत के घाट उतर रहे हैं | उनकी हालत उन आदमियो के समान 
है जो हूटे हुए अथवा अधड़वे जहाज में सवार हों ओर जिनके पास 
खाने-पीने का बहुत थोडा सामान बच रहा हो। उनको परमात्मा ने या 
प्रकृति ने ऐसी दशा में डाल टिया है कि अपनी जरूरतों के साथ बिना 
निरन्तर सघ्ष किये उनका काम नहीं चल सकता | यदि हम उनके इस 
काम में घाधा डाले अथवा दूसरों के परिश्रम का इस तरह उपभोग करें 
कि जिध्षसे सर्वसाधारण को कोई लाभ नहीं पहुच सकता, तो यह हमारे 
और उनके दोनों के लिए. घातक सिद्ध होगा। तो फिर अधिकाश पढ़ें- 
लिखे लोग क्यों खुद परिश्रम नहीं करते और छुप-चाप दूसरों की मेहनत 
हड़प लेते हैं जो उनके खुद के जीवन-निर्वाह के लिए. आवश्यक होती 


काम का बंटवारा 


ही 


है ? क्या वे ऐसे जीवन को सात्विक ओर उचित समभते हैं;९......... ह 

यदि कोई मोची ऐसे जूते बनावे जिनकी लोगों को जरूरत न हो ओर 
फिर यह कहे कि लोगों को उसको खाने को देना चाहिए तो यह एक 
अजीब बात मालूम होगी । किन्तु इस उन सरकारी कमंचारियों, धर्मा- 
घिकारियों, कलांविदों, विज्ञान-वेत्ताओं आदि के लिए क्या कहेंगे जो 
सर्वृसाधघारण के लिए कोई उपयोगी चीज पेंदा नहीं करते ओर न जिनके 
काम की किसी को जरूरत है, किन्तु जो फिर भी 'काम के बटवारे? के 
सिद्धान्त के नाम पर अच्छा खाना-पहनना मागते हैं। 

अवश्य ही काम का बय्वारा हमेशा से चला आया है, किन्तु वह 
ठीक तभी हो सकता है, जब हम विवेक ओर अन्तःकरण पूर्वक उसे 
करने का निर्णय करे । जो बटवारा सत्र लोगों की बुद्धि ओर हृदय को 
मंजूर हो, वह सच्न से अच्छा बटवारा होगा, आम लोग उसी बट्वारे को 
सही सममभते हैं, जिसके अनुसार किसी मनुष्य के किसी खास काम को 
दूसरे इतना जरूरी समझे कि वे उसके बदले उस मनुष्य को राजी-खुशी 
से खाना और कपड़ा देने को तयार हो जाय | किन्तु जो मनुष्य बचपन 
से लगा कर तीस वर्ष की उम्र तक दूमरों की मेहनत पर भिन्‍्दा रहता है 
ओर यह वादा करता है कि जब्र में अपनी पढाई समाप्त कर लूगातो 
कोई बहुत उपयोगी काम करू गा--हालाकि किसी ने उसको ऐसा करने 
को नहीं कह होता-वह अपना शेष जीवन भी उसी प्रकार बिताता है 
और कहता रहता है कि मैं निकट भविष्य में कुछु-न-कुछ जरूर करू गा, 
किन्तु यह सही बटवारा नदी हो सकता | यह तो चलवानों द्वारा दूसरो की 
मेहनत लेना हुआ | हृड़प खाने की इस क्रिया को घमंवादी “देवी निर्णय” 
दाशनिक “जीवन की अनिवार्य अवस्था” और आजकल का विज्ञान 
“काम का बथ्वारा” कहते हैं। 

काम का बटवारा मानव समाज में हमेशा रह है और आगे भी 
रहेगा, किन्तु सवाल यह है कि हम केसी व्यवस्था करें कि जिससे यह 
बंटवारा ठीक-ठीक हो जाय । 

लोग कहते हँ---कुछु मानसिक ओर आध्यात्मिक श्रम करते हैं और 
कुछ शारीरिक श्रम करते है, क्‍्यां यह काम का बंटवारा नहीं है ? उनको 
श्रम का यह बट्वारा ब्रिल्कुल ठीक प्रतीत होता है, किन्तु है यह वास्तव मे 
वही प्राचीन बलात्कार का नमूना | 


५तुम मुझे भोजन दो, वस्त्र दो ओर मेरी सब्र तरह सेवा-चाकरी करो, 
क्योंकि तुम बचपन से ऐसा करने के अमभ्यस्त हो और भे ठ॒ग्हारे लिए 
वह मानसिक कार्य करू गा जिसका मुझे अभ्यास है। तुम मुझे शारीरिक 
भोजन दो ओर मैं उसके बदले में तुम्हे आध्यात्मिक भोजन दूंगा [? यह 
कथन सही प्रतीत होता है, किन्तु वास्तव में वह सही तमी हो सकता 
है जब सेवाओ का यह आदान-प्रदान स्वेच्छापूर्वक हो; शरीर-श्रम करने 
वालों का आध्यात्मिक भोजन पाने से पहले ही अपनी सेवायें देने के लिए 
मजबूर न होना पडता हो | आध्यात्मिक भोजन देने वाला व्यक्ति कहता 
है--“में यह भोजन तभी दे सकता हू जब तुम मुझको भोजन दो, वस्त्र दो, 
और मेरे घर का कूड़ा-कर्कट हथ कर ले जाओ |” 

किन्तु शारीरिक भोजन सुलभ करने वाले व्यक्ति को थ्रपनी ओर से 
बिना किसी प्रकार की माग किये उपरोक्त काम करना पड़ता है। उसे 
आध्यात्मिक भोजन मिले या न मिले, शारीरिक भीजन देना ही होता 
है| यदि यह आदान-प्रदान स्वेच्छा- पूर्वक हो तो दोनों पत्ती के लिए 
उसकी शर्तें भी समान ही हों | श्रह्ठ सच है कि मनुष्य के लिए शारीरिक 
भोजन की भाति आध्यात्मिक भोजन मी आवश्यक होता है | विद्वान 
व्यक्ति ग्रथवा कलाकार कहता हैः “हम मनुष्यों की आध्यात्मिक भोजन 
द्वारा तभी सेवा कर सकते हैं, जन्न वे हमारे लिए शारीरिक भोजन सुलग 
करें ।? किन्तु शारीरिक भोजन देने वाला भी क्‍यों न कहे-- हम आपके 
लिए शारीरिक भोजन सुलम करना शुरू करें, उसके पहले हमको आध्या- 
व्मिक भोजन की जरूरत है; जब तक वह हमको न मिलेगा, हम शरीर- 


श्रम नहीं कर सकते |” सा 
आप कहेँगे-/लोगों के लिए झ्राध्यात्मिक भोजन तयार करने के 

लिए हमको किसान, लुहार, मोची, बढई, राज आदि के परिश्रम को 
जरूरत है ।” 

इसके जवाब में मजदूर भी यह कह सकता है-में आपके लिए. 
शारीरिक भोजन तेयार करने के लिए श्रम करू, उसके पहले मुझे 
आध्यात्मिक मोजन चाहिए। मुझे श्रम करने की शक्ति प्राप्त हो, इसके 
लिए मुझे; धार्मिक शिक्षा, समतावादी समाज व्यवस्था, श्रम के साथ बुद्धि 
के सथोग ओर कला के सुख और आनन्द की जरूरत है | मेरे पास समय 
नहीं है कि में जीवन के अर्थ के सम्बन्ध में शिक्षा-प्रणाली की खोज 
करू | आप मेरे लिए उसकी व्यवस्था कीजिए, | 

“मेरे पास सामाजिक जीवन के विधि-विधान बनाने के लिए. भी 
समय नहीं है, जिनसे कि न्याय की अवहेलना न हो। आप ही मेरे लिए, 
उनका निर्माण कीजिए, मेरे पास यत्न विद्या, प्रकृति विद्या, रसायन विद्या 
आदि को अध्ययन करने का समय नहीं हैं। मुफ़े ऐसी पुस्तके दीजिए, 
जिनके सहारे में अपने औजारों मे, काम करने के तरीकों मे, रहने के 
मकानों में ओर उनमें रोशनी और गर्मी की व्यवस्था करने आदि कामों 
में सुधार र सकू । भें काव्य, चित्रकला और संगीत में भी अपने-आप 
को व्यस्त नही रख सकता | मुझे मनोरंजन ओर सुख की यह सब सामग्री 
दीजिए, जो जीवन के लिए आवश्यक है |” 

आप कहेंगे कि यदि मजदूर-पेशा लोग आप के लिए, जो श्रम करते 
हैं, वह न करे तो आप अपना महत्वपूर्ण ओर आवश्यक काम नहीं कर 
सकते | इस के जवाब में मजदूर भी यह कह सकता है--“यदि मेरे 
विवेक ओर श्रन्तःकरण की जरूरतों के मुताबिक मुझे धार्मिक पथ-प्रदर्शन 
न मिले, सरकार मेरे लिए काम की गारन्टी न करे, मुझे अपने श्रम को 
हल्का करने का ज्ञान न मिले और में कला का आनन्द न लूट सकू 
तो मे हल जोनने, कूड़ा-कचरा ढोने और घरों की सफाई का अपना महत्त्व- 
पूर्ण काम, जो आपके काम जिनना ही आवश्यक है, नहीं कर सकूगा। 
अब तक तो आपने आध्यात्मिक भोजन के रूप में जो कुछ उपस्थित किया 

है, वह न केवल मेरे लिए बिल्कुल निरर्थक है, बल्कि मे नहीं समझ 
सकता कि वह ओर किसी के भी कुछु उपयोगी हो सकता है | और जब 
तक सुझे वह पोषण नहीं मिलेगा जो दूसरो के समान मेरे लिए 
आवश्यक है, तब तक में आपके लिए शारीरिक भोजन पैदा नहीं 
कर सकता !? 

यदि मजदूर ऐसा कहे तो क्या हो ?! और यदि यह ऐसा कहे तो यह 
हसी की नहीं, बल्कि स्पष्ट न्याय की ही बात होगी । बौद्धिक परिश्रम 
करने वाले की अपेकज्ञा एक मजदूर का उक्त कथन कही ज्यादा ठीक होगा। 
कारण, बोद्धिक-अ्रम करने वाले की अपेक्षा शरीर-श्रम करने वाले का 
काम ज्यादा जरूरी होता है। दूसरे बुद्धि के स्वामी को वादाशुदा आध्या- 
त्मिक भोजन देने मे कोई रुकावट नहीं हो सकती, जब कि मजदूर भोजन 
के अभाव में श्रम करने मे असमर्थ होता है । 

ऐसी दशा मे यदि हमारे सामने उक्त प्रकार की सीधी-सादी ओर 
न्यायोचित माग रखी जाय, तो हम बोद्धिक-श्रम करने वाले व्यक्ति उसका 
क्या जवाब देंगे ? हम उस माग की किस प्रकार पूर्त्ति करेंगे ? हम यह 
तक नही जानते कि मजदूरो की जरूरते क्या हैं। हम तो उनके रहन- 
सहन के तरीकों, उनके विचारों ओर उनकी भाषा को भी भूल गए 
हैं। अज्ञान के वश होकर हमने अपना वह कत्तंव्य भुला दिया है, जिसे 
हमने अपने सिर पर लिया था। हम यह भी भूल गये हैं कि हमारा भ्रम 
किसलिए हो रहा है ओर जिन लोगों की सेवा करने का हमने निश्चय 
किया था, उन्हीं को हमने अपने वेशानिक और कला-सम्बन्धी कार्यों 
का लक्ष्य बना लिया है। हम अपनी हीं प्रसन्नता ओर आनन्द के लिए 
उनका अध्ययन करते हैं। हम यह बिल्कुल भूल गए हैं कि हमारा 
काम उनका अध्ययन ओर वर्णन करना नहीं, बल्कि, उनकी सेवा 
करना है । 

अब हमको सावधान हो जाना चाहिए और गहराई के साथ आत्म- 
निर्रक्षण करना चाहिए.। वस्तुतः हम उन परण्डे-पुजारियो के समान हैं, 

जिनके हाथों मे स्वर की कु जी तो है, लेकिन जो न तो खुद स्वर्ग में जाते 
हैं और न दूसरो को जाने देते हैं। हम अपने ही भाइयो का जीवन 
वर्बाद कर रहे हैं ओर फिर मी अपने-आप को धर्मात्मा, दयालु, शिक्षित 
और पुण्यात्मा समके हुए हैं। 


एक भीषण अन्याय 

जन साधारण जिस मुख्य अन्याय का शिकार है, वह राजनेतिक 
सुधारों द्वारा नही मिठाया जा सकता | वह अन्याय यह है कि जिस ज्ञमीन 
के टुकडे पर मनुष्य पेदा होता है, उसका वह इस्तेमाल नही कर सकता, 
हालाकि कुदरती तौर पर उसको यह हक हासिल होना चाहिए,। इस अन्याय 
की जघन्यता और दुष्टता को समझने के लिए, यह अनुभव करना जरूरी 
हैं कि भूस्वामियों की ओर से निरन्तर होने वाला यह अत्याचार जब तक 
बन्द न होगा, तब तक किसी भी राजनैतिक सुधार द्वारा जनता को 
आजादी नसीब नहीं हो सकती, उसका कल्याण नहीं हो सकता। जब 
जन-साधारण भूस्वामियों की गुलामी से मुक्त होगे, तभी राजनेतिक सुधार 
राजनीतिश्ञो के हाथो के खिलौने होने की बजाय लोगो की आकाक्षाश्रों के 
सच्चे च्ोंतक होंगे | जो लोग अपने व्यक्तिगत उद्देश्यों की पूर्ति करना नहीं 
चाहते, बल्कि आम जनता की सच्ची सेवा करना चाहते हैं, उनके सामने 
में इस निबंध में यही विचार पेश करना चाहता हू । 

आप देहातों की ओर निकल जाइये ओर चाहे किसी से बात करके 
देख लीजिये | हरेक आपके सामने अपनी निर्धनता का रोना रोयेगा | 
लोगो के पास पेट भरने के लिए अन्न का अभाव है और इसकी वजह 
यह है कि उनके पास काफी जमीन नहीं है। भूमि से वचित कर दिये 
जाने के कारण देहातों मे कितनी भयकर तबाही मची हुई है, यह वहा 
जाने पर खुद-ब-खुद नजर आ जाता है। सवाल यह है कि उनको ओर 
उनके परिवारों को जिन्दा केसे रकक्‍्खा जाय। और इस सबकी वजह है 


थ सालिक और मजदूर 


जमीन की समस्या | आप लोगों से उनकी दुरावस्‍्था का कारण पूछिये 
ओर यह भी पूछिये कि उन्हें क्या चाहिए; तो उनकी ओर से एक ही 
जवाब मिलेगा | वे ऐसा सोचने के लिए विवश हैं, क्योंकि निर्वाह योग्य 
भूमि की कमी की मुख्य शिकायत के अलावा उन्हे महसूस करना पड़ता 
है कि वे भूस्वामियो और सेठ-साहूकारों के गुलाम हैं। उनपर इसलिए 
आये दिन जुर्माने होते हैं, वे पिठते ओर अपमानित होते हैं कि कभी 
उनके मवेशी निकट्वर्ती भूस्वामी के त्रांडे मे चले जाते हैं या वे वहासे 
घास का बोझ अथवा लकड़ी का गटुर जिसके बिना वे जिन्दा नहीं रह 
सकते, उठा लाते हैं। अतः आम लोगो की दृष्टि से भूमि का सवाल 
सबसे अधिक महत्त्वपूर्ण है। उनके आगे यह बिल्कुल स्पष्ट है कि कृषि 
पर निर्भर रहने वाली आबादी, जिसकी तादाद बढ़ती रहती है; उस 
अवस्था में जिन्दा नहीं रह सकती जब कि उसके पास बहुत थोड़ी जमीन 
हो, ओर उसे अपने अलावा उन तमाम परोपजीवियो का भरण-पोषण 
करना पढ़ता हो, जो उसके साथ नत्थी हैं और उसके चारों ओर रेगते 
रहते हैं । 

हेनरी जार्ज ने अपने एक भाषण में कहा है--“मनुष्य क्या है ! 
सबसे पहले वह एक नानवर है, जमीन का जानवर है जो जमीन के बिना 
जिन्दा नही रह सकता | मनुष्य जो कुछ पेंदा करता है, वह जमीन से ही 
पैदा होता है | यदि हम गहराई से विचार करें तो हमको ज्ञात होगा कि 
तमाम उत्पादक श्रम तभी होता है जब॒ जमीन को जोता बोया जाय, या 
जमीन से पेंदा होने बाली सामग्री को ऐसे रूप में परिवर्तित किया जाय 
कि उससे मनुष्य की आवश्यकताएं और इच्छाए पूरी हो सके । यही 
क्यों, खुद मनुष्य का शरीर भी (रथ्वी से ही पेंदा होता है। हम शथ्वी के 
बेटे हँ--खाक से पेंद्ा हुए, खाक में मिल जायगे। मनुष्य से आप वे 
सत्र चोजे ले लीजिये जो जमीन से निकली हो और फिर रह जायगा सिफ 
शरीर रहित आत्मा | इसलिए. यदि आपका किसी ऐसी जमीन पर कब्जा 
हो, जिसपर दूसरे मनुष्य का जीवन निर्भर हो तो आप उस मनुष्य के 

मालिक बन जायगे ओर वह आपका गुलाम। जिस जमीन पर मेरा 
जीवन निर्भर हो, उस जमीन का मालिक अपने पशुओ की भाति ही 
मुझको जीवन-दान दे सकता है-या मार सकता है। हम गुलामी की प्रथा 
को खत्म करने की चर्चा करते हैं, पर हमने गुलामी को उठाया कहा है ? 
हमने केवल गुलामी के एक विकृृत रूप को, दास-प्रथा को नष्ट किया है। 
किख्तु हमको एक और गहरी ओर प्रच्छुन्न गुलामी को, जो कही ज्यादा 
घातक है, खत्म करना है। वह है ओद्योगिक गुलामी, जिसमे आणादी 
के नाम पर मनुष्य को प्रायः गुलाम बना लिया जाता है ॥? 

अपने इसी भाषण के दूसरे हिस्से मे हेनरी जाज ने कहा है--“क्या 
आपने कभी इस बात को विचित्रता ओर वेहूदगी पर विचार किया है कि 
सारी सभ्य दुनिया मे श्रमजीवी वर्ग सबसे द्रिद्र वर्ग है! . .... .एक 
क्षण के लिए सोचिए, यदि कोई समझदार आदमी पहले-पहल इस 
दुनिया में आवे ओर आप उसको यह बतावे कि हम इस दुनिया में किस 
तरह से रहते हैं, ओर मकान, भोजन, कपडे शोर हमारी जरूरत की अन्य 
चीजें किस प्रकार श्रम द्वारा पेढा होती हैं तो क्या वह यह खयाल न 
करेगा कि श्रमजीवी बढ़िया मकानों में रहते होंगे और श्रम के द्वारा जो 
भी उत्पादन होता है, उसका अधिकतर भाग उन्हे उपलब्ध होता होगा | 
किन्तु चाहे आप उस व्यक्ति को लन्दन ले जाइये, चाहे पेरिस या न्यूयाकं; 
वह यही देखेगा कि जिनको श्रमज्जीवी कहते हैं, वें सब से खराब घरों में 
रहते हैं (? 

सब्न देशों में यही हाल है । आलसी लोग भव्य राजमहलों में रहते 
हैं ओर अ्रमजीवी अधघेरे और गन्दे घरों में । 

हेनरी जाज॑ आगे कहते हैं--“यह सब कितना विचित्र मामला है, 
जरा सोचिए तो, हम सम्भवत दरिद्रता को बुरा कहते हैं ओर यह उचित 
ही है कि हम ऐसा करें ।. ... प्रकृति श्रम को और सिफ श्रम को दान 
देती है, किसी भी चीज को पेंदा करने के लिए. मानव-श्रम की पहले 
आवश्यकता होती है। जो मनुष्य ईमानदारी से ओर भली प्रकार मेहनत 

करता है वह धनवान होना चाहिए और जो ऐसा नही करता 
वह गरीब्र होना चाहिए । किन्तु हमने प्रकृति के क्रम को ऐसा 
बदल दिया है कि हम श्रम करने वालों को द्रिद्र समझने लगे हैं। 
इसका मुख्य कारण यह है कि हम श्रम करने वालों को मजबूर करते हैं 
कि वे उन लोगो को कुछ दें जो श्रम करने की इजाजत देते हैं। आप 
किसी से कोट, कुर्ता या मकान खरीदते हैं तो आप उन चीजों के विक्रेता 
को श्रम का उपहार देते हैं, ऐसी चीज का मूल्य देते हैं जो उसने पेदा 
की है या पंदा करने वाले से ली है | किन्तु जब आप किसी आदमी को 
जमीन के बदले कुछ देते हैं, तो आप उसको किस चीज का बदला देते 
हैं ? आप उसको ऐसी चीज का बदला देते हैं जिसको किसी आदमी ने 
पैदा नही किया, जो मनुष्य के पेंदा होने से पहले मी थी अथवा जिसका 
मूल्य उसने व्यक्तिगत रूप से स्थापित नही किया, बल्कि उस समाज ने 
किया जिसके आप भी अग हैं। 

यही कारण है कि जिसने जमीन हस्तगत कर ली और उस पर कब्ना 
जमा लिया, वह धनवान है ओर जो जमीन को जोतता--बोता हैं या 
जमीन की पेदावार से चीजें बनाता है, गरीब है । 

हम आवश्यकता से अधिक उत्पत्ति का रोना रोते हैं, किन्तु जब 
लोगों की जरूरते ही पूरी नहीं होती, तब्र आ्रवश्यकता से अधिक उत्पत्ति 
का सवाल ही कहा पैदा होता है ? जिन चीजों के लिए यह कहा जाता है 
कि वे आवश्यकता से अधिक पेदा हुई हैं, उनकी बहुत लोगों को ज़रूरत 
रहती है| यह चीजे उनको क्यों नहीं मिलती ? इसलिए. कि उनको 
खरीदने के लिए उनके पास साधन नही हैं, यह बात नहीं है कि उनको 
उन चीजां की जरूरत ही न हो । ओर उनके पास उन चीजों को खरीदने 
के साधन क्यो नहीं है ? वे बहुत थोड़ा कमाते हैं | जब्र लोगों की औसत 
आमदनी एक या डेढ आना रोज हो, तो ज्यादा मात्रा में चीजे नहीं 
वेची जा सकती | 

तो मनुष्य इतनी कम मजदूरी पर काम करने के लिए क्‍यों विवश 

होते हैँ ? इसलिए कि यदि वे ज्यादा मजदरी मांगे तो ऐसे बेकार लोगो 
की बहुतायत है जो उनकी जगह काम करने को तंयार हो जायगे | बेकारो 
की इस भीड की वजह से ही ऐसी तीव्र प्रतिस्पर्धा होती है कि मजदूरी 
की दर घट कर अल्पतम रह गई है। क्या कारण है कि लोगों को काम 
नहीं मिलता ? क्या आपने विचार किया है कि लोगों का काम न पा 
सकना कितनी अजीब बात है १ आदम को--प्रारम्भिक पुरुष को काम 
पाने में कोई मुश्किल न हुई और न राबिन्सन क्रसो को हुई | काम तलाश 
करने का उनके सामने सवाल ही न था । 

यदि मनुष्यों को काम देने वाला न मिले, तो वे श्रपने-आप काम 
पर क्‍यों नही लग जाते ? सिफ इसलिए कि उनको उस तत्व से वचित 
कर दिया गया है, जिस पर कि मानव-श्रम किया जा सकता दै। मनुष्यों 
को मजदूरी पाने के लिए, एक दूसरे के साथ प्रतिस्पद्धां करनी पड़ती है, 
क्योकि उनको अपने-श्रापको काम में लगाने के प्राकृतिक साधनों से 
वचित कर दिया गया है, उनको ईश्वर के राज्य में कोई ऐसा जमीन का 
टुकड़ा नही मिल सकता कि जिसको वे उपयोग में ला सके और उसके 
बदले उन्हें दूसरे आदमी को कुछ न देना पडे | 

मनुष्य परमात्मा से प्रार्थना करते हैं कि उनकी गरीबी का अ्रन्त हो, 
किन्तु दरिद्रता ईश्वरी-नियमों की वजह से पेंदा नहीं होती, ऐसा कहना 
घोर नास्तिकता है | उसका जन्म होता है उस अन्याय में से, जो एक 
मनुष्य दूसरे मनुष्यों के साथ करता है। कल्पना कीजिए, यदि परमात्मा 
आपकी प्रार्थना सुनले तो वह उसको पूरा किस प्रकार करेगा, जब तक 
कि वह अपने नियर्मों मे परिवर्तन नहीं करता | सोचिए---परमात्मा हमको 
ऐसी कोई वस्तु नहीं देता जिसकी गणना हम दोलत में करते हैं | वह 
हमको केवल कच्चा माल देता है, दौलत पेंदा करने के लिए. मनुष्य को 
उसका उपयोग करना पड़ता है। क्या वह हमकी कच्चा माल काफी 
मात्र में नहीं दे रहा | और वह हमको ज्यादा मात्रा में भी देने लगे तो 
वह दरिद्रता का अन्त कैसे करेगा १ कल्पना कीजिए, हमारी प्रस्थनाओं 

के जवात्र में वह सूर्य की शक्ति को या घरती के गुणों को बढादे, वह 
पोधों में ज्यादा पेदावांर की शक्ति भर दे या पशुओ को ज्यादा तादाद में 
अपनी सन्‍्तान बढाने के लिए समर्थ बना दे, तो इसका लाभ किसको 
मिलेगा ? ऐसे देश को सामने रखकर उत्तर दीजिए जहा जमीन पर चन्द्‌ 
व्यक्तियों का एकाधिकार हो--अधिकाश सम्य देशों में यही व्यवस्था है। 
सिफ भू-स्वामियों को। ओर यदि खुद परमात्मा भी हमारी प्रार्थना को 
सुनकर स्वर्ग से वह सब चीजे भेज दे जिनकी मनुष्यो को जरूरत है, तो 
उनका लाभ कौन उठावेगा ? भूस्वामी । वे उन सब चीजो पर अधिकार 
जमा लेंगे ओर जिन लोगो के पास जमीन न होगी, उनको काम करने के 
लिए मजबूर करेंगे। वे उन चीजों को चेचना शुरू कर देंगे, यहा तक 
कि भूमि-रहित लोगों को उन चीजो को खरीदने के लिए अपने बदन 
के कपड़े भी उतार देने पड़ेगे। तब नतीजा यह होगा कि एक ओर वे 
भूखों मरने लगेंगे और दूसरी तरफ़ उन चीजों का ढेर लग जायगा और 
भूस्वामी शिकायत करने लगेंगे कि पेदावार आवश्यकता से बढ गई है। 


मेरा कहने का यह आशय नहीं है कि इस मीलिक श्रन्याय को 
मिथ देने के बाद हमारे लिए कुछ करने-घरने को शेप नही रह जायगा। 
मैं जो कहना चाहता हू वह तो यह है कि तमाम साम्राजिक प्रश्नों के 
मूल में हमारी ज़मीन की व्यवस्था मुख्य है । में यह कहना चाहता हू कि 
आप जो चाहे कीजिए, चाहे जेसा सुधार कीजिए, जो व्यापक-दरिद्रता 
फैली हुई है उसे आप तब्रतक नहीं मिय सकते, जब्रतक कि झाप उस 
तत्व को, जिस से मनुष्यों को जिन्दा रहना है, चन्द व्यक्तियों की निजी 
जायदाद बनी रहने देते हैं | सरकार का सुचार कीजिए, टैक्स घटा कर 
कम-से-कम कर दीजिए, रेल की सड़के बनाइये, सहयोग समितिया खोलिए, 
मुनाफों को मालिकों और मजदूरों में वाट दीजिए, पर इस सब्रका नतीजा 
क्या होगा ? यही कि जमीन की कीमत बढ़ जायगी। क्या तमाम सुधारों 
का यही नतीजा नहीं होता कि जमीन का मृल्य बढ़ जाता है--वह मूल्य, जो 
कुछ लोग जीने का अधिकार पाने के लिए दूसरो को देते हैं । 

मनुष्य भक्षण, मानव बलिदान, धामिक व्यभिचार, कमजोर लड़के- 
लड़कियों की हत्या, खूनी प्रतिशोध, सारी की सारी बस्तियों का सहार, 
न्यायालयों का उत्पीडन, अग्निदाह, कोडे बाजी ओर गुलामी यह सब 
प्रथाये पहले रह चुकी हैं। किन्तु यदि हम इन भयंकर प्रथाओं और 
रिवाजों को पार कर चुके हैं. तो हमसे यह सिद्ध नहीं होता कि अ्रब भी 
ऐसी प्रथाये और रिवाज जारी नहीं हैं जो जाग्रत विवेक और 
अन्त'करण वालो के लिए उन पुरानी प्रयाओरं के समान ही घुणास्पद हैं 
जिनकी कि दुःस्मृति-मात्र अच शेष रह गई है। मनुष्य की सफलता का 
सार्ग अ्रसीम है और हर ऐतिहासिक काल मे ऐसे अन्धविश्वास, श्रम और 
हानिकर रिवाज रहे हैं, जिनको मानव पीछे छोड जाता है. और जो 
भूतकाल की चीजे हो चुकती हैं। कुछ कुप्रथाओ का सुदूर भविष्य के 
कुहरे में हमे दर्शन होता है, ओर कुछ वतंमान काल में मौजूद होती हैं, 
जिनको मिठाना हमारी जिन्दगी का सवाल वन जाता है। इस युग की 
जिन प्रथाओं को हमें मिय्वना है, उनमें मृत्यु ओर अन्य दरणडों तथा 
व्यभिचार, मासाहार और सेनिकवाद का समावेश किया जा सकता है। 
इसी प्रकार जमीन पर व्यक्तिगत अधिकोर ऐसी कुप्रथा है, बिसे मियना 
भी उक्त बुराइयो की भाति ही जरूरी है। किन्तु लोग परम्परागत अस्यार्या 
की एकदम या सह्ृदय लोगो द्वारा उनकी हानिया समझे लेने के बाद 
फोरन ही नहीं छोड़ देते | वे आगे बढ़ते हैं, रुकते हैं, पीछे हटते हैं और 
फिर आजादी की ओर लम्बी छुलाग मारते हैं। हम इस क्रिया की प्रसव- 
वेदना से तुलना कर सकते हैं | भूमि पर से व्यक्तिगत अधिकार उठाने 
के सम्बन्ध में भी यही होगा | 

भूमि पर व्यक्तिगत अधिकार की बुराई और अन्याय की ओर हजारो 
वर्ष पहले अबतारी पुरुषों ने ध्यान दिलाया है ओर योरोप के प्रगतिशील 
विचारक अक्सर इसकी बुराई को बताते आये हैं। फ्रास की राज्य-क्रान्ति 
में जिन्होंने प्रमुख भाग लिया था, उन्होंने खास तौर पर इसका बयान 
किया है। उसके बाद जनसख्या में वृद्धि हो जाने और अधिकाश 

अवाधित भूमि पर धनिकों के कब्ना जमा लेने तथा शिक्षा के विस्तार 
के कारण यह अन्याय इतना स्पष्ट हो गया है कि प्रगतिशील लोग ही 
नहीं, बहुत साधारण लोग भी उसको देखने ओर महसूस करने लगे हैं । 
किन्तु जो लोग जमीनों की मिल्कियत से लाभ उठाते हैं--खुद मालिक 
भी ओर वे भी जिनके स्वार्थ इस प्रथा के साथ बंध गये हैं--मौजूदा 
व्यवस्था के इतने आदी हो गये हैं ओर उससे इतने लम्बे अर्स तक लाभ 
उठा चुके हैं कि उन्हें इसका अन्याय मालूम ही नहीं होता ओर वे सत्य 
को अपने-आप से और दूसरों की नजरो से छिपाने की हर कोशिश करते 
हैं, दबाते हैं। सत्य अधिकाधिक स्पष्ट रूप में प्रकट हो रहा है, किन्तु वे 
उसे बिकृत करने की कोशिश करते हैं, दब्ते हैं ओर यदि इसमे उन्हे 
सफलता नही मिलती तो वे उसको चुप करने की कोशिश करते हैं | 

गत शवाब्दी के अखीर मे इंग्लेर्ड मे हेनरी जाज नाम के महापुरुष 
पैदा हुए थे । उन्हों ने भूमि पर व्यक्तिगत अधिकार की प्रथा के अन्याय 
और जुल्म को प्रकट करने और प्रचलित शासन प्रणालियों के अधीन 
उसको मिटने के उपाय सुझाने के लिए. भारी मानसिक श्रम किया। 
उन्हों ने अपने मन्तब्य को इस जोर और स्पष्टता के साथ प्रकट किया है 
कि कोई भी निष्पक्ष व्यक्ति उससे सहमत हुए बिना न रहेगा। उसे 
स्वीकार करना पडेगा कि जब तक यह मौलिक अन्याय नहीं मिटठाया 
जायगा, लोगों की अवस्था सन्‍्तोषजनक न होगी और यह भी कि हेनरी 
नाज ने जो उपाय सुमाये हैं, वे युक्तिसंगत, न्यायपूर्ण ओर व्यावहारिक 
हैं। किन्तु हुआ क्‍या १ खुद इग्लैएड में ओर आयलेण्ड में भी, जह्य कि 
भूमि पर व्यक्तिगत अधिकार की बुराई नग्न-रूप में विद्यमान थी, अधिकाश 
प्रभावशाली और पढे-लिखे लोग हेनरी जाज की शिक्षाओं के विरुद्ध हो 
गये। लिन लोगों ने पहले सहमति प्रकट की वे भी बाद में खिलाफ हो 
गये | इस प्रकार जमीन पर व्यक्तिगत मिल्कियत की प्रथा को रक्ता करने 
में जिनका स्वार्थ था, उनके सामूहिक प्रयत्न से हेनरी जाज की शिक्षाये 
अज्ञात बनी हुई हैं और ज्यो-ज्यों समव चीतता जाता है, उनकी तरफ 

प्रौर भी कम से कम ध्यान दिया जाता है। अधिकाश शिक्षित कहलाने 
ताले लोग उनको सिर्फ नाम से ही जानते हैं । 

किन्तु जमीन निजी सम्पत्ति नहीं हो सकती, यह सत्य आधुनिक जीवन 
के वास्वविक अनुभवों से इतना स्पष्ट हो चुका है कि उस व्यवस्था को, 
जिसमें जमीन पर व्यक्तिगत स्वामित्व स्वीकार किया जाता है, कायम रखने 
का एक ही मागग है और वह यह कि उसके बारे मे सोचा ही न जाय, 
सत्य की अवहेलना की जाय और अन्य ध्यान बयने वाले मामलों में 
अपने-आप को व्यस्त रखा जाय । आज के सभ्य देशों में यही किया, 


जा रहा है। 

योरोप और अमेरिका में राजनैतिक कार्यकर्ता लोगों की भलाई के 
लिए हर किस्म के कामो की ओर ध्यान देते हैं। आयात-निर्यात कर, 
उपनिवेश, आय-कर, फौजी ओर समुद्री बजट, समाजवादी असेम्बलिया, 
संघ और महा सघ, सभापतियों के निर्वाचन, कृटनीतिक सम्बन्ध आदि 
ऐसे विषय हैं, जिन पर उनका ध्यान लगा रहता है। सिर्फ एक ही 
विषय ऐसा है जिसको वे नहीं छूते और वह यह है कि तमाम मनुष्यों का 
जमीन का उपयोग करने का जो अधिकार छिन गया है, उसको पुन 
कायम किया जाय । बिना इसके लोगों की हालत नहीं रूघर सकती | 
यद्यपि राजनेतिक कायकर्ता यह महसूस किये बिना नहीं गह सकते कि ओद्यो 
गिक ओर सेनिक भंगड़ों मे वे जो कुछ कर रहे हैं, उससे राष्ट्रो की शक्ति 
का हास ही होने वाला है। फिर भी वे आगे की बात पर विचार नहीं 
करते ओर तात्कालिक जरूरतों के आगे सिर झुका देते हैं। वे ऐसे 
चक्कर मे फसे हुए हैं कि जिससे बाहर निकलने का कोई रास्ता नहीं है 
ओर मानो वे अपने-आपको उस जादू भरे तिलस्म में झुला बैठे हैं। 

योरोप और अमेरिका के राजनेतिक कार्यकर्ताओं का यह ज्षणखिक 
अज्ान दयाजनक है। किन्तु इसका कारण यह है कि इन महाद्वीपों के 
लोग गलत रास्ते पर इतनी दूर जा चुके हैं कि उनमें से अधिकाश जमीन 
से जुदा हो चुके हैं, वे अपनी आजीविका या तो कारखानो में या खेतों 

पर मजबूरी करके कमाते हैं । इसलिए यह सभभा जा सकता है कि 
योरोप और अ्रमेरिका के राजनीतिशों को लोगों की अवस्था सुधारने के 
लिए आयात-निर्यात कर, उपनिवेश और कम्पनियों का निर्माण आदि 
मुख्य जरिये प्रतीत होते हैं। किन्तु जिन देशो में अ्रस्सी-नव्बे प्रतिशत 
आबादी खेती पर निभर करती हो ओर जहा लोग एक ही बात की मांग 
करते हों, कि उन्हें खेती करने का मौका दिया जाय, वहा स्पष्टतः और 
ही किसी चीज की जरूरत है। योरोप ओर अमेरिका के लोगों की हालत 
_ उस मनुष्य जैसी है, जो एक रास्ते पर बहुत दूर निकल छुका है। शुरू 
मे उसने उस रास्ते को सही समभा था। अब यद्यपि वह ज्यो-ज्यो, आगे 
बढता है, अपने लक्ष्य से दूर हटता जाता है, फिर भी उसे अपनी भूल 
स्वीकार करने मे मय मालूम होता है । किन्तु जो देश चौराहे पर खडे हैं, 
उन्हे तो सीधा रास्ता पकडना चाहिए | 
लोगों की भलाई का दम भरने वाले क्‍या कहते हैं ? वे दावा करते 
हैं कि समाचार पत्रों को स्वाधीनता दी जाय, धार्मिकनसहिष्णुता बरती 
जाय, श्रमजीवी संघों को आजादी दी जाय, आरायात-निर्यात-कर लगाये 
जाय, सशर्त दण्ड दिये जाय, धर्म सस्थाओ को राज्य सस्था 
से जुदा किया जाय, श्रम के साधनों को भविष्य में राष्ट्र की सम्पत्ति 
बनाया जाय, सहयोग सस्थाये खोली जायं, ओर सत्र से पहले प्रतिनिधि 
शासन कायम किया जाय, जैसा कि योरोप और अमेरिका के देशों में 
एक असे से कायम है| किन्तु यह प्रतिनिधि शासन आज तक न तो सत्र 
रोगो की रामबाण दवा भूमि-समस्या को हल कर सका है ओर न उसको 
ठीक रूप में दी सामने रख सका है। 
लोगों ने गायो के एक कुंड को बाडे में बन्द कर दिया है । उनके 
दूध पर वे जीवित रहते हैं । गायों ने बाडे में जो मी घास था, उसको 
खा डाला है या पैरों तले रौद डाला है। वे भूखों मरती हैं ओर उन्होंने 
एक दूसरे की पू छो को भी च्रा डाला है। वें बाडे से बाहर निकल कर 
आगे चरागाह भे जाने की जी तोड़ कोशिश कर रही हैं। किन्ु जो लोग 

इन गायो के दूध पर जिन्दा रहते हैं, उन्होंने बाडे के चारों ओर खेतों मे 
रग और तम्बाकू के पौवे लगा दिये हैं | उन्होंने फूलों की क्यारिया लगोई 
हैं, घुड़-दौड़ का मेदान बनाया है, वगीचा लगाया है और टेमिस खेलने 
का चौक बनाया है। कहीं गायें इन चीजों को खराब न कर दें, इसलिए 
वे उन्हें बाडे से वाहर नहीं मिकलने देते, किन्तु गाये राभती हैं और 
दुबली हो रही हैं । लोगो को डर पेंदा हो गया है कि उन्हे” दूध मिलना 
बन्द हो जायगा | इसलिए वे गायों की दशा सुधारने के लिए तरह-तरह 
के उपाय करते हैं। वे उनके लिए छुप्पर डलवाते हैं, गीले ब्रुश से गायों 
के बदन को रगडवाते हैं, सींगों को सोने से मढवाते है और दूध निकालने 
के समय को बदलते हैं| वे बूढ़ी ओर बीमार गायो की देग्ब-रेख और 
चिकित्सा की चिन्ता करते हैं, वें दूध निकालने के नये और सुधरे हुए 
तरीको का आविष्कार करते हैं ओर आशा करते हैं कि बाडे मे उन्होंने 
एक खास किस्म का जो असाधारण पोषक घास लगाया है, वह खूज्र 
उगेगा। वे इन और दूसरी अनेक बातों के बारे में चर्चा करते हैं, किन्तु 
वह वात नहीं करते जो खुद उनके ओर गायों के लिए हितावह है कि 
बाडे की दीवारों को तोड़ डाले ओर गायों को आजाद कर दें, ताकि वे 
अपने चारों ओर फेले हुए. विस्तृत चरागाहो का आनन्द लूट सके । 

लोगों का यह व्यवहार युक्ति-संगत नहीं है । किन्तु उसका एक 
कारण है । बाडे के चारों ओर उन्हाने जो चीजे खड़ी की हैं, उनका 
मोह वे नहीं छोड सकते | किन्तु उन लोगों के लिए क्या कहा जाय, 
जिन्होंने अपने बाडे के चारो ओर कुछ नहीं लगाया है, किन्तु फिर भी 
प्रथम श्रेणी के लोगों की नकल करके अपनी गायों को बाडे में बन्द 
रखते हैं ओर दावा यह करते हैं कि वे ऐसा गायो के हित के लिए करते 
हैं | किन्तु हम यही कर रहे हैं| हम उन लोगो के लिए जो जमीन के 
अभाव से निरन्तर पीड़ित हैं, हर किस्म की पश्चिमी सस्थाओं को व्यवस्था 
करते है, पर मुख्य वात को भूल जाते हैं जिसकी लोगो को खास जरूरत 
है। वह यट कि जप्तीन पर से व्यक्तिगत स्वामित्व का खात्मा किया जाय 

ओर उस पर हरेक का समान अधिकार क्रायम किया जाय | 

यह समझ में आने योग्य बात है कि योरोप के जो लोग प्रत्यक्ष या 
अप्रत्यक्ष रूप मे अपने ही देशवासियों के श्रम पर जीवन-निर्वाह नहीं 
करते, किन्तु जिनकी रोटी कारखानों के माल के बदले में उपनिवेशों के 
मजदूर कमाते हैं और जो उन्हें खिलाने और पोषण करने वाले मजदूरों 
की मेहनत ओर पीडा को नही देखते, वे भावी समाजवादी सगठन का 
ढांचा खड़ा कर सकते हैं, जिसके लिए. कि वे मानव-समाज को तयार 
करने का दावा करते हैं श्रोर शान्त चित्त से चुनाव आन्दोलनो, दलगत 
संघर्षों, धारा सभाश्रों के बाद विवादों, मत्रिमडलों की स्थापना और 
उत्थापना ओर समय गुजारने के अन्य विविध कार्यों में, जिन्हे वे विज्ञान 
ओर कला का नाम देते हैं, व्यस्त रहते हैं । 

योरोप के इन परोपजीवियों का पोषण करने वाले असली लोग 
हिन्दुस्तान, अ्रफ्रीका और श्रास्ट्रेलिया के वे मजदूर हैं जिन्हे वे नहीं देख 
पाते। किन्तु जिन देशों के पास कोई उपनिवेश नहीं हैं ओर जह्य लोगों 
को अपनी रोटी कमाने के लिए घोर कष्ट सहना पडता है, वहा हम 
अपनी अन्यायपूर्ण अवस्था का बोझ दूरवर्तों उपनिवेशों पर नहीं डाल 
सकते | हमारा पाप सदा हमारी आखो के सामने रहता है। जो लोग 
हमारा पोषण करते हैं, हम उनकी जरूरतों को नहीं समझते | हम न 
उनकी पुकार सुनते हैं और न उसका कोई उत्तर ही देने का प्रयत्न करते 
हैं | इसके विपरीत हम उनकी सेवा करने के नाम पर योरोपीय ढग पर 
समाजवादी सगठन कायम करने की तैयारी करते हैं और इस बीच ऐसे 
कामों मे समय गवाते हैं कि जिन से हमारा मनोरजन हो ओर ध्यान बटा 
रहे | हम दावा तो यह करते हैं कि हमारा उद्देश्य लोगों की भलाई 
करना है, किन्तु हम कर यह रहे हैं कि लोगो के रक्त की अन्तिम बू द भी 
चूस लेते हैं, ताकि वे हम परोपजीबों का पोषण कर सके। 

लोगों की भलाई के लिए हम पुस्तकों पर से प्रतिवन्‍्ध हृटवाने? 
स्वेच्छाचारितापूर्ण निर्वासनों को रद करवाने, सव जगह प्राथमिक और 

कृषि स्कूल खुलवाने, अस्पतालों की सख्या बढ़वाने, थक्सों की बकाया 
माफ करवाने, कारखानों की कडी देख भाल करवाने और घायल मजदूरों 
को सुश्रावजा दिलवाने, जमीन की पेमायश करवाने, जमीन खरीदने के 
लिए कृषि-बँंकों से किसानों को सहायता दिलवाने आदि कामों की कोशिश 
करते हैं | 

पर एक बार कल्पना कीजिए लाखो लोगों के सतत कष्टो की | दृद्ध 
स्त्री-पुरुष और बच्चे अमाव के मारे मर रहे हैं। शक्ति से अधिक काम 
करने ओर पर्यात भोजन न मिलने के कारण मरने वालों की सख्या कम 
नहीं है। कल्पना कीजिए कि जमीन के अ्रभाव में देहात के लोगों को 
किस कदर गुलामी ओर अपमानो का शिकार होना पड रहा है, उनकी 
शक्ति का दुश्पयोग हो रहा है ओर उन्हें अनावश्यक मुसीबत भोलनी 
पड़ रही हैं। ऐसी दशा मे यह स्पष्ट है कि यदि लोगों की सेवा का नाम 
लेनेवार्ला के सब्र उद्योग सफल हो जाय॑ तो मी वह सागर में एक त्रिंदु के 
बराबर ही होगा | 

लोगो की मलाई का दम भरने वाले लोगों में कुछ ऐसे भी हैं, जो 
गुण और परिमाण दोनो की दृष्टि से महत्व-हीन परिवतनों की योजना 
करते हैं। ओर इस बात की तनिक भी परवाह नही करते कि लाखों 
मजदूर जमीन पर भूस्वामियों के कब्जा जमा लेने के कारण गुलामी मे 
सड रहे हैं। इतना ही नहीं, उनमे से कुछ आगे बढे-चढे सुधारक यह 
पसद करेंगे कि लोगों की मुसोबते ओर बढ जाय ताकि अपने पुराने 
देहाती जीवन के बदले कारखानों का सुधरा हुआ जीवन ग्रहण करने के 
लिए विवश होना पडे | ऐसे लोगो की विचार-हीनता आश्चयजनक है | 
वे अपने दिमाग से कुछ सोच नहीं सकते बल्कि पश्चिम का अन्धानुकरण 
करना चाहते हैं। उनके हृदय की कठोरता ओर निदेयता और भी 
आश्चर्यजनक है | 

एक समय था जब परमात्मा के नाम पर मनुष्यों को लाखों की 
तादाद में मारा गया, सताया गया, फासी पर लटकाया गया, और कत्ल 

किया गया। अब हम अपने बड़प्पन के अमिमान में उन कामों को 
करने वालों को घुणा की नजर से देखते हैं । किन्तु हम गलती पर हैं । 
वेंसे लोग आज भी हमारे बीच में मौजूद हैं । अन्तर केवल इतना ही है 
कि पुभने जमाने के लोगो ने यह काम परमात्मा और उसकी सच्ची सेवा 
के नाम पर किये, ओर अब लोगों के नाम पर ओर उनकी सच्ची सेवा के 
लिए किये जाते हैं | पुराने लोगों में कुछु ऐसे मी थे जो ख्याहम-ख्याह 
ओर दृढ़तापूर्वक विश्वास करते थे कि उन्हे सत्य का ज्ञान है। उनमे कुछ 
कुछ ऐसे भी थे जो दम्मी थे और परमात्मा की सेवा करने के बहाने 
अपना स्वार्थ सिद्ध कर रहे थे। जनता उन्ही का अ्रनुसरण करती थी जो 
सब से अधिक साहसी होते थे। अत जो लोग जनता की सेवा के नाम पर 
बुरा कर रहे हैं, उनमे भी ऐसे आदमी हैं जो कहते हैं कि सिफ उनको 
ही सत्य का पता है | उन्हे' मालूम है कि कौन दम्मी है ओर जनता क्या 
चाहती है | परमात्मा की सेवा के ठेकेदारों ने धर्म के नाम पर अनर्थ 
किया, किन्तु जनता के सेवको' ने अपने वेजानिक सिद्धान्त के नाम पर 
यदि कम हानि की है तो इसका कारण यह है कि उन्हें अभी काफी समय 
नहीं मिला । किन्तु उनके सिर पर लोगो में कडुता और फूट फेलाने 
का बोझ तो लद॒ चुका है। दोनो प्रकार की हलचलो की विशेषताए 
एक-सी हैं। पहले तो परमात्मा के और जनता के इन सेवकों में से 
अधिकाश का जीवन संयमहीन ओर खराब है। उन्हे अपने पद का इतना 
अभिमान है कि वे समम की आवश्यकता ही नहीं समभते | दूसरी बिशे- 
घता यह है कि जिनकी वे सेवा करना चाहते हैं, उनके प्रति उनकी कोई 
दिलचस्पी, कुकाव या प्रेम नहीं है। दर असल पुराने धर्म-ध्वजियो को 
न पर्माव्मा से प्रेम था और न वे उसके साथ एकात्य स्थापित करना 
चाहते थे | वे न तो परमात्मा को जानते थे ओर न जानना चाहते थे । 
यही हाल बहुत से जन-सेबकों का है | उनके लिए. जनता की द्ेसियत 
एक पताका से अधिक नहीं। जनता से प्रेम करना या मिलना- 
जुलना तो दूर रहा; वे उसे जानते हो नहीं। वे तो उसको ब्ृणा, 
ह] 

उपेक्षा और भय की दृष्टि से देखते हैँ। उनकी तीसरी विशेषता 
यह है कि यद्यपि वे एक ही परमात्मा अथवा एक ही जनता की सेवा 
में लगे हुए हैं, किन्तु उनमे न केवल सेवा के साधनों के सम्बन्ध में ही 
मत भेद है, बल्कि जो लोग उनसे सहमत नहीं होते, उनके कामो को वे 
गलत और हानिकारक सममते हैं ओर उनको दबाने की पुकार मचाते 
हैं । फलस्वरूप पुराने जमाने में लोग जिन्दा जला दिये जाते थे और 
सेकडो की तादाद में एक साथ मौत के घाट उतार दिये जाते थे और 
अब फासी, केद और हृत्याओ का जोर है। और आखिरी, किन्तु मुख्य 
विशेषता दोनो की यह है कि वे यह चिल्कुल नही जानते कि जिनकी वे 
सेवा करना चाहते हैं, उनकी मशा क्‍या है। परमात्मा ने प्रत्यक्ष और 
स्पष्टरूप में बताया है कि मनुष्य अपने पडौसियों से प्रेम करके और 
दसरों के प्रति घेसा व्यवहार करके जंसा कि वे दसरो से अपने लिए 
अपेक्षा करते हैं, उसकी सेवा करें । किन्तु उन्होंने परमात्मा की सेवा का 
यह तरीका नहीं अपनाया | वे तो श्ल्कुल दूसरी ही बात चाहते हैं जो 
उन्होंने अपने दिमाग से पैदा की है ओर उसी को परमात्सा का आदेश 
बताते हैं । जनता के सेवक भी ऐसा ही करते हैं | लोग क्या करते ओर 
चाहते हैं, इसका उन्हें कुछ पता ही नटी | बे लोगों की सेवा के लिए 
ऐसा काम करते हैं, जिसकी लोगो को न तो इच्छा ही होती है और न 
कल्पना ही। वे अपने ही रास्ते से लोगो की सेवा करते हैं, किन्तु वह 
काम करने की कोशिश नही करते जिसको लोग बराबर चाहते रहते हैं। 
समाज-व्यचस्था में प्रमी जगह एफ परिवर्तेन निह्ययत जरूरी है। 
उसके बिना मनुष्य जीवन स एक कदम आगे नहीं बढ़ सकता | इस 
परिवर्तन की आवश्यकता हर वह आदमी समझता है जो पूर्वाग्नह का 
शिकार नहीं है। वह किसी एक देश का नहीं, बल्कि सारी दुनिया का 
सवाल है। मनुष्य जाति के इस युग के तमाम कष्टो का उसके साथ 
म्नन्ध है । जो लोग मजदरी पर खेती का काम करते हैं, उनमें से 


हि 


अधिकाश जमीन पर व्यक्तिगत मिल्कियत को स्वीकार नहीं 'करते। वें 


; 


श्२ा 


इस आचीन बुराई को मियने की माग करते रहते हैं । 

. किन्तु इस ओर किसी का ध्यान नही है | इस उल्टी गंगा का कारण 
क्या है ? जो लोग भत्ते, दयालु और समभदार हैं-सरकारी और गेर-सरकारी 
सभी वर्गों मे ऐसे लोग होते हैं---ओऔर जो लोगो का हित चाहते हैं, वे 
लोगों की एकमात्र जरूरत को क्यो नही समभते, जिसके लिए कि वे 
निरन्तर कोशिश करते रहते हैं ओर जिसके श्रमाव में थे बराबर' कष्ट 
उठाते हूँ | इसके बजाय वे बहुत-सी ऐसी बातो पर क्यों शक्ति ख्े करते 
हैं, जिनसे लोगों का तब तक कोई भला नहीं हो सकता, जब तक कि 
लोग जिस बात को चाहते हैं, वह पूरी नही हो जाती ! सरकारी और 
गेर-सरकारी दोनो ही किस्म की जनता के इन सेवकों का हाल उत्त व्यक्ति 
के समान है जो कीचड में फसे हुए! घोडे की सहायता तो करना चाहता 
है, किन्तु गाड़ी में बेंठा रहता है ओर बोक को एक जगह से उठाकर 
दूसरी जगह धरता है तथा सममता है कि मै घोड़े की हालत को सुधार 
रहा हू। ऐसा क्यो ! हमारे जमाने के लोग, जो अच्छी तरह आर सुख- 
पूर्वक रह सकते है, बुरी तरह और कष्ट-पूर्वक क्यों जी रहे हैं १ 

इसका कारण यह है कि हम लोगों में धारमिक-सावना का अभाव 
है। धर्म के बिना मनुष्य न्यायोचित जीवन नही बिता सकता। ओर 
दूसरों के लिए. क्या अच्छा और क्या बुरा है, क्या आवश्यक ओर क्या 
अनावश्यक है यह तो वह और भी कम जान सकता है। यही कारण हे 
कि जमाने के जन-सेवक लोगो के जीवन और जरूरतों को इतना गलत 
समझे हुए हैं | उनके लिए बहुत-सी बातें चाहते हैं, - किन्तु उस बात 
को भूले हुए, हैं जिसकी कि उन्हें जरूरत है। 

धर्म के बिना मनुष्यों को वस्त॒तः प्रेम नही किया जा सकता | ओर 
बिना प्रेम के यह नही जाना जा सकता कि लोगों को क्या चाहिए, कम 
चाहिए या अधिक चाहिए. । जो घामिक-दइृत्ति के नहीं है ओर इसलिए, 
बस्तुतः प्रेम नही करते,'वही लोगो की पीडा के मुख्य कारण को धुलाकर 
नगर्य और महत्त्वहीन सुधारों की ओर ध्यान दे सकते हैं; जो लोगो की 

मदद करना चाहते हैं, वही खुद एक हृद्‌ तक उनके कष्ट के कारण बन 
जाते हैं। ऐसे ही व्यक्ति लोगो के भावी सुख के सम्बन्ध में सूद्धम सिद्धान्तो 
का ग्रतिपादन कर सकते हैं । वे लोगो के वतमान कष्टो की ओर 
ध्यान न देंगे, जिनके तत्काल दूर होने की आवश्यकता है और जो दूर 
किये जा सकते हैं। यह तो वेसी ही वात हुई कि किसी ने एक भूखे 
आदमी से उसका भोजन छीन लिया ओर बाद में उसको उपदेश देने 
लगा कि भविष्य मे वह मोजन केसे पा सकेगा | वह यह जरूरी नहीं 
समभता कि उसने जो भोजन छीन लिया है, उसमे से भूखे को कुछ 
हिस्ता दे दे । 

सोमाग्यवश महान लोक-कल्याणकारी आन्दोलन उन परोप- 
जीवियो के त्ल' पर सफल नहीं हुआ करते, जो लोगों का रक्त चूस कर 
जिन्दा रहते हैं | ऐसे आन्दोलनों का श्रेय उन लगन वाले, सीधे और 
महान्‌ धार्मिक पुरुषों को होता है, जो अपने स्वार्थ, अहंकार या 
मदत्वाकाज्षा का ख्याल नहीं रखते ओर न बाहरो परिणामों की चिन्ता 
करने हैं। उन्हें तो परमात्मा के आगे अपने मानव-कत्तंव्यों का हिसाब 
देना होता है | 

ऐसे ही व्यक्ति अपने मूक ओर दृढ कार्या द्वारा मनुष्य जाति को 
थआगे ले जाते हैं। वे लोगों की अवस्था सुधारने के लिए इधर-उधर के 
काम करके दूसरों की निगाह में ऊचा उठने की चेश्ा नहीं करते, बल्कि 
वे ईश्वरीय नियम ओर अपने अ्रतःकरण के अनुसार चलने की कोशिश 
करते हैं ओर इस प्रयास में स्वभावतः उनकी आखों के सामने ईश्वरीय 
नियम की सब से बड़ी अवहेलना उपस्थित होती है ओर वे अपनी ओर 
दूसरो की मुक्ति क्रे उपाय करते हैं । 

इटली के महापुरुष मेजिनी ने कहा है कि समाज-व्यवस्था में बडे 
सुधार महान धार्मिक आन्दोलनो के द्वारा ही होते हैं। जमीन पर व्यक्ति- 
गत मिल्कियत रूपी पाप का अन्त भी धर्म-भावना जाणत होने पर ही 
होगा | इसका अन्त राजनेतिक सुधारों, समाजवादी व्यवस्याओं अथवा 

क्रान्ति द्वारा न होगा | दान की रकमों से अथवा सरकारी भोजनालयों से 
भी यह नहीं होगा । इस प्रकार के ऊपरी उपायो से समस्या के मध्य-बिन्दु 
पर से ध्यान हट जाता है ओर उसके हल होने मे बाधा पेदा हो जाती है। 
न तो अस्वाभाविक बलिदानो की जरूरत है ओर न लोगो' की चिन्ता 
करने की ज़रूरत । आवश्यकता सिफे यह है कि जो लोग यह पाप कर रहे 
हैं या उसमे हिस्सा ले रहे हैं, उन्हे उसका भान हो जाय और उससे 
छुटकारा पाने की उनमे इच्छा जाग्रत हो जाय | जिस प्रकार सत्य को 
भत्ते आदमी हमेशा समझते आये हैं, उसको सब मनुष्य समझ ले कि 
ज़मीन किसी की व्यक्तिगत मिल्कियत नहीं हो सकती, ओर जिनको उसकी 
जरूरत है, उनकी उससे चचित रखना पाप है । अपने मरण-पोषण के 
लिए, जिन्हे ज्ञमीन की जरूरत है, उनको उससे वचित रखने में लोगों को 
शर्म महसूस होनी चाहिए। जरूरत-मन्द लोगो को जमीन से चचित रखने 
के काय में सहयोग देने वालो को भी शर्म आनी चाहिए | जमीन का 
स्वामी होना और दूसरों के श्रम से लाभ उठाना शर्म की बात होनी 
चाहिए, क्योंकि दूसरे लोग तभी काम करने को विवश होते हैं, जब उन 
की जमीन पर उनके उचित अधिकार से वचित कर दिया जाता है। 

दास-प्रथा के सम्बन्ध में क्‍या हुआ ? भूस्वासियों को खुद लब्जा 
आने लगी, अन्याय पूर्ण और निर्दयी कानूनो पर अमल करने से सरकार 
को शर्म महसूस होने लगी ओर जो दास-प्रथा के शिकार थे, खुद उनको 
भी अनुभव होने लगा कि उनके साथ अन्याय हो रहा है| भृस्वामी-प्रथा 
के सम्बन्ध में भी यही होने वाला है। ओर यह किसी एक वर्ग के लिए 
ही नही, बल्कि सब वर्गों के लिए श्रोर एक देश के सत्र वर्गों के लिए 
ही नहीं, बल्कि सारी मानव-जाति के लिए आवश्यक है॥। 

हेनरी जाज ने लिखा है--समाज-व्यवस्था में शोर मचाने और चिल्लाने, 
शिकायत करने और निन्‍्दा करने, पार्टिया बनाने अथवा क्रान्तिया 
करने से सुधार नही होता, वह होता है भावना की जाशति और विचारों 
की प्रगति से | जब्र तक विचार ठीक न होगा, तबतक सही काम नहीं 

हो सकता और जब्न विचार ठीक होगा तो काम भी ठीक होगा । 

“हरेक व्यक्ति ओर मानव सगठन जो समाज की हालत सुधारना 
चाहता है उसके लिए, बडा काम हे शिक्षा-प्रसार का, विचारो के प्रसार 
का। इस कार्य में हरेक विचारशील श्रादमी मदद दे सकता है। वह 
पहले खुद अपने विचारों को शुद्ध बनावें और फिर अपने सम्पर्क मे 
आने वालो के विचारों को शुद्ध करे | 

यह बिल्कुल ठीक है, किन्तु उस महान उद्देश्य की पूर्ति के लिए 
विचार के अलावा धार्मिक भावना की भी जरूरत है--जिसके फलस्वरूप 
गत शताब्दी में गुलामों के मालिकों ने यह महसूस किया कि वे गलती 
पर हैं और खुद व्यक्तिगत हानि ओर बत्रादी उठाकर भी उन्होंने उस 
'पाप से पीछा छुड़ाया जो उनको सता रहा था| यदि जमीन को मुक्त करने 
का बड़ा कार्य सिद्ध होता है तो भूस्वामियों मे वेसी ही मावना जाग्रत 
होनी चाहिए. ओर इस हद तक जाणश्त होनी चाहिए. कि लोग उस पाप 
से मुक्त होने के लिए, जिसके वे शिकार थे, और हैं, सब कुछ कुर्तान करने 
को तेयार हो जाय । 

एक ओर सेकड़ो, हजारों ओर लाखो एकड जमीन पर स्वामित्व 
भोगना, जमीन का व्यवसाय करना और जमीदारी से इस या उस तरीके 
से लाभ उठाना, लोगो को सताकर ऐश्वय्यं का जीवन त्िताना ,और 
अन्याय से प्राप्त असाधारण सुविधाश्रो को छोड़ने के लिए तेयार न 
होना और दूसरी ओर समासमितियों मे लोगों की हालत सुधारने के 
बारे मे च्चाय करना न केवल अच्छा नहीं है, बल्कि हानिकारक ओर 
भयकर है ओर सामान्य विवेक ओर ईमानदारी के प्रतिकूल है | 

जो लोग भूमि से वचित हैं, उनकी हालत सुधारने के चतुराई पूण 
उपाय खोजने की जरूरत नहीं, किन्तु वचित करने वालो की यह समभना 
चाहिए कि वे पाप कर रहे हैं। उन्हे हर जोखम उठाकर उससे बिरत 
होना चाहिए,। हरेक व्यक्ति का ऐसा नेतिक काम मानव-सम्ताज की इस 

* समस्या को हल करेगा। रूस मे गुलामो का उद्धार जार के द्वारा नहीं 

हुआ, बल्कि उन लोगों के द्वारा हुआ जिन्होंने गुलाम-प्रथा के पाप को 
समझा ओर अपने व्यक्तिगत लाभ का खयाल न करके उससे मुक्त होने 
का प्रयत्न किया | इसका श्रेय उन लोगो को है जो दूसरो क़ो कष्ट पहुचाये 
बिना खुद कष्ट उठाने को उद्यत हुए और जिन्होने अपनी दृष्टि के श्रनु- 
सार सत्य की खातिर कष्ट सहे भी। जमीन की मुक्ति के सम्बन्ध में भी 
यहीं होना चाहिए | मेरा विश्वास है कि ऐसे लोग हैं जो इस महान कार्य 
को सिद्ध करेंगे । जमीन का सवाल दास-प्रथा के सवाल जितना ही 
परिपक्व हो चुका है। पचास वर पहले जिस प्रकार समाज में दास-प्रथा 
के विरुद्ध बेचेनी फेल गई थी और हर प्रकार के बाह्य उपचार किये 
गये, किन्तु जब तक दास-प्रथा का परिपक्व सवाल हल न हुआ, फोई 
नतीजा नही निकला । इसी प्रकार आज जब तक भूमि का परिपक्त 
सवाल हल न होगा, तब तक बाह्य उपचारों से न कुछ सहायता मिलेगी, 
न मिल सकती है| यह सवाल उन लोगों द्वारा हल न होगा, जो बुराई 
की बुराई को कम करने, अ्रथवा लोगों को राहत पहुचाने अथवा भविष्य 
पर दार-मदार बाधने की चेश करते हैं। इसका श्रेय तो उनको मिलेगा, 
जो यह समभते हैं कि गलतो का चाहे "जितना परिमाजन किया जाय) 
गलती, गलती ही रहेगी | जिस आदमी को हम सता रहे हो उसको राहत 
पहुचाने की कोशिश बेकार है ओर जब लोग कष्ट भुगत रहे हैं तो उनकी 
पीड़ा को मिथने का सर्वोत्तम इलान होना चाहिए । 

भूमि-समस्था को हल करने का तरीका हेनरी जार ने इतना बढ़िया 
निकाला है कि वर्तमान राज्य सगठन और अनिवार्य कर-वसूली के दायरे 
में उससे ज्यादा व्यावहारिक, न्याय पूर्ण और शान्तिमय तरीका दूसरा 
नही हो सकता । मेरे खयाल से हेनरी जा का यह विचार सही है कि 
जमीन पर व्यक्तिगत मिल्कियत के पाप का अन्त निकट है | उसने जिस 
आन्दोलन को जन्म दिया, वह प्रसव की आखरी वेदना थी, अव नव 
जीवन निकट है, लोगो के लम्बे कष्टो का अन्त होने वाला है । मेरा खयाल 
है कि इस भीषण और विश्वव्यापी पाप का अन्त मनुष्य-जाति के' 

इतिहास में एक युगान्तर होगा। में चाहता हूं कि योरोप ओर अमेरिका 
के लोगों की भाति मेरे देशवासियों को कारखानों की शरण न लेना 
पडे, वे जमीन पर व्यक्तिगत स्वामित्व का अन्त कर के इस समस्या को 
हल करें ओर दूसरे लोगो के सामने न्यायपर्ण, स्वतत्र और सुखी जीवन 
का उदाहरण पेश करे | आशा है हम लोग, जो दूसरो के श्रम द्वारा 
पोषण पाते हैं और जिन्हें दूसरो को बदौलत मानसिक कार्य करने का 
अवकाश मिला है। अपने पाप को पहचानेगे ओर व्यक्तिगत लाभ की 
परवाह न करते हुए सत्य की खातिर उसको मिय डालेंगे | 


4 0... 
ज़मीन का विभाजन 


जमीन के बट्वारे के सम्बन्ध में हेनरी जाजे की योजना यह है-- 
जमीन के उपयोग के लाभ ओर सुभीते हर जगह समान नही होते | जो 
जमीन उपजाऊ, अ्रच्छी जगह और घनी आबादी के नजदीक होगी, 
उसको बहुत से लोग प्राप्त करना चाहेगे। जमीन नितनी ही ज्यादा 
अच्छी और लाभदायक होगी, उतना ही अधिक लोग उसे लेना चाहेंगे । 
अतः इस प्रकार की तमाम जमीन की कीमत उसकी उपयोगिता के हिसाब 
से आकी जानी चाहिए. । जो जमीन जितनी लाभदायक हो, वह उतनी ही 
महंगी हो ओर जो कम लाभदायक हो, वह सस्ती हो | जिस जमीन के 
बहुत थोडे गाहक हो उसको कोई कीमत न होनी चाहिए, वह तो उन 
लोगो को, जो उसे उपयोग में लेना चाहे, बिना मूल्य देदी जाय । 

जत्र देश की तमाम जमीन का इस प्रकार मूल्य आक' लिया जाय, 
तो हेनरी जाज का प्रस्ताव यह है कि सरकार एक कानून बनावे जिसके 
अनुसार अमुक वर्ष की अमुक तारीख के बाद जमीन किसी व्यक्ति-विशेष 
की मिल्कियत न होकर सारे राष्ट्र की यानी तमाम लोगो की हो जाय | 
ओर जमीन रखने वाला प्रत्येक व्यक्ति उस जमीन का निर्दिष्ट वार्षिक 
मूल्य राष्ट्र को यानी तमाम लोगो को अदा करे | इस रकम मे से तमाम 

सावजनिक अथवा राष्ट्रीय कामो के लिए. खर्च किया जाय और दूसरे 
'तमाम टेक्सों की वसूली बन्द कर दी जाय | 

इसका परिणाम यह होगा कि कोई भी भूस्वामी चाहे जितनी जमीन 
अपने अधिकार में रख सकेगा, किन्तु उसके बदले मे उसे काफी रकम 
सरकार को देनी पडेगी, यदि जमीन को दर पाच रुपया बीघा हो तो दो 
हजार बीघा जमीन के लिए भूस्वामी को दस हजार रुपया वार्षिक देना 
पडेगा ओर इतनी बडी रकम दे सकना उसके लिए आसान न होगा | 
देहातो में रहने वाले किसान कम खर्च पर अपनी आवश्यकतानुसार जमीन 
पा सकेंगे | इसके अलावा उन्हें ओर कोई टेक्स न देना पडेगा और वे 
देशी ओर विदेशी तमाम माल बिना कोई कर चुकाये खरीद सकेगे। 
शहरों में मालिक मकानों और कारखानों के मालिक बने रह सकते हैं, 
किन्तु उनको अपनी जमीन की निर्दिष्ट दर सावंजनिक कोप में भरते 
रहना होगा । 

इस व्यवस्था के निम्नलिखित लाभ हांगे-- 

१ कोई भी व्यक्रित अपने उपयोग के लिए. जमीन प्राप्त करने से 
वचित न रहेगा | 

२, ऐसे आलसी लोगों का अस्तित्व मिट जायगा जो जमीन पर 
कब्जा जमाये हुए है और उसको उपयोग में लाने की इजाजत देने के 
बदले दूसरो को काम करने के लिए मजबूर करते हैं | 

३ जमीन उन लोगो के अधिकार में होगी, जो उसको काम में लेगे। 
उनके श्रधिकार में नहीं जो खुद उसका उपभोग नहीं करते । 

' ४. चू कि जमीन पर श्रम करने वालों को जमीन मिल जायगी 
इसलिए वे कारखानों और फेक्ट्रियो मे मजबूर बनकर अथवा शहरों मे 
नौकर बनकर काम न करेंगे ओर देह्यतों में बस जायगे | 

५ू. मिलो, फ्ेक्टरियों, कारखानों मे निरीक्षकों ओर टेक्स वसूल करने 
बालों की कोई जरूरत न रह जायगी, सिर्फ जमीन का टेक्स वसूल करने 
वालों की जरूरत पडेगी, और जमीन चुराई नहीं जा सकती और "उसपर 

टेकस चसल करना सबसे सरल है। 

६. सबसे महत्वप्रर्ण बात यद्द होगी कि श्रम न करने वाले दूसरों के 
श्रम से नाजायज लाभ उठाने के पाप से बच जायगे। इस पाप कें वे 
बहुधा अ्रपरावी नहीं होते, क्योंकि बचपन से ही उन्हें आलस्य का पाठ 
पढ़ाया जाता है और वे काम करना जानते ही नहीं। 'वे उस बडे पाप से 
भी बच जायगे जो उन्हें अपने पाय-कर्मे का समर्थन करने के लिए भूठ 
बोलकर करना पढ़ता है। श्रमिकों को भी श्रम न करने वालों से ईध्या 
करने, उनकी निन्‍्दा करने ओर मरने-कटने के लिए उद्यत हो जाने का लोभ 
ओर पाप न करना पढ़ेगा ओर इस प्रकार मनुष्यो-मनुष्पों में विग्नरह का 
एक बडा कारण नपष्ठ हो जायगा | 

हमने टो साल तक दुष्काल पीड़ितों को सहायता पहुँचाने का काम 
किया | उसके फलस्वरूप हमारा पुराना विश्वास चिल्कुल दृढ हो गया 
कि मनुष्यों के अधिकाश प्रभावों ओर दरिद्रता एवं उनसे सलग्न पीछा 
ओर शोक का जन्म हमसे पृथक किमी असाधारण और क्षशिक कारण 
से नहीं हुआ है | उनके मूल में सामान्य स्थायीकारण हैं जो हम पर 
आधार रखते है। हम पढे लिखे लोगो का गरीब सीधे सादे श्रप्तिको के 
प्रति जो अधामिक ओर मातृत्य विरोधी सम्बन्ध रहा है, वही सारी 
धुराइयो की जढ़ है। जिस दुः्च ओर अभाव का उन्हें निरन्तर सामना 
करना पड़ता है ओर उसके फलश्वरूप उन्हें जिस कट्ुता ओर कष्ट सहन 
का भारगदार होना पडता है, वे पिछले दो सालो में और ज्यादा स्वष्ट हो 
गए थे | यदि इस बषे हमको अभाव, शीत ओर भूख की चर्चा नहीं 
सुनाई देती, हजारों लोग अ्रति परिश्रम से थक कर नहों मर रहे और 
अध-मरे इंद्ध और बालक नदी दिग्वाई देते तो हूसका यह मतलब नहीं 
कि ऐसा आगे होगा हो नहीं। होगा सिर्फ यही कि हम ऐसे हृए्यो को ने 

देखेंगे, हम उन्हें भुला देंगे ओर अपने दिल में यकीन कर लेगे कि उनका 
अस्तित्व ही नहीं है ओर यदि है तो वह अनिवाय है और उसका कोई 
इलाज नही हो सकता । किन्ठु यह मन समभ्ावन ठीक नहीं । यह बिल्कुल 
सम्भव है कि उक्त दृश्यो का नामो-निशान मिय दिया जाय) उनका 
अस्तित्व नही रहना चाहिए. | समय आ रहा है जबकि दुखदाई 
हृश्य मिट जायगे और वह समय निकट है। 

हमको मजदूर वर्गों की नजर से मधु का प्याला कितनी ही अच्छी 
तरह छिपा हुआ क्यो न प्रतीत हो, श्रम के भार से कुचले गये ओर 
अधपेट मजदूरों के बीच अपनी मौज शौक की जिन्दगी का समर्थन करने 
के लिए हमारे बहाने चाहे जितने चठ॒राईपूर्ण, प्राचीन ओर स्वेमान्य 
क्यों न हो, ज़नता और इमारे सम्बन्धों पर अधिकाधिक रोशनी पड़ रही 
है और हमारी हालत शीघ्र ही उस अपराधी की भाति भयावह 
कौर लज्जाजनक हो जायगी जो अचानक दिन निकलने पर 
ही पकड़ लिया जाता है । एक व्यापारी मजदूरों को निकम्मा श्रोर 
हानिकर माल देता है और उसकी अ्रधिक से अधिक कीमत वसूल करने 
की कोशिश करता है अथवा मान लीजिए, अ्रच्छा उपयोगी माल देता है । 
वह कह सकता&# है कि वह सच्चा व्यापार करके लोगों को आवश्यकता 
पूर्ण करता है। कपडा, दर्पण, सिगरेट अथवा शरात्र बनाने वाला भी 
कह सकता है कि वह मजदूरों को काम्न देकर[डनका पेट भरता है अथवा 
एक सरकारी कर्मचारी अधपेट रहने वाले लोगों से प्राप्त रकम मे से हजारों 
रुपया वेतन लेकर भी यह मान सकता है कि वह लोगो की भलाई के लिए 
काम करता है | अथवा एक भूस्वामी अपने किसान को जीवन-मजदूरी भी 
न देकर कह सकता है कि वह खेती के तरीकों में सुधार करके देहाती 
जनता की खुशद्दाली बढ़ा रहा है। किन्ठ अब, जब्र कि लोग रोटी के 
अभाव में भूलो' मर रहे हैं और दूसरी तरफ भूस्वामियों के सेकड़ो बीघा 
खेतों में शराब्र बनाने के लिए आलू बोये गए हैं, उपरोक्त बाते नहीं की 
जा सकतीं | जत्र कि हम ऐसे लोगों से घिरे हुए हैँ. जो मोजन के अभाव 

में और काम की अधिकता के कारण मर रहे हैं। हम यह अनुभव किये 
बिना नहीं रह सकते कि हम मजदूरों के श्रम से उत्पन्न सामग्री का जो 
उपयोग करते हैं, उसके फलस्वरूप एक ओर मजदूरों को रोगी के लाले 
पड़ जाते हैं ओर दूसरी ओर उनपर काम का बोक इतना बढ़ 
जाता है कि उनकी कमर तोडे डाल रहा है। बाग-बगीचो, ला- 
मन्दिरों और शिकारगाहो जैसे उच्छुल्लडल सुखोपभोग की बाते छोड़ दें तो 
भी शरात्र का हर गिलास, शक्कर मक्खन ओर मास का प्रत्येक कण 
लोगों की थाली मे से आता है और जितना ही हम इन वस्तुओं का 
उपयोग करते हैं उतना ही मजदूरों का भार बढ़ जाता है। 

मुझे याद है कि अकाल पडने से कई वर्ष पहले चेकोस्लोवाकिया की 
राजधानी प्रेग से एक नोजवान विद्वान देहात में मुझ से मिलने आया 
था । वह बडा नीतिमान था । हम एक किसान का घर देखने गये जो 
दूसरों की अपेक्षा खुशहाल था-। हमने देखा कि उस घर में भी घर की 
मालिकन को अपनी शक्ति से अधिक काम करना पडता है, वह असमय 
ही इद्ध हो गई है ओर फटे-पुराने कपडे पहने है, एक बीमार बालक है 
जो पडा-पड़ा बुरी तरह चिल्ला रहा है, एक दुबला-पतला बछुडा और 
उसकी लगडी मा बचे हैं, गन्दगी और नमी है, दुर्गंधित वायु फेली हुई 
है और घर का मालिक किसान चिन्ताग्रस्त और निराशा में ड्बा हुआ 
है। मुके याद है कि जब हम उस किसान को भोंपडी से बाहर निकले 
तो मेरा साथी मुझ से कुछ कहने लगा | इतने मे अचानक उसंकी ध्यावाज 
बन्द हो गई ओर वह रो पडा। वह कुछ महीनों मास्को और पीट्सबर्ग 
में रह चुका था| वहा वह कोलतार की सड़कों पर घमा था, सजी-घजी 
दुकाने देख चुका था | वहा मकान भी एक से एक शानदार थे-- 
अजायब घर, पुस्तकालय, राजमहल आदि की इमारते एक दम भव्य थी। 
इस सबके बाद उसने पहली बार उनको देखा जो यह सारा ऐश्वर्य सुलभ 
करते हैं| उनकी हालत देखकर वह दग रह गया | वह समभता था कि 
मेरे देश में अपेकज्षाइत आजादी है, शिक्षा सावन्निक है, हर आदमी 

शिक्षितों की श्रेणी मे प्रवेश कर सकता है--सुखोपभोग परिश्रम का 
उचित पुरस्कार है ओर मानव जीवन को नष्ट नहीं करता | मै उसका यह 
ख्याल सही नहीं मानता । लोगों ने पीढ़ी दर पीढी कोयलों की खानो को 
खोदा है। उसी कोयले से हमारे सुखोपभोग की अधिकतर सामग्री पैल 
होती है | योरोप वालो को इस बात का भी क्‍या पता कि उपनिवेशों मे 
दूसरी जातियो के लोग उनकी सनक की पूर्ति करने के लिए मरते-खपते 
रहते हैं ! किन्तु जो देश उपनिवेशों पर जीवित नहीं रहते, वे ऐसा नहीं 
समझ सकते | वहा यह बात बिल्कुल स्पष्ट होती है कि उस देश के 
धनिकों का सुखोपभोग श्रपने देशवासियों के दुःखों और अ्रभावों के 
लिए. जिम्मेदार है | हम यह अनुभव किये बिन। नहीं रह सकते कि हमारे 
आराम और सुखोपभोग की खातिर श्रनेक भनुष्यों के जीवन नष्ट 
हो जाते हैं । ः 
सूरज निकल चुका है। प्रकट को हम नहीं छिपा सकते | हम सरकार 
की ओट मे, लोगो पर शासन करने ' की जरूरत के नाम पर, विज्ञान 
अथवा कला ( जो लोगों के लिए. आवश्यक' समझे जाते हैं ), के नाम 
' पर अथवा सम्पत्ति के पविन्न अधिकारों की रक्षा श्रौर अपने पूथजों की 
परम्पराश्रों की रक्षा के नाम पर सत्य पर पर्दा नहीं डाल सकते | सूरज 
निकल चुका है ओर ये पारदर्शों परदे कोई बात किसी से छिपी नहीं 
रख सकते | हरेक आदमी अब यह समझता है ओर जानता है कि जो लोग 
सरकारी नोकरी करते हैं, वह लोगों की सेवा करने के लिए नहीं, (क्योंकि 
लोगों ने उनसे सेवा करने के लिए कब कहा था ?) बल्कि वेतन पाने के 
लिए करते हैं ओर जो विज्ञान ओर कला के ्षेत्र मे लगे हुए हैं, वे भी 
लोगों को प्रकाश देने के लिए. नहीं, बल्कि तनखाहों थ्रोर पेन्शनों के लिए, 
लगे हुए. हैं | ओर जो लोगो को भूमि से वचित रखते हैँ, वे किन्ही पवित्र 
अधिकारों को कायम रखने के लिए ऐसा नहीं करते । उनका उद्देश्य 
होता है अपनी आमदनी बढाना, ताकि वे अपनी मन-मानी इच्छाश्रों की 
पूर्ति कर सके | इस सत्य को छिपाना ओर झूठ च्रोलना अत्र सम्भव 

नही रह गया है। 

शासक वर्ग धनिकों और श्रम न करने वालो के लिए अब केवल 
दो ही मार्ग रह गये हैं | एक मार्ग तो यह है कि वे न केवल धर्म को 
असली अ्र्थों मे तिलाजलि दे दे, बल्कि मानवता, न्याय ओर इस प्रकार 
के तमाम सदूगुणों को ताक में रख दें ओर साफ-साफ कह ढें--/हमारे 
ये विशेषाधिकार हैं, ओर कुछ भी क्यो न हो हम उनकी रक्षा करेंगे। 
जो भी हम को उनसे वचित करना चाहेगा, उसको हम से लड़ना होगा ? 
ताकत हमारे हाथ में है । फॉसी के तख्ते, जेलखाने, अदालते, पुलिस 
सभी हमारे अधिकार में हैं |” दूसरा मार्ग यह है कि हम अपना अपराध 
स्वीकार कर ले, भूठ बोलना छोड दें, पश्चात्ताप करें और लोगो की 
सहायता करें--थोथे शब्दों से नहीं जेसा कि हम करते आये हैं अर्थात्‌ 
लोगो को दुःख और कष्ट पहुचा कर जो लाखो रुपया इकट्ठा किय्रा जाता 
है उसमें से हजार दो हजार खच कर देते हैं, बल्कि श्रमिकों ओर हमारे 
बीच जो अ्रप्राकृतिक दीवार खड़ी है उसको तोड़ डाले और केवल शब्दो' 
में ही नहीं, बल्कि वल्तुत. उनको अपना भाई स्वीकार कर लें। हम 
अपने जीवन क्रम को बदल दें, अपनी सुविधाओं ओर विशेषाधिकारों 
को तिलाजलि दे दें और उसके बाद जनता के समकक्ष खडे हो ओर 
आम लोगो के साथ शासन, विज्ञान ओर समता के वरदानों को प्राप्त 
करें, जिनको कि हम बिना उनकी इच्छा जाने बाहर से देने की कोशिश 
करते आये हैं| हम चोराहे पर खडे हैं ओर हमको फेसला करना है कि 
हम को किस रास्ते पर चलना है | 

पहले मार्ग का अथ्थ यह है कि हम सदा के लिए असत्य को अपनाते 
हैं, हमको यह निरन्तर डर बना रहता है कि कही हमारे असत्य का पर्दा 
फाश न हो जाय | उस दशा में यह महसूस होता है कि आगे-पीछे एक- 
न-एक दिन हमको उस स्थान से अलग कर दिया जायगा, जिससे कि हम 
इस कदर चिपटे हुए हैं। दूसरे मार्य का अर्थ यह है कि हम स्वेच्छापूर्वक 
उस्त बात को स्वीकार करले जिसका हम दावा करते आये हैं और जो 

हमारा हृदय और विवेक चाहता आया है तथा उसपर अमल शुरू करदें 
क्योंकि यह आगे-पीछे होकर रहना है। यदि हम खुद न करेंगे तो दूसरे 
ज्ोगो के इस शक्ति-सन्यास में ही वतमान संसार के कष्टों का अन्त निहित 
है । हम वास्तविक धर्म को अपनाबे ओर जो असत्य है उसका त्याग करें, 
तभी सुक्ति सम्भव है । 


मज़दूर कया करें ! 

मैं अब अधिक दिन जीने वाला नहीं हू श्र मरने के पहले मे 
मजदूरों को बता देना चाहता हूँ कि मैने उनकी पद्दलित अवस्था के 
सम्बन्ध में क्या सोचा है, ओर वे किन उपायों द्वारा अपने को आजाद 
कर सकते हैं। शायद जो कुछ मेंने सोचा है (मैने वहुत सोचा है) वह 
मजदूरों के लिए. उपयोगी साबित हो जाय | सम्मवतः में यह रूस के 
श्रमजीवियों को लक्ष्य मे रखकर लिख रहा हू, कारण, मे उन्ही के बीच में 
रहता हू और दूसरे देशों के मजदूरों की अपेक्षा उन्हें ज्यादा अच्छी 
तरह जानता हूँ । किन्तु मुझे आशा है कि मेरे कुछ विचार अन्य देशों 
के मजदूरों के लिए भी वेकार साबित न होगे । 

श्रमजीवियो, तुमको अपनी तमाम जिन्दगी कठोर परिश्रम करते हुए 
गरीबी में गुजारनी पडती है ओर दूसरी ओर ऐसे लोग हैं जो बिल्कुल 
काम नही करते एवं ठुम जो कुछ पेंदा करते हो, उससे लाभ उठाते हैं । 
ठुम उन लोगों के गुलाम हो | किन्तु जो सहृदव और समझदार व्यक्ति हैं 
उनको यह शान हो चुका है कि ऐसा नहीं होना चाहिए | 

पर इसका उपाय क्या है ! पहला सरल और स्वाभाविक उपाय तो यह 
प्रतीत होता है कि जो लोग तुम्हारे श्रम का अनुचित लाभ उठाते हैं, 
उनसे वह जबरदस्ती छीन लिया जाय | पुराने जमाने से लोगों को यही 
उपाय सूझृता आया है। अ्रति प्राचीन काल में रोम के युलामो ने ओर 
मध्य-युग में जर्मनी तथा फ्रास के किसानों ने और स्टेका रासिन के समय 

रूसी लोगों ने इसी उपाय का अवलम्बन किया था | 
अन्याय-पीडित श्रमज्नीवियो को सबसे पहले यही उषघाय नजर आता 
है | किन्तु उससे न केवल उद्देश्य की सिद्धि ही नहीं होती, त्रल्कि उनकी 
हालत सुधरने के बजाय और ज्यादा त्रिग5 जाती है। पुराने जमाने में 
जब सरकारों की ताकत आजऊल की जितनी सगठित न थी, ऐसे विद्रोहों 
के सफल होने की आशा की जा ,सकती थी। किन्‍्त आज राज्य-सस्था 
, के पास करोड़ों रुपये, रेल, तार, पुलिस, सेनिक मौजूद हैं। आज तो 
विद्रोहों का परिणाम यह निकलता है कि मजदूरों को और भी सताया 
जाता है और फॉसी के तख्तो तक पर चढा दिया जाता है एवं मजदूरों 
पर नुफ्तल्ञोरों की सत्ता ओर भी स्थायी हो जाती है | 
मजदूरो, हिंसा का मुकाबला हिंसा से करने की कोशिश करके' वुम 
चही काम करते हो जो रस्सी से जकडा हुआ आदमी रस्सी को खीच कर 
करता हैं | ऐसा कर के वह रस्सी की -गाठो को ओर भी अधिक कस 
देता है। जो चीज तुमसे बलप्रवंक छीन ली गई है, उसको बल-प्रयोग 
द्वारा प्राप्त करने की कोशिश का भी वही नतीजा होगा अर्थात्‌ तुम्हारे 
बन्धन और मजबूत हो जायगे । 
अब यह स्पष्ट है कि मार-काट का उपाय अपने उद्देश्य में सफल 
नही होता, बल्कि उससे मजदूरों को दशा सुधरने के बजाय बिगड़ जाती 
है । इसलिए, हाल में मजदूरों के उद्धार के लिए श्रमजीवियों के 
हितचिस्तकों ने अथया हित-चिन्ता करने का दात्रा करने वालो ने एक 
नया उपाय खोज निकाला है । इसका मुख्य आशय यह है कि तमाम 
श्रमजीवियों को अपनी जमीनों से हाथ धो लेना पडेगा और वे कार- 
खानों में मजदूरी करने लगेंगे। इस सिद्धान्त के अनुसार यह उतना 
ही निश्चित है, जितना कि निश्चित समय पर पूर्व में सू्थ का उदय 
होना | फिर यह श्रमजीबी अपने सगठन कायम करेंगे, प्रदर्शन करेंगे 
आर धारा समाञ्रो में अपने पत्षुपातियो को चुनकर भेजेंगे ओर अपनी 
हालत सुधारते जायगे, यहा तक कि अन्त में तमाम मिलों और कार- 

खानो तथा जमीन सहित उत्पत्ति के तमाम साधनो' पर कब्जा जमा 
लेंगे | इसके बाद वे बिल्कुल आजाद ओर सुखी हो जायगे | यद्यपि यह 
सिद्धान्त अस्पष्ट है, मनमानी कल्पनाओ ओर परस्पर विरोधी बातो , से 
भरा पड़ा है और बिल्कुल मूखंतापूर्ण है तो भी इधर उसका अधिका- 
भिक प्रचार हो रहा है। यह सिद्धान्त उन देशो में ही नही माना जा 
रहा है जहा अधिकतर आबादी कई ,पीढ़ियों से खेती को छीड चुकी है, 
बल्कि उन देशो में भी माना जा रहा है जहा मजदूरों ने अभी भूमि को 
छोड़ने की कल्पना भी नहीं की है । 

इस शिक्षा का पहला तकाजा यह है कि देहात के श्रमजोबी खेती 
सम्बन्धी विविध धन्धों के परम्परागत, स्वास्थ्यकर ओर सुखी वातावरण 
में एक ही प्रकार के जीवन-नाशक काम करने लगे । देहात मे मजदूर 
एक तरह की आजादी अनुभव करता है और प्रायः अपनी सारी आव- 
श्यकताये अपने श्रम से पूरी कर लेता है। उसके मुकाबले मे कारखानों 
में मजदूर मालिक पर पूरी तरह निर्मर हो जाता है | ऐसी दशा में जिन 
देशों में श्रमजीवी खेतो पर निर्वाह कर रहे हैं यह शिक्षा सफल न 
होनी चाहिए | 

किन्तु रूस जैसे देशों में मी, जहा ६८ प्रतिशत आबादी खेती पर 
जोवन निर्वाह करती है, शेष दो प्रतिशत श्रमजीवी, जो खेती का धन्धा 
छोड़ चुके हैं, इस शिक्षा के प्रचार को बडी तत्परता के साथ अहण कर 
लेते हैं। यह इसलिए होता है कि खेती को छोडने वाला श्रमजीवी 
अनजाने शहर और कारखानां की जिन्दगी के प्रलोभनों में फत 
जाता है ! ओर समाजवादी शिक्षा इन प्रलोभनों की न्यायोचितता का 
समर्थन करती है। वह आवश्यकताओ्रों की इद्धि को मनुष्य के विकात 
का चिह्न मानती है । 

ये श्रमजीवी समाजवाद की शिक्षा की अधूरी बातों का बड़े उत्साह 
के साथ अपने साथियों मे प्रचार करते हैं । इस प्रचार के फलस्वरूप 
और अपनी जरूरतों को बढ़ा लेने के कारण वे अपने को प्रगतिशील 

सुधारक और देहाती किसान से ऊचा समभने लगते हैं। किन्तु देहातों 
के श्रमजीवियों को सघ कायम करने, जुलूस निकालने, अपने पक्ष के 
प्रतिनिधि घारा सभाओ्रों मे भेजने आदि कार्यों से, जिनके द्वारा कारखानों 
के मजदूर अपनी गिरी हुई हालत को सुधारने की चेष्टा करते हैं, कोई 
खास दिलचस्पी नहीं होती । 

देहातो के श्रमजीवियों के लिए यह बिल्कुल जरूरी नहीं कि उनकी 
मजदूरी बढ़ाई जाय अथवा काम के घण्टे कम किये जाय॑। उन्हें तो 
केवल एक ही चीज की जरूरत है ओर वह जमीन है। सभी जगह 
उनके पास इतनी कम जमीन रह गई है कि वे उससे अपने परिवार का 
भरण-पोषण नही कर सकते | किन्तु श्रमजीवियों की इस सब्र से बड़ी 
जरूरत के सम्बन्ध में समाजवादी शिक्षा मोन है । 

समाजवादी पडित कहते हैं कि पहले खानों ओर कल-कारखानो को 
हाथ में लेना चाहिए और बाद में जमीन को। समाजवादियों की शिक्षा 
के अनुसार जमीन पर अधिकार प्राप्त करने के पहले श्रमजीवियों 
को मिलो और कल-कारखानों पर अधिकार पाने के लिए पू जीपतियों 
से झगड़ना चाहिए | जब वे इसमें सफल हो जायगे, तभी वे जमीन पर. 
भी कब्जा कर सकेंगे | मनुष्यों को जमीन को जरूरत है, किन्तु उन्हें कहा 
यह जाता है कि जमीन को प्राप्त करना है तो पहले उसे छोड़ दो | इसके 
बाद समाजवादी पेगम्बरों द्वारा बताये हुए पेचीदा ढग से मिलो और 
'कारखानों के अलावा जिनकी उन्हें जरूरत नहीं है, ज़मीन भी उन्हें मिल 
जायगी । यह बात उन तरीको की याद दिलातो है जो कुछ सूदखोर काम 
में लाते हैं। आप एक सूदखोर से एक हजार रुपया मागते हैं। आपको 
सिफ रुपये की जरूरत है, किन्तु सूदवोर आप से कहता है कि मे आपको 
एक हजार रुपया तभी दे सकता हू, जब आप चार हजार रुपये की ऐसी 
चीजे भी मुझ से ले, जिनकी आप को जरूरत नहीं है । इसी प्रकार 
समाजवादी पहले तो इस सर्वथा गलत निर्णय पर पहुचे कि मिल अथवा 
कारखाने की भाति जमीन भी श्रम का एक साधन है ओर फिर मजदूरों 

को सलाह देने लगे कि जमीन को छोड दो, ह्यलाकि जमीन के अभाव 
से ही वे कष्ट पा रहे हैं ओर उन कारखानो पर कब्जा प्राप्त करने की 
कोशिश करो, जो तोपे, बन्दू के, सुगन्धित इच्र, साबुन, दर्पण आदि विविध 
प्रकार की विलासिता की सामग्री उत्पन्न करते हैं | और जब श्रमजीवी 
यह सामग्री बनाने में दक्षता प्राप्त कर लेगे और खेती का काम मूल चुकेंगे 
तो उन्हे जमीन पर भी अधिकार करने के लिए कहा जायगा । 
खेती सुखी ओर स्वतत्र मानव जीवन का एक मुख्य साधन रही है 
ओर आगे भी रहेगी । इस बात को तमाम मनुष्य जानते आये हैं और 
जानते हैं ओर इसीलिए उन्होंने हमेशा कृषि द्वारा जीवन निर्वाह करने 
की कोशिश की है श्र आगे भी करते रहेंगे। जिस प्रकार मछली पानी 
बिना जिन्दा नहीं रह सकती उसी प्रकार मनुष्य खेती बिना जिन्दा नहीं 
रह सकता | 
किन्तु समाजवादी शिक्षा मे कहा जाता है कि मनुष्यों के सुख के 
लिए यह जरूरी नहीं है कि वे वनस्पति जगत और पशुओं के बीच 
जीवन-यापन करें और अपने कृपि सम्बन्धी भ्रम द्वारा ही प्रायः अपनी 
तमाम आवश्यक जरूरते पूरी कर लिया करें। इसके लिए तो उन्हे 
कारखानो के केन्द्रस्थानों में रहना चाहिए, जहा की हवा सदा दूषित बनी 
रहती है। उन्हें अपनी जरूरते बराबर बढाते जाना चाहिए. और यह 
अरूरते तभी पूरी हो सकती हैं जब कारखानों में विचाररहित श्रम किया 
जाय। और श्रमजीवी कारखानो के जीवन के जाल में फेंसकर इस 
समाजवादी शिक्षा को सच मान लेते हैं | वें काम के घण्टो और 
मजदूरी प्रात करने के लिए पू जीपतियों के साथ कठोर लडाई लड़ने मे 
अपनी तमाम ताकत खच कर देते हैं ओर समझने लगते हूँ कि वे चहुत 
महत्वपूर्ण कार्य कर रहे हैं | किन्तु उन श्रमजीवियों के लिए जे। जमीन हे जुदा 
कर दिगे गए. हैं एक ही बात जरूरी है। उन्हें अपनी तमाम शक्तिया 
ऐसा कोई साधन ह्व ढ़ने मे खर्च करनी चाहिए. कि वे पुनः खेती कर 
सके और प्रकृति के बीच नेंसगिक जीवन जिता सके। किन्तु समाजवादी 

कहते हैँ कि यदि यह सच भी हो कि प्रकृति की गोद मे रहना कारखानों 
के जीवन से अच्छा है तो भी कारखानों में काम करने वालों को तादाद 
इतनी बढ़ चुकी है, ओर कृषि जीवन को छोडे उन्हे इतना अधिक समय 
हो चुका है कि अब वे खेती का आश्रय नहीं ले सकते। कारण, यदि वे 
खेती करने के लिए लौट जायगे तो अकारण कारखानो में पद होने 
वाली चीजो की मात्रा घट जायगी और यह चीजे ही देश की सम्पत्ति 
होती हैं | इसके अतिरिक्त यदि ऐसा न हो तो भी इतनी जमीन नहीं मिल 
सकेगी कि जिस पर कारखानों के तमाम मजदूर काम कर सके ओर उनका 
भरण-पोषण हो जाय । 

पर यह सही नहीं है कि कारखानों के मजदूरों के खेती को अपना 
लेने से देश की सम्पत्ति कम हो जायगी | कारण, खेती करने वाले श्रम- 
जीवी अपना कुछ समय घर पर अथवा कारखानों भें जाकर चीजे बनाने 
में लगा सकते हैं| किन्तु यदि इस परिवर्तन से एक ओर बेकार और 
हानिकर चीजों की उत्पत्ति कम हो जाय, जो कि कारखानो में बड़ी तेजी 
के साथ हो रही हैं तथा आवश्यक वस्तुओं का वतमान अत्यधिक उत्पादन, 
बन्द हो जाय और दूसरी ओर अनाज, सब्जी, फल और घरेलू पशुआ। 
की उत्पत्ति बह जाय तो इससे राष्ट्र की सम्पत्ति किसी प्रकार कम न होगी 
बल्कि वह बढेगी ही | 

ओर यह दलील भी सही नही है कि कारखानों के श्रमजीवियों के 
लिए. पर्याप्त जमीन न मिल सकेगी | अधिकाश देशो में भूस्वामियों के 
कब्जे में जो जमीन है, वह तमाम अश्रमजीवियों के लिए पर्याप्त होगी | 
यदि खेती आधुनिक ठग से की जाय, अथवा कम से कम उसी ढग से 
की जाय, जिस ढग से कि एक हजार वर्ष पहले चीन मे की जाती थी। 

इस प्रश्न मे दिलचस्पी रखने वाले लोगों को क्रोपाटकिन की (/0॥- 
तुए९४४:० ५०९०१०* और गलत, #8४८८00९5 & 9४०७८४४०9 

' इस पुस्तक का हिन्दी अनुवाद मंडल ने 'रोदी का सवाल” नाम 
से किया दे | 

नामक पुस्तके पढ़नी चाहिए । उन्हे तब ज्ञात हो जायगा कि भली प्रकार 
खेती करने पर खेती की पेंदावार कितनी बढ़ाई जा सकती है और उतनी 
ही जमीन से कितने अधिक आदमियों का भरण-पोषण हो सकता है। 
धनवान भूस्वामियो को जमीन की उत्पादन शक्ति बढाने की कोई जरूरत 
नहीं मालूम पडती | कारण, उन्हे' बिना कोई कष्ट किये जमीन से काफी 
आय मिल जाती है । किन्तु छोटे किसानों को यदि अपनी कमाई का 
सारा भाग भूस्वामियों को न देना पड़े तो बे खेती के सुधरे हुए तरीकों 
को जरूर अपनावेगे | 
यह कहा जाता है कि इतनी जमीन नही है कि उसपर सब श्रमजीवी 
काम कर सके । इसलिए उस जमीन के लिए झगड़ा करना फिजूल है, 
ः जिसको भूस्वामियों ने दबा रक्‍्खा है। यह दलील उस मालिक मकान की 
दलील जैसी ही है जिसके पास एक खाली मकान पडा है, किन्तु वह 
लोगो की भीड़ को आधी और वर्षा मे शीत से बचने के लिए उसमे 
इसलिए नही घुसने देता कि उस मकान में सब लोगो का समावेश नही 
हो सकता | पहली बात तो यह है कि जो लोग मकान में दाखिल होना 
चाहते हैं उन्हे दाखिल होने देना चाहिए ओर फिर देखना चाहिए कि 
वे सब उसमे स्थान पा सकते हैं अथवा नहीं। और यदि सब्र स्थान न 
पा सके तो जो पा सकते हों उन्हे ही स्थान क्‍यों न दिया जाय ? जमीन 
के बारे में भी यही बात है | जो लोग जमीन मागते हैं, उनको भूस्वामियों 
की जमीन दी जानी चाहिए। और तब यह देख लिया जायगा कि वह 
काफी होगी अथवा नहीं | इसके अलावा यह बात भी करीत्र-क़रीब गलत 
है कि कारखानो में काम करने वाले मजदूरों के लिए जमीन काफी न 
होगी । यदि कारखानो के मजदूरों का गुजारा अभी खरीदे हुए अन्न पर 
होता है तो दूसरों का पेदा किया हुआ! अन्न खरीदने के बजाय वे स्वयं ही 
अपने लिए. आवश्यक अन्न पेंदा क्‍यों न करें, चाहे जमीन उन्हे 
हिंदुस्तान, अ्र्जेटाइन, आर्ट लिया अथवा साइवीरिया--कही भी मिले ! 
इसलिए वे सब दलीले आधार रहित हैं जिनमें कहा जाता है कि 

कारखाने के मजदूर खेती का आश्रय नहीं ले सकते' "सका 
चाहिए। इसके विपरीत यह परिवतन सब साधार छू हानिकर 
होने के बजाय लाभदायक ही होगा और निस्सन्देह भारत और अ्रन्य 
देशो में आये दिन पड़ने वाले अकालों का खात्मा हो जायगा, जो इस 
'बात को बड़ी अच्छी तरह सिद्ध करते हैं कि जमीन का मौजूदा 
बटवारा गलत है। 
यह सच है कि जिन देशों में कल-कारखानों का खास तौर पर 
विकास हो चुका है जैसा कि इग्लैर्ड, बेलजियम और अमेरिका के कुछ 
राज्यों में दिखाई देता है, वहा श्रमजीवियों का जीवन इतना विगड़ गया 
है कि अब उनके लिए खेती को अपना सकना बहुत कठिन प्रतीत होता 
है। किन्तु इस कठिनाई से यह नहीं मान लेना चाहिए कि वे खेती को 
अपना ही नहीं सकते । इसके लिए तो सत्र से पहले यह जरूरी है कि 
श्रमज्ीवी इस परिवर्तनेन को अपने; लिए लाभदायक समझे ओर यह 
न मान बैंठे, जेसा कि समाजवादी सिद्धान्त उन्हे सिखाता है, कि कार- 
खानो की गुलामी शाश्वत और अपरिवर्तनीय अवस्था है, जिसमे सुधार 
किया जा सकता है, पर जो खत्म नहीं की जा सकती । इसके विपरीत 
उन्हे खेती को अपनाने के आवश्यक साधनों की खोज करनी चाहिए | 
इस प्रकार जो श्रमजीवी खेती करना छोडकर कारखानों में मन्दूरी 
करने लगे हैं, उनको श्रमजीवी सो, हड़तालों ओर पहली मई को झएडे 
लेकर सडक पर बच्चों जेसे प्रदर्शन करने की जरूरत नहीं । उन्हें तो 
सिर्फ एक ही बात की आवश्यकता है ओर वह यह कि किस प्रकार उनको 
कारखानों की गुलामी से छुव्कारा मिले और वे खेती पर गुजर-बसर 
करने लगे। इसमे बाधक हैं वे भूस्वामी, जो स्वय काम नहीं करते, पर 
जिन्होंने बडी मात्रा मे जमीन को हड़प रखा है | श्रमजीवियों को वह 
जमीन दिलवा देने की अपने शासकों से प्राथना और माग करनी 
चाहिए | इसमे वे किसी बाह्य वस्तु की माग न करेंगे, जिस पर उनका 
अधिकार न हो । जमीन पर रहने और उससे अपना भरणु-पोषण करने 

का अन्य आणियो को भाति उनका भी बिल्कुल स्पष्ट और अ्रमर्यादित 
अधिकार है | इसके लिए, उन्हें दूसरो से अनुमति लेने की आवश्यकता 
नही होनी चाहिए । उन्हे अपने इसी ग्रधिकार की माय करना है | 

जमीन पर व्यक्तिगत मिल्कियत को खत्म करना अनिवार्य हो गया 
है, कारण इस प्रथा का अन्याय, उसकी तर्क-हीनता और निर्दयता बहुत 
स्पष्ट हो चुकी है| सवाल सिर्फ यही है कि उसको खत्म किस प्रकार किया 
जाय १ रूस ओर अन्य देशो में गुलामी की प्रथा का अन्त सरकारी 
आशाओं छारा किया गया। ऐसा प्रतीत होता है कि भूमि पर व्यक्तिगत् 
मिल्कियत का अन्त भी सरकारी आज्ञा द्वारा ही होगा। किन्तु शासन- 
तंत्र ऐसी आश्ाये क्वचित ही दिया करते हैं | 

शासन-तत्रो में ऐसे लोगो का बोल-बाला होता है जो दूसरे लोगों 
के, श्रम पर जीवन बसर करते हैं ओर जमीन पर व्यक्तिगत मिल्कियत के 
द्वारा बेंसा जीवन बिताना सबसे अधिक आसान होता है । इसलिए केवल 
शासक और भूस्वामी ही इस सुधार का विरोध नहीं करेगे बल्कि वे लोग 
भी करेंगे जो शासन अ्रथवा भूस्वामीवाद के अ्रण नही है लेकिन फिर भी 
धनवानों की सेवा करते हैं । ऐसे सरकारी कर्मचारी, कलाकार ओर 
वैज्ञानिक जमीन पर व्यक्तिगत स्वामित्व को अपने लिए, लाभदायक 
समझते हुए, उसका समथन करेंगे अथवा कम जरूरी बुराइयों का विरोध 
करेंगे, किन्तु इस बड़ी समस्या को स्पश तक न करेंगे | अधिकाश खाते- 
पीते लोग जान-बूक कर न सही तो कम-से-कम सस्कार-वश यह महसूस 
करते हैं कि उनकी सुविधाजनक अवस्था का आधार भूस्वामीवाद है | 
यही कारण है कि धारा-सभाओरों में लोगों की भलाई की चिन्ता का 
दिखाबा किया जाता है | उनकी कथित मलाई के नामे पर कानून बनाये 
जाते हैं और चर्चाये की जाती हैं | किन्तु जमोन पर व्यक्तिगत स्वामित्व 
की प्रथा का अन्त करने का जिक्र भी नहीं किया जाता जो कि लोगों की 
भलाई के लिए नितान्त आवश्यक है । 

इसलिए, ज्षमीन पर व्यक्तिगत स्वामित्व की समस्‍या को हल करने के 

लिए सत्र से पहले यह आवश्यक है कि उसके सम्बन्ध में जान-बूक कर 
जो मोन साध लिया गया है उसे भग किया जाय । यह अवस्था उन 
देशों में है जहा सत्ता का एक भाग धारा सभाओ्रो के हाथ मे है। 
किन्तु जिन देशों में सारी सत्ता राजा के हाथ में हो, वहा जमीन पर 
व्यक्तिगत मिल्कियत उठाने की आजा निकल सकने की ओर भी कम 
सम्भावना समभनी चाहिए। राजाओं के हाथ में भी सत्ता नाम के लिए 
ही होती है। दरअसल वह उन लोगों के हाथ में होती है जो राजा के 
सम्बन्धी ओर निकट्वर्ती होते हैं | ये लोग राजा को अपनी इच्छानुसार 
नचाते हैं | इनके अधिकार मे बहुत-सारी जमीन होती है ओर यदि राजा 
चाहे तो भी उस जमीन को उनके हाथों से नहीं निकाल सकता | इसलिए 
यह आशा करना कि शासन-तत्र जमीन को भूस्वामियों के हाथों से छीन 
लेगा, दुराशा-मात्र है | बल-प्रयोग द्वारा भी ऐसा नहीं किया जा सकता; 
कारण, सत्ता हमेशा उन लोगों के हाथों मे रही है और रहेगी जिन का 
कि जमीन पर पहले से अधिकार चला आया हो। समाजवादियों की 
योजना के अनुसार जमीन की वापसी की प्रतीक्षा करना भी मूखंतापूर्ण 
होगा । यह भविष्य की आशा पर उत्तम जीवन की परिस्थितियों को 
छोडकर बुरी परिस्थितियों को अपनाने के सदश होगा | हरेक समझदार 
आदमी यह समझता है इस योजना से श्रमजीबियों को मुक्ति तो मिलती 
नही, उल्ठे वे मालिका के ओर मी ज्यादा गुलाम बन जाते हैं ओर 
आगे कायम होने वालें कारखानो के सचालको के गुलाम बनने को तयार 
होते रहते हैं। प्रतिनिधि शासन अथवा राजाओ से भी भूस्वामीवाद के 
अत की आशा नहीं की जा सकती । राजाओ के निकय्वर्तों लोगों के 
अपिकार मे बढ़ी-बड़ी जागीर होती हैं । ये लोग किसानों की भलाई के 
लिए, चिन्ता भत्ते द्वी प्रकट करें, पर वे उन्हें जमीन हर्गिज न सौपेंगे | 
कारण, थे जानते हूँ कि जमीन पर स्वामित्व कायम रखे बिना वे अपनी 
सुविधाजनक स्थिति अर्थात्‌ बिना »म किये दूसरों की मेहनत से लाभ 
उठाने की स्थिति क्रायम न रख सकेंगे | तो फिर श्रमजीवियो को उस 


हि 

अत्याचार से मुक्त होने के लिए क्या करना चाहिए जिसके वे इस समय 
शिकार बने हुए हैं। 

शुरू में तो ऐसा प्रतीत होता है कि इस स्थिति का कोई इलाज ही 
नही है ओर मजदूर इतने जकड़ चुके हैं कि वे आजाद नहीं हो सकते, 
किन्तु यह कोरा खयाल है । मजदूरों को केवल अपने पर होने वाले 
अत्याचारों के कारणों पर गहगई से विचार करने की जरूरत है, उन्हें 
शात होगा कि मार-काट, समाजवाद, अथवा सरकार पर थोथी आशाये 
बाघने के अलावा उनके पास अपनी आजादी हासिल करने का एक 
ओर उपाय है जो अचूक है और जिसे कोई बाधा नही पहुचा सकता | 
यह उपाय हमेशा उनके हाथो मे रहा है ओर अब भी है| 

बस्तुतः मजदूरों की भयकर दुरवस्था का एक ही कारण,है और 
वह यह है कि जिस जमीन की उन्हे जरूरत है, उस पर भूस्वामियों ने 
कब्जा कर रखा है | किन्तु प्रश्न यह है कि भूस्वामी इस जमीन को अपने 
अधिकार में क्योकर रखे हुए हैं ? पहली बात तो यह है कि यदि मजदूर 
इस जमीन का उपयोग करने की कोशिश करें तो राज्य की फोनें उन्हें 
ऐसा न करने देंगी; मजदूरों को मार-पीट कर हकाल दिया जायगा और 
जमीन पुनः भूस्वामियों को सौप दी जायगी। और इन फोजो मे श्रमजीबी ही 
तो होते हैं | इस प्रकार खुद श्रमजीवी ही भूस्वामियों को उस जमीन पर 
अपना अधिकार बनाये रखने के लिए समय बनाते हैं जो न्‍्यायतः उनकी 
नही है, बल्कि सब की है । यही नहीं, श्रमजीवी उस जमीन पर खेती 
करते हैं और भूस्वामियों को लगान देकर तनका उस पर अधिकार कायम 
रखते हैं| श्रमजीवियों को यह बन्द कर देना चाहिए. | फिर भूस्वामियों के 
लिए उस जमीन पर कब्जा रखना न केवल व्यर्थ बल्कि असम्भव हो 
जायगा और जमीन सब की सम्पत्ति बन जायगी । किन्तु यह सम्भव है क्रि 
उस दशा में भस्वामी अम्रजीवियों के बजाय मशीनों से काम लेने लग 
जाय और खेती के वनाय पशुपालन और जगलात का काम शुरू कर 
दे, पर उनका काम मजदूरों के बिना नहीं चल सकता ओर वे चाहें 

या न चहि, उन्हे क्रमशः अपनी जमीने छोड़ देनी पढ़ेंगी। इस प्रकार 
भ्रमजीवियो के लिए गुलामी से आजाद होने का उपाय केवल यह है कि 
वे भूमि पर व्यक्तिगत मिल्कियत को अपराध समझने लगें और उस 
ताकत को सहयोग न दें जो मजदूरों को जमीन से वंचित करती है और 
न भूस्वामियों के खेत-मजदूर बने और न ही उनकी जमीन को लगान पर 
जोते-बोये | 

यह दलील दी जा सकती है कि यह उपाय तभी कारगर हो सकता है 
जब दुनिया भर के श्रमजीबी सहयोग करके खेत-मजदूर बनने अथवा जमीन 
लगान पर लेने से इन्कार कर दे । किन्तु यह नहीं हो सकता | यदि कुछ मजदूर 
ऐसा करेंगे तो दूसरे मजदूर, दूसरी जातियो के मजदूर इस बात को जरूरी 
न समझेंगे और भूस्वामी जमीनों पर यथावत अपना अधिकार कायम रख 
सकेगे। इस प्रकार जो श्रमजीवी अ्रसहयोग करेंगे, वें अकारण प्राप्य सुवि- 
धघाश्रों से वचित हो जायगे और मजदूरों की हालत में कुछ सुधार न होगा | 
अगर मेरा आशय हडताल से होता तो यह दलील बिल्कुल सही होती। 
पर भ॑ हड़ताल का प्रस्ताव नहीं पेश कर रहा हू । श्रमजीवी अत्याचारी 
सत्ता से सहयोग करना, खेत-मजडूरी करना अथवा लगान पर खेत लेना 
सिफ इसलिए बन्द न करें कि यह बाते उनके लिए हानिकर हैं और 
उनको गुलाम बनाने वाली है, बल्कि यह समझे कि जिस प्रकार हत्या, 
चोगी और डकेती आदि दुष्कर्मों से दूर रहना और उनमे किसी प्रकार 
हिस्सा न लेना उनका कत्तंव्य है, उसी प्रकार उपरोक्त कार्यों मे भाग लेना 
भी बुरा काम है जिससे हर आदमी को बचना चाहिए । यदि श्रमजीवी 
गहराई के साथ सोचे कि श्रमजीवियों का श्रम न करने वालों की जमीनों 
पर काम करने का क्‍या अर्थ होता है तो उन्हें साफ निर्विवाद रूप से 
जशात हो जायगा कि जमीन पर व्यक्तिगत स्वामित्व के अन्याय मे हिस्सा 
लेना और उसे कायम रखना बुरा काम है । जमीन पर भूस्वामियों के 
अधिकार को कायम रखने का परिणाम यद होता है कि लाखो मनुष्य, 
वृद्ध, स्त्री-पुरुष ओर बच्चे गरीनी और कष्ट का जीवन जिताते हैं । उन्हें: 

अध-पेट रहना पडता है; अत्यधिक श्रम करना पड़ता है ओर अकाल 
मौत के मुह में चला जाना पडता है | यह सर्ब॑ इसलिए होता है कि 
जमीन पर भूस्वामियों ने कब्जा जमा रखा है । 

यदि ज़मीन पर भूस्वामियों का अधिकार होने के दुष्परिणाम इतने 
भयकर हैं और इसमे कोई शक नहीं कि हँ---तो जमीन पर व्यक्तिगत 
स्वामित्व कायम रखने में सहयोग देना ओर उसका समथेन करना स्पष्टतः 
पाप है, जिंससे हर व्यक्ति को बचना चाहिए। करोड़ो मनुष्य यूदखोरी, 
आवारागर्दी, आततायीपन, चोरी, हत्या आदि बातों को पाप-कर्म समभते 
हैं ओर उनसे दूर रहते हैं । जमीन की व्यक्तिगत मिल्कियत के सम्बन्ध में 
श्रमजीवियों को भी यही चाहिए | इस प्रकार की मिल्कियत को अन्यायता 
वे खुद जानते है-ओर उसको बुरी और निर्दय बात सममते हैं। तब वे 
उसमे शरीक क्यों होते हैं ओर क्‍यों उसका समथन करते हैं ! 

मे हडताल की सलाह नहीं देता, मे तो चाहता हूं कि जमीन पर 
व्यक्तिगत मिल्कियत में भाग लेने के पापकर्म को साफ-साफ महसूस किया 
जाय और फलस्वरूप उससे विरत हुआ जाय | यह सच है कि इस प्रकार 
के असहयोग से एंक ही समस्या को हल करने में दिलचस्पो रखने वाले' 
तमाम लोगो में वह तात्कालिक एकता नहीं होतो जो हड़ताल से होती है 
और इसलिए सफल ,दड़ताल के जो पूर्ण निश्चित परिणाम निकलते है, 
वे इस असहयोग के नहीं निकल सकते। पर उसके द्वारा हडताल की 
अपेक्षा कहीं ज्यादा मजबूत ओर स्थायी एकता उसन्न होती है | हड़ताल 
के दिनो की अस्वामाविक एकता इृब्वाल का उद्देश्य पूरा होते ही खत्म 
हो जाती है, किन्तु समान-कार्य की एकता अथवा विचारों की समानता से 
उत्यन्न एकता टूटने के बजाय बराबर शक्तिशाली होती रहती है शरीर 
अधिकाधिक लोग उसमे शामिल होते रहते हैं| यदि हड़ताल के खयाल 
से नही, बल्कि जमीन पर व्यक्तिगत स्वामित्व में माग लेने की पाप समझ 
कर श्रमजीवी असहयोग करें तो उसका भी वही परिणाम निकलना चाहिए 
और निकल सकता है। बहुत सम्भव है कि श्रमजीवी भूस्वामियों की 

मिल्कियत में सहयोग देने के अन्याय को समझे जाय, फिर भी उनसे से 
बहुत थोडे उनकी जमीनों पर मजदूरी करने या उनको ल्ञगान पर लेने से 
इन्कार कर सके । किन्तु जो ऐसा करेंगे, वे केबल स्थानीय श्रथवा 
तात्कालिक कारण से न करेंगे, बल्कि यह समझ कर करेगे कि क्या 
उचित है और क्या अनुचित | वह सब्र लोगो के लिए हर समय कतेव्य- 
रूप होगा | इसका स्वाभाविक परिणाम यद्द होगा कि उनके कथन ओर 
आचरण से जो मजदूर जमीन पर व्यक्तिगत मिल्कियत के अन्याय ओर 
उससे पेंदा होने वाले दुष्परिणामों को समझते जायगे, उनकी तादाद 
निरन्तर बढती जायगी। 

यह ठीक-ठीक बता सकना असम्भव है कि यदि श्रमजीवी जमीन की 
व्यक्तिगत मिल्कियत में सहयोग देने को पाप समभने लगे तो उसके 
फलस्वरूप समाज के सगठन में परिवर्तन हो जायगे, यह निश्चित है कि 
परिवतन होगे, ओर जितनी ही उक्त अनुभूति विस्तृत होगी, उतने ही वे 
महत्वपूर्ण हागे | कम-से-कम यह हो सकता है कि कुछ श्रमजीवी भूस्वा- 
मियों के लिए काम न करें अथवा उनकी जमीन लगान पर न ले और 
भूसख्यामी यह समझने लगे कि जमीन को अपने अधिकार मे रखना लाभ- 
दायक नहीं रहा | उस दशा में या तो वे ऐसी व्यवस्था मजूर कर सकते 
हैं जो उन श्रमजीवियों के लिए. लाभदायक हो, अथवा वे अपने स्वामित्व 
को बिल्कुल ही छोड़ दे सकते हैं। अथवा यह भी हो सकता है कि सेना 
मे जो श्रमजीवी हैं, वे जमोन को व्यक्तिगत मिल्कियत के अन्याय को 
समझ कर देहात के श्रमनीवी भाइयों को दत्नाने के कार्य मे सहयोग देने 
से अविकाविक इन्कार करते जाय ओर इस प्रकार सरकार भूस्वामियों 
की जागीरों का बचाव न करने के लिए विवश हो जाय ओर तमाम 
जमीन आजाद हो जाय | अन्त में यह भी सम्भव है कि सरकार जमीन 
को स्वंतत्र करने की अनिवायता को समझ कर श्रमजीवियों की विजय 
होने के पहले ही एक आशा जारी करके कानून द्वारा जमीन की व्यक्ति- 
गत मिल्कियत खत्म कर दे | सार यह कि कई तरह के परिवर्तन हो सकते 

हैं ओर होंगे और पहले से उनको ठीक-ठीक नहीं बताया जा सकता। 
किन्तु एक बात निश्चित है ओर वह यह कि परमात्मा की इच्छा अथवा 
अपने अन्तःकरण के अनुसार इस सम्बन्ध में जो भी काम सच्चाई के 
साथ किया जायगा, उसका परिणाम निकले बिना नही रहेगा [7 

जिस समय लोगों के सामने ऐसा कोई काम करने का अवसर आता 
है जो बहुमत को पसन्द नही होता तो बहुधा वे कह देते हँ---“सब 
लोगों के आगे हम अकेले क्या कर सकते हैं ९” ऐसे लोग समभते हैं कि 
कोई काम तभी सफल हो सकता है जब सब्र लोग या कम-से-कम बहुत 
से लोग उसमे साथ हो, किन्तु वे यह भूल जाते हैं कि बहुत लोगो की 
जरूरत तो बुरे काम के लिए पडा करती है। सत्कार्य के लिए तो अ्रकेला 
आदमी भी काफी होता है। कारण, परमात्मा सदा सत्कर्म करने वाले का 
साथ देता है। और जिसके साथ परमात्मा होगा उसके साथ आगे-पीछे 
तमाम आदमी हो जायगे | हर हालत में श्रमत्नीवियों की स्थिति में सुधार 
तभी होगा जब वे परमात्मा की इच्छा और अपने अन्तःकरण के 
अनुसार अधिकाधिक चलेंगे ओर पहले की अपेज्ञा नेतिकता का 
अधिकाधिक पालन करेगे | 

उत्पादन के समस्त साधनों को समाज की सम्पत्ति बनाने से पहले 
ही जो शिक्षा मजदूरों को उन कारखानो का, जहा वे काम करते हैं, मालिक 
बना देने की आशा दिलातीं है, वह न केवल इस स्वर्ण नियम के विरुद्ध 
है कि हमको दूसरों के साथ बसा व्यवहार करना चाहिए, जैसा कि हम 
चाहते हैं कि दूसरे हमारे साथ करे, वल्कि निश्चित रूप से अनेतिक हे । 

मजदूरों का सैनिकों की हैसियत से बल-प्रयोग करना; खेत-मजदूरी 
करना अथवा लगान पर जमीन जोतना ओर इस प्रकार जमीन की 
व्यक्तिगत मिल्कियत का समर्थन करना उतना ह्वी उस नियम के विरुद्ध 
है। क्योंकि जो लोग ऐसा करते हैं, उनकी अवस्था क्षखिक तौर पर 
भले ही सुधर जाय, किन्तु अन्य श्रमजीवियों की दशा इसके फलस्वरूप 
और भी उयादः खराब हो जाती है। 

प्रत्यक्ष बल-प्रयोग, समाजवादी हलचल ओर अपने लाभ की 
खातिर व्यक्तिशः भूस्वामित्ववाद का समरथन--श्रमजीवियों के यह सारे 
उपाय अ्रभी तक इस लिए. सफल नहीं हुए कि वे नेतिक नियम के इस 
मौलिक-तत्व के अनुकूल नही हैं कि हम दूसरों के साथ वेसा ही बर्ताव 
करे जेसा हम चाहते हैं कि दूसरे हमारे साथ करें । मजदूरों को गुलामी 
से मुक्ति दिलाने के लिए क्रियात्मक प्रथत्त्‌ उतना आवश्यक नहीं है, 
जितना कि यह जरूरी है कि वे पाप से अलग रहें, सिफे इस लिए, कि 
ऐसा करना उचित ओर नेतिक है; अर्थात्‌ परमात्मा की मर्जी का अनु- 
सरण किया जाय | 

गरीबी उसी समाज में कायम रह सकती है, जहा लोग पारस्परिक 
सपघर्ष के जंगली कानून का आश्रय लेते हों । किन्तु घमम-प्राण समाज में 
गरीबी नहीं हो सकती । जब्र लोग अपने पास जो कुछ है, उसको आपस 
में वाट लेंगे तो वह हमेशा सभी की जरूरतों को पूरा करने के लिए. 
काफी होगा श्रोर कुछु बच भी रहेगा। एक समय का जिक्र है कि जब 
ईसा मसीह उपदेश दे रहे थे तो श्रोताओं को भूख लग आई । ईसा 
मसीह को मालूम हुआ कि कुछ लोगो के पास खाने का सामान मौजूद 
है । उन्होंने सत्र श्रोताओं को गोल्लाकार बनाकर बेंठ जाने का आदेश 
दिया और जिनके पास खाद्य-सामग्री थी, उनको कहा कि वे एक सिर से 
उसे अपने पड़ौसियों की तरफ बढ़ाना शुरू करे और इस प्रकार जब एक 
का पेट भर जाय तो वह बची हुई सामग्री ।अपने पडौसी की तरफ बढ़ा 
दे | इस प्रकार जब्न यह चक्कर पूरा हुआ तो न केवल सत्र का पेट भर 
गया; बल्कि बहुत सारी सामग्रो बच रही | 

मानव-समाज में बच्र मनुष्य ऐसा करेंगे तो गरीबी भाग जायगी 
और उस में रहने वाले मनुष्यों को भूस्वामियों को जमोन किराये पर लेने 
अथवा उनकी मजदूरी करने की जरूरत न पडेगी | वह कोई कारण 
नही हो सकता कि चू कि हम गरीब हैं, इसलिए हम ऐसा कोई काम 
करें जो हमारे दूसरे भाइयों के लिए हानिकर हो | 

यदि इस समय श्रमजीवी भूस्वामियों की मजदूरी करते हैं या उनकी 
ज़मीन लगान पर लेते हैं तो कारण यह है कि वे अभी इसको पाप नहीं 
समभते और न यह समभते हैं कि इस प्रकार वे खुद अपना और 
अपने माइयो का कितना बड़ा नुकसान करते हैं । लोगो को ज्यों-य्यों 
पता चलेगा कि जमीन की व्यक्तिगत मिल्कियत के साथ सहयोग करने 
के क्‍या परिणाम होते हैं और वे इसको जितनी श्रच्छी तरह समझेगे, 
त्यों-त्यों स्वभावतः श्रम न करने वालो का दबाव श्रमजीवियो पर कम 
होता जायगा | - 

श्रमजीवियों की दशा सुधारने का एक मात्र निर्विवाद उपाय यह है कि 
ज़मीन को भूस्वामियो के कब्जे से छुड़वाया जाय; और यह उपाय 
परमात्मा की मर्जो के अनुकूल है । यदि श्रमजीव उनको दबाने वाली 
शक्ति को सहयोग न दे और न भृस्वामियों की मजदूरी करें ओर न उनकी 
जमीन लगान पर ले तो जमीन मुक्त हो सकती है । श्रमजीबियों को यह 
जानना चाहिए छि भूस्वामियों के कब्जे से जमीन को छुडवाना उनके 
हित के लिए. जरूरी है और यह तभी सम्भव हो सकता है जन्न वे अपने 
भाइयों के प्रति हिंसा करना, भूस्वामियों की मजदूरी करना और उनकी 
जमीन लगान पर लेना बन्द कर दें। इसके अलावा श्रमजीवियों को पहले 
से यह मी जान लेना चाहिए. कि जब जमीन भूस्वामियों के अधिकार 
से मुक्त हो जायगी तो वे उसकी व्यवस्था किस प्रकार करेगे; श्रमजीवियों 
में उसको किस प्रकार बाटे गे | 

बहुत से लोग समभते हैं कि एक बार जमीन श्रम न करने वालों के 
हाथों से छुडवा लेने के बाद सारा मामला ठीक हो जायगा। किन्तु यह 
ठीक नहीं है। यह कहना सरल है कि श्म न करने वालों से जमीन ले 
ली जाय और श्रमजीवियों को दे दी जाय | किन्तु यह किस प्रकार किया 
जाय कि अन्याय न हो, और धनवानों को फिर बढ़ी-बड़ी जागीरें खरीद 
कर मजदूरों को गुलाम बनाने का मौका न मिले | 

हम में से कुछ का खयाल है कि मजदूरों अथवा जनसमुदायों को 

अपनी इच्छानुसार चाहे जहा जमीन जोतने और वोने का अधिकार होना 
चाहिए | पुराने जमाने में ऐसा ही होता था| किन्तु यह वहीं सम्भव हो 
सकता है जहा आबादी कम हो, जमीन की वाहुलवता हो और वह एक 
ही किस्म की हो | पर जहा आबादी इतनी अधिक हो कि जमीन से उसका 
भरण-पोपण न हो सके और जहा जमीन कई किस्मों की हो, वहा जमीन के 
बेंटवरे का दूसरा तरीका हू ढुना होगा। क्‍या आदमियों की तादाद के 
हिसाब से उसको बाटा जाय ? किन्तु ऐसा करने से जमीन उनको भी मिल 
जायगी, जो खेती करना नहीं जानते ओर ये श्रम न करने वाले लोग 
उसको घनवानो के हाथ रहन रख दंगेया बेच देंगे और फिर ऐसे 
लोगो का एक वर्ग पेदा हो जायगा जो श्रम तो करेगा नहीं और बड़ी- 
बडी जागीरो का मालिक बन जायगा। तो कया श्रम न करने वालो को 
जमीन बेचने अ्रथवा रहन रखने से रोक दिया जाय १ उस अवस्था में 
उन लोगों की जमीन जो उसे जोतना नहीं चाहते या जोत नहीं सकते, 
बेकार पड़ी रहेगी | इसके अलावा मनुष्यों की तादाद के हिसाब से 
जमीन का बब्वारा करने से विभिन्न किस्म की जमीन किस 
प्रकार चराबर बट सकेगी । उपजाऊ, घजर, रेतीली ओर दलदल वाली 
सभी तरह की जमीन होतो है। शहरों की जमीन का सेंकड़ों रुपया बीघा 
पेढा होता है और दूर देहातों की जमीन से कुछ आमदनी नहीं होती | 
तो जमीन किस प्रकार बाटी जाय कि वह श्रम न करने वाला के कब्जे मे 
पुनः न जा सके तथा किसी के भी हिलों को नुकसान न पहुँचे और न ही 
किसी प्रकार के मतभेद ओर झगडे उठ खड हों। इस समस्या को हल 
करने के लिए अनेक लोगों ने अपना दिमाग खपाया है और श्रमजीवियों 
में जमीन को बादने की अनेक योजनाय तैयार की गई हैं । 

समाज-सगठन की कथित साम्यवादी योजनाओं के अलावा, जिनके 
अनुसार जमीन सार्वजनिक सम्पत्ति समझी जाती है और खेती सम्मिलित 
रूप से की जाती है, मेरी जानकारी में निम्न योजनायें और हैं।--- 

एक योजना स्काटलेंड के रहने वाले विलियम ओगिलवी की है। 

वह श्द-वी शताब्दी में हुआ था। ओगिलबी का कथन है कि प्रत्येक 
मनुष्य जमीन पर पेदा हुआ है और इसलिए उसका यह निर्विवाद 
अधिकार है कि उस पर वह रहे और उसकी पेदावार से अपना भरण- 
पोषण करे | थोडे से लोग जमीन के बडे-बड़े टुकड़ो की व्यक्तिगत सम्पत्ति 
बनाकर इस अधिकार को मर्यादित नहीं कर सकते और इसलिए हर 
मनुष्य का अपने हिस्से की जमीन पर अबाधित अधिकार होना चाहिए । 
और यदि किसी के कब्जे मे उसके हिस्से से अधिक जमीन है ओर उससे 
वह लाभ उठाता है और उस अतिरिक्त जमीन के असली मालिक 
कोई उजञ्र पेश नहीं करते तो उत्को इस अतिरिक्त जमीन के उपयोग के 
लिए राज्य को टैक्स अदा करना चाहिए | 

थामस स्पेन्स नामक एक दूसरे अग्र ज ने कुछ अरे पीछे जमीन की 
समस्या को इस प्रकार हल किया कि तमाम जमीन को जिलों की सम्पत्ति 
बना दिया जाय ओर ये जिले अपनी इच्छानुतार उसका बटवारा करदे | 
इस प्रकार जमीन की व्यक्तिगत मिल्कियत को उसने सर्वथा निपिद्ध करार 
दिया | मि० स्पेन्स ने इस सम्बन्ध में सन्‌ १७८८ की एक घदना का 
जिक्र किया है जो उसके दृष्टिकोण का बड़ा उत्तम उदाहरण है। वह 
लिखता है--“'मैं जगल में अखरोट बीन रहा था कि जंगलात अफसर 
आया और पूछने लगा कि मै क्या कर रहा हैँ ! मेने जवाब दिया कि मं 
अखरोट बीन रहा हैँ ।? 

इसपर उसे बढ़ा आश्चर्य हुआ और वह कहने लगा कि ऐसा करने 
ओर कहने का तुम्हे साहस क्योंकर हुआ ! मैने कहा-- मे ऐसा क्यों न 
करू १ यदि किसी बन्दर या गिलहरी ने अखरोट खाये होते तो तुमने 
एतराज किया होता १ तो क्या मैं उन जानवरों से भी गया-बीता हूँ अथवा 
मेरा कम अधिकार है ! छोकिन ठम हो कौन, जो इस प्रकार मेरे काम में 
बाधा डाल रहे हो १? 


उसने कहा--' मैं तुम्हें यह उस समय बताऊंगा, ि ठम दूसरों की. 
सीमा में अनधिकार दाखिल होने के जुर्म में पकड़े जाओगे ।” 

मैने कहा --“ठीक है, किन्तु जिस जगह किसी आदमी ने न पेड़ 
लगाये और न जमीन को जोता-बोया, उसमे आना अ्रनधिकार-प्रवेश केसे 
हो सकता है १ यह अखरोट प्रकृति ने अपने आप पेंदा किये हैं, मनुष्यों 
और जानवरो-दोनों के पोषण के लिए बनाये गए हैं ओर इसलिए वे 
सब्र की सम्पत्ति हैं। 

उसने कहा--'मैं तुमसे कहता हू कि यह जंगल सार्वजनिक नही है । 
यह पोटलेए्ड के उमराव की जागीर है ।”? 

मैंने कहा--/अच्छा | उमराव महोदय को मेरा सलाम | पर प्रकृति 
मुझमें ओर उनमे कोई भेद नहीं करती। प्रकृति के दरबार में तो यह 
नियम है कि जो पहले आधे सो पहले पावे। इसलिए. यदि उमराब 
महोदय को अखरोट चाहिए तो उन्हें आगे से जरा जल्दी आना चाहिए |” 

अन्त में स्पेन्स ने कहा है कि जिस देश मे उसको अखरोट बीनने 
का अधिकार न हो, यदि उस देश की रक्षा करने के लिए मुझ से कहा जाय 
तो मैं बन्दूक फेक दू गा ओर कहूगा कि पोट लेर्ड के उमराव और उनके जैसे 
लोग ही उसके लिए, लड़ें जो देश के मालिक होने का दावा करते हैं | 

“विवेक का युग! ( [॥6 28४ ०६ २०७४०० ) और “मनुष्य के 
अधिकार (2 १805 0 707) नामक पुस्तकों के सुप्रसिद्ध 
लेखक थामस पेन ने भी इसी प्रकार इस समस्या को हल किया है | उनकी 
योजना की विशेषता यह हे कि उन्होंने भूमि पर व्यक्तिगत मिल्कियत का 
अन्त करने के लिए, उत्तराधिकार की प्रथा को मिथ देने का प्रस्ताव 
किया है ताकि एक मालिक के मरने के बाद उसकी जमीन सावजनिक 
सम्पत्ति हो जाय । 

थामस पेन के बाद गत शताब्दि में पेट्रिक एडवर्ड डव ने इस बारे 
में विचार किया ओर लिखा | उसकी योजना यह थी कि जमीन का मूल्य 
दो प्रकार से बढ़ता है--एक तो जमीन की खुद हैसियत होती है और 
दूसरे उसपर श्रम किया जाता है । श्रम के फलस्वरूप जमीन की जो 
कीमत बनती है, उसपर व्यक्तियो का अधिकार हो सकता है | इसके 

विपरीत जमीन की स्वतः जो कीमत होती है, वह तमाम राष्ट्र की सम्पत्ति 
समभी जानी चाहिए और इसलिए उस पर आज-कल की तरह व्यक्तियों 
का अधिकार नहीं हो सकता । वह तो सारे राष्ट्र की सम्पत्ति होनी चाहिए। 

इस से मिलती-जुलती योजना जापान की भूमि-उद्धारक संस्था की 
है | उसका सार यह है कि प्रत्येक मनुष्य का अपने हिस्से की जमीन पर 
अधिकार होना चाहिए, बशतें कि वह उसके लिए. एक निश्चित टेक्स 
देता हो ओर इसलिए वह अपने हिस्से से अधिक जमीन अपने अधि- 
कार में रखने वालों से माग कर सकता है कि उसको अपने हिस्से की 
जमीन सोपी जाय | 

किन्तु व्यक्तिशः में हेनरी जाज को योजना को अ्रन्य सत्र योजनाओ 
से अधिक न्यायपूर्ण, लाभकारी और व्यावहारिक समझता हू । सक्षेप 
में इस योजना को यों प्रकट किया जा सकता है। कल्पना करो कि अभ्ुक 
प्रदेश में तमाम जमीन दो भू-स्वामियो के अधिकार में है । उनमें से 
एक धनवान है और विदेशों मे रहता है और दूसरा गरीब है ओर घर 
पर रह कर खेती-बाड़ी करता है। ओर सो किसान ऐसे हैं जिनके हिस्से 
में थोडी-थोड़ी जमीन आई है। इसके अलावा इस अदेश में मजदूरी 
करने वाले लोग और कारीगर, व्यापारी, राज्य-कर्मंचारी आदि सेकडो 
लोग ऐसे रहते हैं, जिनके पास कोई जमीन नहीं है | कल्पना करो कि 
इस प्रदेश के तमाम लोग फैसला करते हैं कि जमीन सावेजनिक सम्पत्ति 
होनी चाहिए.। उस दशा में उसका बटवारा केसे करेंगे ? 

. जिनके अधिकार मे जमीन है, उनसे जमीन लेकर हरेक को अपनी 
मर्जी के मुताबिक जमीन का उपयोग करने देना व्यावहारिक ने होगा, क्यो- 
कि उस दशा में एक ही जमीन को कई लोग एक साथ लेना चाहेंगे 
और फलस्वरूप आपस के अन्य भगडे उठ खडे होंगे। सत्र लोग मिल 
कर खेती करें और वाद में पेंदावार का बंग्वारा करलें, यह सुविधाजनक 
न होगा, क्योंकि कुछ के पास हल, बैल, गाडे आदि होगे और कुछ 
बिल्कुल कोरे होगे | इसके अलावा कुछ लोगों को खेती का श्रनुभव और 

ज्ञान भी न होगा | मनुर्ष्यों की सख्या के अनुसार वराचर जमीन को 
बाटना बहुत कठिन होगा | यदि जमीन को इस प्रकार बाठा जाय कि 
अच्छी, साधारण और बजर भूमि बरात्र हिस्सों में हरेक को मिल जाय 
तो जमीन के बहुत छोटे-छोटे ठुकडे हो जायगे। 

इसके अलावा इस प्रकार का बयवारा खतरे से खाली न होगा। 
कारण, जो काम न करना चाहेंगे या अत्यधिक गरीब होंगे, रुपये की 
खातिर अपनी नमीन धनवानों के हाथ बेच देंगे ओर फिर बडे-बड़े जमी- 
ढार ओर ताल्लुकेदार पेदा हो जायगे | इस लिए. इस प्रदेश के लोग 
निणुय करते हैं कि जमीन को उन्हीं लोगों के अधिकार में रहने दिया 
जाय जिनके अधिकार में वह चली आरही है ओर यह तय फिया जाय 
कि भूस्वामी राष्ट्रीय कोप में एक निश्चित रक्तम दिया करें जो उस जमीन 
की आमदनी के अनुसार हो । यह रकम जमीन पर की गई मेहनत के 
अनुसार नही, बल्कि जमीन को अपनी हैसियत के अनुसार निर्धारित 
की जाय | इस प्रकार जो आमदनी होती है, इसको वे आपस में 
बाग लेते हैं। * 

किन्तु भू-स्वामियों से इक्ष प्रकार रुपया इकट्ठा करना और उसको 
सब लोगों में बराबर ब्यगना पेचीदा काम है। फिर सब लोग सावजनिक 
आवश्यकताओं अर्थात्‌ स्कूली, मन्दिरों, आग ब्रुकाने के इनिनों, ग्वालों, 
सड़कों की मरम्मत आदि के लिए टेक्स देते हैं ओर यह रुपया सादव- 
जनिक आवश्यकताओ की पूर्ति के लिए, काफी नहीं होता, इसलिए, इस 
प्रदेश के निवासियों ने फेसला किया कि जमीन की आमदनी का रुपया 
इकट्ठा करने श्रौर उसको बराबर बाटने के बजाय तथा फिर उसका कुछ 
हिस्सा टेक्सों के रुप में वसूल करने के बजाय जमीन की आमदनी सार्व- 
जनिक आवश्यकताओं की पूर्ति के लिएखचे की जाय यह व्यवस्था करने 
के बाद उस प्रदेश के लोग अधिक भूमि रखने वालों से अधिक और 
कम भूमि रखने वालों से कम पेसा मांगते हैं, और कुछ लोग जिनके 
पास कुछ जमीन नहीं है, कुछ नहीं मागते। ओर उन्हें उन सुविधाश्रों 

का लाभ उठाने देते हैं जो जमीन के लगान की रकम से सुलभ 
को गई है। 

इस व्यवस्था का यह नतीजा होता है कि जो भ-स्वामी अपनी जमीन 
पर नही रहता और उससे बहुत थोड़ा पैदा करता है, जमीन को अपने 
कब्जे में रखना लाभदायक नहीं समझता और उससे इस्तीफा दे देता 
है। इसके विपरीत दूसरा भूस्वामी, जो अच्छा किसान भी है, अपनी 
जमीन का कुछ हिस्सा छोड़ता है और अपने पास उतनी ही जमीन रखता 
है जितनी से वह गैस की रक्रम से कुछु अधिक पैदा कर सके | 

जिन किसानों के पास थोड़ी जमीन है, जिनके पास काम करने 
वाले ज्यादा ओर जमीन कम है ओर जिनके पास जमीन नहीं है, पर 
जो खेती-बाडी द्वारा अपना भरण-पोषण करना चाहते हैं, वे तब भू- 
स्वामियों द्वारा छोड़ी हुईं जमीन ले लेते हैं | इप़ प्रकार इस योजना के 
अनुसार इस प्रदेश के तमाम लोगों को जमीन पर रहने ओर उससे मरण- 
पोषण प्राप्त करने का अवसर मिल जाता है और तमाम जमीन ' उन 
लोगों के अधिकार मे चली जाती है जो खेती करना पसन्द करते हैं और 
उसके द्वारा अधिक उत्पादन कर सफते हैं। इसके अलावा सार्वत्रनिक 
संस्थाओं की अवस्था सुधर जाती है, कारण सावजनिक आवश्यकताओं के 
लिए पहले से अधिक रुपया मिलने लगता है। ओर सत्र से बड़ी बात 
यह होती है कि भूमि-अधिकार सम्बधी यह परिवर्तत विना किसी लडाई- 
झूगडे ओर खून-खराबी के हो जाता है, जमीन को वे लोग स्वतः छोड़ 
देते हैं जो उसको सुनाफे के साथ जोत-ब्रो नहीं सकते । यह है हेनरी जाज 
की योजना, जिसको विभिन्न देश अ्रथवा सारी दुनिया अपना सकती है । 

अब मै संक्षेप में अपने कथन को दुहराता हूँ। मेरी श्रमजीवियों की 
सलाह है कि व॒म पहले अपनी आवश्यकता को साफ-साफ़ समझो ओर 
जिसकी तुमको आवश्यकता नही है, उसके लिए परेशानी मत उठाओ | 
तुमको एक ही चीज की आवश्यकता है ओर वह है स्वतत्र जमीन 
जिसपर तुम रह सको और अपना भरख-पोषण कर सको | 

पूसरे, मेरी सलाह यह है कि तुम साफ-साफ समझ लो कि किन 
साधनों से तुमको अपनी जमीन की जरूरत पूरी करनी है । दगा-क्साद 
करके,--परमात्मा तुमको उससे बचाए--प्रदर्शन कर के, हड़ताल करके, 
धारा-समाश्रों में समाजवादी प्रतिनिधि भेज करके तुम अपना उद्देश्य 
सिद्ध नहीं कर सकते | वह तभी सफल होगा; जब तुम, जिसको बुस काये 
समभते हो, उसमें सहयोग न दो; अर्थात्‌ तुम हिला में सहयोग देकर या 
भूस्वामियों के खेतों पर मजदूरी कर के या उनके खेत लगान पर लेकर 
ज़मीन की व्यक्तिगत मिल्कियत के अन्याय का समर्थन न करो | 

तीसरी सलाह मेरी यह है कि तुम पहले से ही सोच लो कि जन 
जमीन स्वतन्न होगी तो तुम उसको किस प्रकार बांदोंगे | इस पर ठीक-ठीक 
विचार करने के लिए तुम को यह न समझना चाहिए कि जिस जमीन 
को भूस्वामी छोड़ेगे, वह तुम्हारी हो जायगी | तुमको तो यह समझ लेना 
है कि जमीन का उपयोग तभी न्ययपूण हो सकता हैं ओर वह सब्र 
मनुष्यों में निष्पक्ष रीति से बागी जा सकती है जब ज़मीन पर किसी एक 
व्यक्ति का अधिकार न स्वीकार किया जाय, चाहे वह एक गज टुकडा 
ही क्यों न हो। सूरज की गरमी ओर हवा की भाति जमीन को भी सत्र 
मनुष्यों की सम्पत्ति मानने के बाद ही तुम बिना किसी भेद-भाव के न्‍्याय- 
प्रवंक जमीन को विद्यमान योजनाश्रों श्रथवा किसी नई योजना के अनु- 
सार सब लोगों मे बा सकोंगे | 

चोधी बात सउसे अधिक महत्वपूर्ण है । मेरी तुमको सलाह है कि 
अपनी जरूरतों को पूरी करने के लिए दगो , क्रान्तियों और समाजवादी 
हलचलो द्वारा शासक वर्ग से लड़ाई मत ठानो, बल्कि अपने जीवन को 
सुधारो । लोगो की हालत इसलिए बुरी है कि वे बुरी तरह जीवन बिताते 
हैं| और मनुष्यों के लिए इससे वहकर हानिकर और कोई विचार नहीं 
हो सकता कि उनकी दुखस्था के कारण वे खुद नहीं हैं, बल्कि बाहरी 
परिस्थितिया हैं | यदि मनुष्य अथवा मनुष्य समाज यह समझता है कि 
चाह्य परिस्थितिया उसके कष्टों फे लिए जिम्मेदार हैं ओर उन परि- 

स्थितियों को बदलने की चेश करता है तो उसके कष्ट मे और वृद्धि ही 
होती है | किन्तु यदि वह अपने अन्तर की ओर मुडता है और अपने 
कष्टो के कारणों को अपने ओर अपने जीवन के भीतर खोनता 
है तो शीघ्र इन कारणों का पता लग जायगा और वे स्वयमेव मिट जायंगे। 

“पहले तू ईश्वर के राज्य और सत्य की खोज कर; शेष सब अपने 
आप हो जायगा |? ( बाइबिल ) यह मानव जीवन का मूल नियम है । 
बुरा जीवन वरिताओ, ईश्वर की इच्छा के विरुद्ध, और तुम हजार कोशिश 
करो अपनी अवस्था सुधारने की; कोई नतीजा नहीं निकलेगा | सद्‌ 
जीवन तिताओ्, नैतिकता का खयाल रखो और ईश्वर की इच्छा का 
अनुसरण करो ओर सुख की कोई चिन्ता न करो; वह तुमको अपने-श्राप 
प्राप्त हो जायगा और यह इस तरह होगा कि जिसकी तुमने कल्पना भी 
न की होगी | यह बडा स्वाभाविक ओर आसान मालूम पढ़ता है कि 
हम दवजे को तोड कर भीतर घुस जायं, जिसके भीतर हमारे मन का 
स्व बसा है। यह इसलिए भी हमको आवश्यक मालूम होता है कि 
हमारे पीछे लोगो की भीड जमा है जो हमको दबाये जा रही है ओर 
दर्वाजे की ओर धकेल रही है | किन्तु दवाजे को तोड़ने की हम जितनी 
ही कोशिश करते हैं, उतना ही हमारे लिए उसके भीतर घुसना कठिन 
होता जाता है । दर्वाजे के द्वार सामने नही, हमारों श्रपनी ओर हैं । 

अतः सुख की खोज में मनुष्य को बाहरी परिस्थितियों को सुधारने 
की चिन्ता न करके खुद को सुधारने का प्रयत्न करना चाहिए | यदि वह 
बुराई कर रहा है तो उसे उससे विरत होना चाहिए. और यदि वह भलाई 
नही कर रहा तो उसे करना शुरू कर देना चाहिए | सच्चे सुख के तमाम 
दर्वाजे हमेशा मनुष्य के अन्तर की ओर ही खुला करते हैं । 

यदि ठुम यह समझ लेते हो कि ठुम्हारी वास्तविक भलाई के लिए 
तुम को ईश्वरीय नियम के अनुसार आचरण करना है, भाई-चारे का 
जीवन बिताना है, दूसरों के साथ वैसा ह्वी व्यवहार करना है जैसा तुम 
अपने साथ चाहते हो--और जिस अश में तुम इस तथ्य को समभोगे 

शीर समझने के बाद उस पर आचरण करोगे, उसी अश में तुमको वह 
सुख प्राप्त होगा, जिसकी तुम कामना करते हो और तुम्हारी गुलामी का 
खात्मा हो जायगा | 

“तुम सत्य को पहचानो और वही ठुम को मुक्ति देगा ।” 

दूसरों से जिस व्यवहार की आशा रखते हो, वही तुम उनके साथ भो 
फरो, क्योकि कानून ओर ईश्वर का यही आदेश है। 
--वाइबिल 
“आत्मनः प्रतिकूलानि न परेषा समाचरेत्‌ ।” 
दुनिया में श्रमजीवियों की धख्या एक अरब से भी अधिक है। 
खाने-पीने की तमाम सामग्री ओर ससार की समस्त चीजें, जिनपर 
मनुष्यों का जीवन निर्भर है ओर जिनसे लोग श्रमीर बने हुए, हैं, श्रमजीवी 
पैदा करते हैं | किन्तु वे जो कुछ पेदा करते हैं उसका लाभ वे स्वय नहीं 
उठाते, राज्यकर्ता ओर धनवान उसका फायदा उठाते हैं । इसके विपरीत 
श्रमजीत्री हमेशा गरीबी, अशान ओर गुलामी के शिकार बने रहते हैं। 
शोर उनको उन्ही लोगों के हाथां अनादर सहन करना पढ़ता है, जिनके 
लिए बे भोजन, वस्त्र ओर अन्य सुख-साधन सुलभ करते हैं। 
जमीन श्रमजीवियों के हाथ से छीनकर उन लोगों की सम्पत्ति मानी 
जाती है जो उसपर श्रम नही करते | इसका नतीजा यह होता है कि खेती 
करने वालो को अपना पेट भरने के लिए जमीन के कथित मालिकों की 
हर आशा का पालन करना पडता है | यदि श्रमजीवी जमीन को छोडकर 
नौकरी करता है था किसी मिल अथवा कारखाने से काम करने 
लगता है तो वह अन्य घनवानो का गुलाम बन जाता है। उसको जिदगी 
भर दस; बारह, चोदह श्रथवा इससे भी अधिक घण्टे प्रतिदेन काम करना 
पड़ता है। यह काम उसके लिए अपरिचित, नीरस, कठोर और बहुधा 

स्वास्थ्य और जीवन के लिए हानिकर होता है | यदि उसको खेती करने 
की सुविधा मिल जाती है अथवा पेट भरने लायक काम मिल जाता है तो 
उसको टक्‍्स देने पड़ते हैं । इसके अलावा कुछ देशो मे उसको या तो 
तीन-चार या पाच साल तक फोज में नौकरी करनी पडती है या फौज के 
खच के लिए टक्स देने पड़ते हैं | यदि वह बिना कर दिये जमीन को 
उपयोग में लाने की कोशिश करे, हड़ताल करे, या दसरे श्रमजीवियो को 
अपने स्थान पर काम करने से रोके, या टेक्स देने से इन्कार करे तो 
उसे राज्य की सारी ताकत का सामना करना पड़ता है। वह घायल 
होता है, मारा जाता है ओर पहले की भाति काम करने और टेक्स देने 
के लिए; विवश होता है | 
इस प्रकार दुनिया में सवंत्र श्रमजीबी मनुष्यों का-सा नहीं, बल्कि 
बोझ ठोने वाले पशुओ का-सा जीवन व्यतीत करते हैं। उनको जीवन 
भर वह काम करना पढता है, जिसकी उनको नही, बल्कि उनके उत्पीड़कों 
को आवश्यकता होती है ओर बदले में उनको इतना भोजन वस्त्र मिल 
जाता है कि वे अनवरत काम करते रहें। इसके विपरीत श्रमजीवियों पर 
शासन करने वाले लोगों का एक अल्प समुदाय, जो उनके उत्पादन से 
लाम उठाता है, आलस्य और भोग-विलास का जीवन बिताता है और 
करोडों के परिश्रम को वेकार ओर अनीतिपूर्वक बर्बाद करता है | 
मास्को में द्वितीय निकोलस के राज्याभिषेक के समय लोगो को 
शराब और लड॒डू बाटे गए. | जहा ये चीजें बाठी जा रही थी, लोगों की 
जबदंस्त भीड जमा हो गई । पीछे वालों ने आगे वालों की और उनसे . 
पीछे बालो ने उनको घकका देना ओर कुचलना शुरू किया। किसी ने 
यह नहीं देखा कि आगे क्‍या हो रहा है| बलवानों ने कमजोरों को एक 
ओर घकेल दिया ओर बलवान भी भीड़ की गर्मो ओर वायु की कमी 
के मारे दम घुट कर जमीन पर गिर पडे ओर पीछे वालों द्वारा कुचल दिये 
गए, क्योंकि उनको भी उनसे पीछे वाले धकेल्ल रहे थे ओर वे रुक नहीं 
सकते थे | इस प्रकार कई हजार आदमी, जिनमें बृढे ओर जवान, स्त्री 

और पुरुष सभी थे, मौत के ग्रास बन गए | 

जब यह सारा कार्ड समाप्त हो गया तो लोग दलील करने लगे कि 
उसके लिए दोषी कौन ! कुछ ने पुलिस को दोषी बताया और कुछ ने 
जार को अपराधी बताया, जिसने ऐसे मूर्खतपूर्ण भोजन का आयोजन 
किया । किन्तु सच बात यह है कि दोष स्वयं उन लोगों का था जो दो- 
चार लड़्डुओं और शरात्र की एक-एक बोतल अपने पड़ीसियों से पहले 
पाने की खातिर दूसरे लोगो का जरा भी खयाल किये बिना आगे भपट 
पड़े और धक्का-मुक्फी करके उन्हें कुचल डाला | 

श्रमजीवी जगत में मी क्या ठीक यहीं बात नहीं हो रही है! वे 
शक्ति-हीन, पद्दुलित और गुलाम सिर्फ इसलिए, हो रहे हैं कि नगण्य 
लाभ के लिए वे अपने ओर अपने भाइयो का जीवन बर्नाद कर देते हैं। 

श्रमजीवी भूस्वामियो, शासकों श्रोर कारखानो के मालिकों की शिका- 
यत करते हैं। किन्तु भूस्वामियों द्वारा जमीन का शोषण, शासको द्वारा 
टेक्सों की वसूली, कारखानों के मालिकों द्वारा श्रमजीबियों का शोषण 
ओर फोजो द्वारा हड़तालों का दमन तभी सम्मव होंता है जब श्रमजीवी 
स्वव उन सबको मदद पहुँचाते हैं ओर जिन बातों की वे शिकायत करते 
हैं उनको वे स्वय करते हैं। यदि कोई भूस्वामी खुद खेती न करके हजारों 
एकड जमीन से लाभ उठाता है तो इसका कारण यही है. कि श्रमजीवी 
अपने ही लाभ की खातिर उस भू-स्रामी का काम करते हैं, उसके पहरे- 
दार, क्लके ओर प्रतन्धक बनते हैं। इसी प्रकार राज्य-तत्र उनसे टेक्स 
तभी वसूल कर पाता है जच वे तनख्वाहों के लोभ में आकर, जिनकी 
रकम उनके पास से ही जमा होती है, पटेल, पटवारी, पुलिस के सिपाही, 
आबकारी और कस्टम के कर्मचारी बनते हैं ओर इस प्रकार वही काम 
करने में मदद देते हैं, जिसकी उन्हें शिकायत होती हैं। श्रमजीबी इस 
बात की भी शिकायत करते हैँ कि कारखानों के मालिक उनको मजदूरी 
कम कर देते हैं ओर उन्हें ज्यादा से ज्यादा घएटे काम करने के लिए 
मजबूर करते हैं, किन्तु यह भी तभी सम्मव होता है जब श्रमजीबी आपस 


न 

में प्रतिस्पर्धा कर के खुद ही अपनी मजदूरी घटा लेते हैं ओर गोदाम 
रक्षक, निरीक्षक, पहरेदार और मुख्य कर्मचारी की हैसियत से कारखानों 
के मालिकों के नोकर बन जाते हैं। वे अपने मालिकों के लाभ के लिए 
अपने साथियों को हर तरह सताते हैं, उनकी तलाशिया लेते हैं, उनपर 
जुमाने करते हैं । 

श्रमजीवियों को शिकायत है कि यदि वे उस जमीन पर जो खुद 
उनकी है कब्जा करने की कोशिश करते हैं, या वे टैक्‍स नहीं देते था 
हडताले करते हैं तो उनके विरुद्ध फीजे भेज दी जाती हैं। किन्तु इन 
फौजो में सैनिक वही श्रमजीवी होते हैं जो व्यक्तिगत लाभ की खातिर 
या दण्ड के भय से सेना में भर्तों होते हैं ओर अपने अ्रन्तःकरण ओर 
ईश्वरीय नियम के विपरीत यह शपथ लेते हैं कि वे उन सब को मारेंगे, 
जिनको मारने की उन्हे आज्ञा दी जायगी। 

इस प्रकार अपनी सारी मुसीबतो के लिए श्रमजीवी स्वय ही जिम्मेदार 
हैं| जरूरत सिफे इस बात की है कि वे अपने उत्पीड़कों को सहायता 
करना बन्द कर दे” और उनके तमाम कष्ट स्वथमेव समाप्त हो जायंगे। 

तब वे ऐसे काम क्‍यों करते हैं, जो उनको बर्बाद कर देते हैं ? 

दो हजार वर्ष पूथ एक महापुरुष ने लोगा को इस ईश्वरीय नियम 
का उपदेश दिया था कि-- “मनुष्य को दूसरों के साथ वैसा ही व्यवहार 
करना चाहिए, जैसा कि वह चाहता है क्लि दूसरे उसके साथ करें ।” 
इसको हैम सम-आचरण का नियम भी कह सकते हैं। चीनी महापुरुष 
कन्फ्यूशस ने इसी नियम को यों कह्य है-- दूसरों के साथ वह व्यवहार 
न करो जो तुम नहीं चाहते कि दूसरे लोग ठुम्हारे साथ करे !' 

यह नियम सरल और हरेक मनुष्य की समझ में आने योग्य है 
और स्पष्टतः उसके द्वारा मनुष्य का सब से अधिक हित हो सकता है। 
ओऔर इसलिए इस नियम का शान होते ही मनुष्यों को यथासम्मव तुरन्त 
उस पर अमल शुरू कर देना चाहिए और मावी पीढी को उसकी शिक्षा देने 
और उसका पालन करवाने में अपनी समस्त शक्ति खच कर देना चाहिए. । 

मनुष्यों को बहुत पहले से इस नियम का पालन शुरू कर देना 

चाहिए, था । कारण, कन्फ्यूश्स और बुद्ध, यहूदी धर्माचाय हिलिल और 
ईसाने प्रायः एक ही सम्रय में इसका उपदेश दिया था। खास कर ईसाई 
जगत के लिए तो इसका पालन करना आवश्यक था, क्योंकि वह बाइब्रिल 
को अपना धमम ग्रन्थ स्वीकार करता है जिसमे कहा गया है कि यह नियम 
सत्र नियमों का सार है, अर्थात्‌ उसमे वह सत्र शिक्षा भरी पढ़ी है जो 
मनुष्य के लिए आवश्यक हो सकती है। 

किन्तु हजारो वर्ष बीत जाने पर भी मनुष्यों ने न तो स्वय इस 
नियम का पालन किया ओर न अपनी सन्‍्तान को उसकी शिक्षा दी। 
अधिकतर मनुष्य तो इस नियम को जानते ही नहीं, और यदि जानते भी 
हैं तो उसको अनावश्यक और अव्यावहारिक समभते हैं । 

शुरू मे यह बात अजीब-सी मालूम देती है । किन्तु जब हम इस 
बात पर विचार करते हैं कि इस नियम का पता लगाने के पहले लोग 
किस प्रकार रहते थे ओर उस दशा में वे कितने असे तक रहे और यह 
नियम आधुनिक मनुष्य जीवन से कितना भिन्‍न है, तो हम यह समभने 
लगते हैं कि इस नियम का पालन क्यों नहीं हुआ । 

बात यह हुई कि मनुष्यों को इस नियम का पता न था कि सब लोगों 
के कल्याण के लिए हरेक आदमी को दूसरों के साथ वैसा ही व्यवहार 
करना चाहिए, जैसा वह दूसरों से अ्रपेज्ञा रखता है और इसलिए हरेक 
आदमी ने अपने लाभ की खातिर दूसरे मनुष्यों पर अधिक-से-अधिक 
सत्ता प्राप्त करने की कोशिश की ओर यह सत्ता प्राप्त करने के बाद बिना 
किसी रोक-टोक के उससे लाभ उठाने के लिए उसको अपने से अधिक 
बलवानों के अधीन हो जाना पड़ा ओर उनकी सहायता करनी पढ़ी । 
इसी प्रकार इन बलवान व्यक्तियों को अपने से अधिक बलवान व्यक्तियों 
की शरण मे जाना पढ़ा। 

इस प्रकार जो समाज सम-आचरण के इस नियम से परिचित नहीं 
होता, अ्रथांत्‌ दूसरों के साथ वेसा ही व्यवहार करना; जैंसा कि हम 

चाहते हैं कि दूसरे लोग हमारे साथ करें, उसमे हमेशा/मुटी भर लोग बाकी 
आदमियो पर शासन किया करते हैं । और इस लिए यह समझ मे 
आ नाता है कि जब मनुष्यों को इस नियम का ज्ञान कराया गया तो वे 
मुट्ठी भर लोग, जो शेष्र समाज पर अधिकारारूढ थे, न केवल स्वयं इस 
नियम को मानने को तैयार नही हुए बल्कि उनको यह भी गवारा न 
हुआ कि उनके अधीनस्थ इस नियम को जाने और उस पर अमल करे | 

अधिकारारूढ मुट्ठी भर लोग जानते थे और अच्छी तरह जानते हैं 
कि उनकी सत्ता का आधार ही इस बात पर है कि उनके अधीनस्थ लोग 
निरन्तर आपस में लडते रहें ओर एक दूसरे को गुलाम बनाने की कोशिश 
करते रहे | और इसलिए, उन्होंने हमेशा इस बात का प्रयत्न किया कि 
अधीनस्थ लोगो को इस नियम का पता न चले ओर अरब भी उनकी 
यही कोशिश रहती है | वे इस नियम को अस्वीकार नहीं करते, क्योकि वह 
इतना स्पष्ट ओर सरल है कि उससे इन्कार नही किया जा सकता | किन्तु 
वे अन्य सेकडों नियमों क्रो सामने रखते हैं ओर कहते हैं कि ये नियम सम- 
आचरण के नियम से अधिक महत्वपूण ओर माननीय हैं| इस प्रकार 
वे इस नियम पर पर्दा डालते हैं | धर्माचार्य धर्म का नाम लेकर सेकडो 
प्रकार के विधान करते हैं जिनका सम-आचरण के इस नियम से कोई 
मेल नही बैठता | उनको वे सबसे अधिक महत्वपूर्ण ईश्वरीय नियम 
बताते हैं ओर कहते हैं कि यदि उनका पालन न किया गया तो अनन्त 
काल तक नरक भोगना पडेगा | शासक लोग धर्माचार्यों की शिक्षा का 
उपयोग करते हैं| उसके आधार पर राजकीय नियमों का निर्माण करते 
हैं जो सम-आ्राचरण के नियम के सर्वथा प्रतिकूल होते.हँ । वे इन 
नियमों का डण्ड के जोर से पालन करवाते हैं। ..' 

* इसके बाद पढे-लिखों और धनवानो की एक श्रेणी होती है। इस 
श्रेणी के लोग न ईश्वर को मानते हैं श्रौर न किसी ईश्वरीय नियम्र को । 
वे कहते हैं कि ससार में यदि कुछ है तो विज्ञान और उसके नियम, 
जिनकी पढे-लिखे लोग खोज करते हैं और जिनको केवल धनिक जानते 

हैं। वे कहते हैं कि सब लोगों के हित के लिए यह आवश्यक है कि 
लोग उनके जैसा आलसी जीवन त्रितावे यानी स्कूलो में जायं, व्याख्यान 
सुनें, नाटक-सिनेमा देखे, सभाओ्रों मे जाय आदि-आदि । उनका कहना 
है कि इसके उपरान्त उन सब कष्टो का स्वयमेव अन्त हो जायगा, 
जिनसे श्रमजीवी आज पीडित हैं। 

इन लोगों में से कोई भी उस स्व्रणं नियम का खण्डन नहीं करता, 
किन्तु साथ-साथ वे इतने धार्मिक, राजकीय और वैज्ञानिक नियम आगे 
धर देते हैं कि उनके ब्रीच वह सरल, रप्ट और स्व-सुलभ ईश्वरीय- 
नियम, जिसके पालन से अधिकाश मनुष्यों के कष्ठों का अन्त हो सकता 
है, न फेवल अगोचर बल्कि लुप्त हो जाता है | 

यही कारण है उस आश्चर्यजनक स्थिति का, जिसमे श्रमजीबी शासकों 
और धनिकों द्वारा पीढी-दर-पीढी पद्दलित होते रहने पर भी अपने ओर 
अपने दूसरे भाइयों का जीवन बर्बाद करते 'रहते हैं, अपने उद्धार के लिए 
अत्यन्त पेचीदा, चतुराईप्रणं ओर विविध उपायों का अवलम्बन करते 
हैं अथांत्‌ प्राथनायें करते हैं, देवताओं के भेंट-प्रूजा चढ़ाते हैं, राजकीय 
नियमों का सिर झुका कर पालन करते हैं, सभाये करते हैं, सस्थाये 
बनाते हैं, श्रमजीबी सप्र॑ कायम करते हैं, हडताले करते हैं ओर क्रान्तियां 
करते हैं। किन्तु वे उस एक-मात्र उपाय का यानी ईश्वरीय नियम का 
सहारा नहीं लेते जो निश्चय ही उनके समस्त कष्टों को दूर कर सकता है। 

जो लोग धामिक, राजनेतिक ओर वेशानिक दलीलों के जाल के 
अम्यस्त हैं, वे कहेगे--“किन्तु क्या यह सम्मव है कि इस सरल और 
सत्तित कथन में तमाम ईश्वरीय नियम और मनुष्य के जीवन का पथ- 
प्रदर्शन भरा पडा है |”? यह लोग समझ बेंठ हैं कि ईश्वरीय नियम और 
मनुष्य जीवन का पथ-प्रदरशान पेचीठा सिद्धान्तों मे निहित होना चाहिए 
और इसलिए वह इतने सक्तिति और सरल कथन में प्रकट नही 
किया जा सकता ।' 

यह सच है कि सम-आचरण का यह नियम बहुत संक्षित और 

सरल है, किन्तु उसकी संज्षिसता और सरलता ही यह सिद्ध करती है कि वह 
निर्विवाद, शाश्वत, सत्य और न्यायपूर्ण नियम है। यह नियम समस्त सानव- 
“समाज के हजारों वर्षों के अनुभव का निचोड है; वह किसी एक सम्प्रदाय, 
राज्य अथवा विज्ञानवादी दल के मस्तिष्क को उपज नहीं है । सृष्टि के 
आरम्म विपयक धार्मिक कल्पनाओ ओर धारा समाओ, सर्वोपरि सत्ता, 
दण्ड, सम्पत्ति श्रोर मूल्य का सिद्धान्त, विज्ञान का वर्गीकरण आदि-अआ्रादि 
विषयों की चर्चाश्रों मे बडी गम्भीरता ओर बुद्धिमता हो सकती है, 
“किन्तु उनका उपयोग सिर्फ मुद्ठी मर लोगों के लिए है । इसके विपरीत 
यह नियम, कि दूसरों के साथ वैसा ही व्यवहार करो, ज़ेसा कि तुम दूसरों 
से अपने लिए चाहते हो, सर्व-सुलम है और जाति, धर्म, शिक्षा और 
उम्र का उस पर कीई असर नहीं पड़ता | 
इसके अलावा जो धार्मिक, राजनैतिक शरीर वेशानिक दलीले एक 
समय और एक स्थान में,सही मानी जाती हैं, वही दूसरे समय और 
दूसरे स्थान पर गलत मानी जाती हैं | किन्द॒ सम-आचरण का यह नियम. 
- सर्वत्र सही माना जाता है और उसको एक बार समझ लेने वालों के 
लिए कमी गलत नही हो सकता । किन्तु इस नियम में और श्रन्य नियमों 
में मुख्य अन्तर और खास लाभ यह है कि धार्मिक, राजनेतिक और, 
वैज्ञानिक नियम मनुष्यों को सनन्‍्तोप नही देते और न उनका हित-साधन कर 
सकते हैं | यही नहीं, उनसे बहुधा भारी शत्रुता और मुसीबत पैंदा 
हो जाती है । ४ 
किन्तु दूसरों के साथ वैसा ही व्यवहार करना, 'जैसा ,कि बूसरों से 
हम अपने लिए चाहते हैं या दूसरों के साथ वेसा व्यवहार न करना; जैसा 
हम अपने लिए, नहीं चाइते--थदि इस नियम को हम स्वीकार कर लें 
तो उससे सदूभावना और हिंत-साधन के, अतिरिक्त ओर कुछ नहीं हो 
सकता। श्र इसलिए इस नियम्‌ के परिणाम वेहद लाभकारी ओर 
विविध होंगे । उससे मनुष्यों के तमाम पारस्परिक सम्बन्ध निर्धारित हो 
जायगे ओर सर्वत्र विद्वेष और सघर्ष के स्थान पर सदुभावना ओर सेवा 

का राज्य हो जायया | यदि लोग उस माया जाल से मुक्त हो जाय, जिसने 
उनकी दृष्टि से इस नियम को छिपाया हुआ है, उसकी अनिवायता को- 
स्वीकार करले ओर जीवन में उस पर ग्राचरण करें तो एक नये ही 
विज्ञान का जन्म हो जाय, जो सर्वसाधारण की सम्पत्ति होगा ओर दुनिया 
में सब से अधिक महत्वपूर्ण होगा.। यह विज्ञान बतायेगा कि इस नियम 
के आधार पर किस प्रकार विभिन्न व्यक्तियों एवं व्यक्तियों और समाज के 
तमाम सम्रपों का अन्त किया जा ख़कता है । ओर यदि इस नवीन विज्ञान 
का जन्म और विकास हो जाय और जिस«प्रकार आज-कल हानिकर अन्ध- 
विश्वासो ओर बहुधा बेकार या हानिकर विज्ञानों की शिक्षा दी जाती है, 
उसी प्रकार उसकी भी तम्राम जनता और वालक्ों को शिक्षा दी जाय 
तो मनुष्य का सारा जीवन, ही बदल जायगा और साथ ही उस कष्टमय 
वातावरण का भी अन्त हो जायगा, जिसका अधिकाश मानव-समाज 
आज शिकार बना हुआ है। - , हा 
बाइबल की परम्परा का यह ठावा“है कि सम-ञ्राचरण का नियंम 
प्रकट होने से बहुत पहले परमात्मा ने मनुष्यों के लिए. अपना कानून 
बनाया । इस कानून में यह आदेश भी शामिल था कि “किसी को मारो 
मत |” यह आदेश अपने आरम्भ काल में सम-आचरण के नियम के 
समान ही महत्व-पूर्ण और परिणामकारी था, किन्तु उसकी भी वही दशा 
हुई, जो पिछले नियम की । यद्यपि लोगो ने उसका प्रत्यक्ष रीति से 
ग्बएडन नहीं किया, किन्तु पिछुले नियम की भाँति वह भी अन्य विधि- 
बिधानों के जमघरट में लुप्त हो गया, ओर यह विधि-विधान मानव जीवन 
की अखण्डनीयता के नियम जितने ही या उससे भी अधिक महत्वपूर्ण 
सममे जाने लगे। यदि केवल वही एक आ्रादेश हुआ होता कि--वू्‌ 
किती को न मार! तो मनुष्यों को मानना पडता कि यह नियम अपरि- 
बतनीय और अनिवाय है और उसकी जगह और कोई नहीं ले सकता | 
यदि मनुष्य केवल इसी ईश्वरीय नियम को स्वीकार कर ले और उसका 
कढ़ाई के साथ पालन करें, कम-से-कम उतनी कड़ाई के साथ, ,जितनी 


हू 

कडाई के साथ कि वे पूजा-पाठ, सन्ध्या-हवन आदि नियमों का पालन 
- करते हैं तो मानव जाति का सारा जीवन ही बदल जाय। न युद्धों की और 

ने गुलामी की सम्मावना रह जाय, न धनवान गरीबों से उनकी जमीन 
का अपहरण कर पाये और न स॒द्गी मर लोग अधिकतर लोगों की मेहनत 
का फल हड़प सके | यह सब तभी तक होता है जच्र तक कि मरने की 
सम्भावना रहती है अथवा मारने का भय बना हुआ रहता है | 

(किसी को मारो मत”--यदि इसको एक मात्र ईश्वरीय-नियम मान 
लिया जाय तो मानव जाति कौ अवस्था वही हो सकती है लेसा कि 
ऊपर वर्णन किया गया है। किन्तु जन्न संध्या करने, हवन करने ओर 
इस प्रकार की अन्य आज्ञाश्रों को इस नियम के बराबर महत्वप्रण मान 
लिया गया तो धर्माचायों ने और भी नये-नये नियम बना डाले और 
उनको भी उतना ही माननीय समझा जाने लगा। परिणाम यह 
हुआ कि परमात्मा का सब से बड़ा आदेश--किसी को मारो मत-उन 
नियमों के सागर में ड्ब गया ओर लोगों ने उसको हर अवस्था में अनि- 
वार्य समझना छोड़ दिया। ऐसे भी उदाहरण सामने आये कि लोगों ने 
उसके बिल्कुल विपरीत श्राचरण किया । यही बात सम-श्राचरण के 
नियम के सन्त्रन्ध में भी हुईं । 

इस प्रकार बुराई 'की जड यह नहीं रही कि 'मनुष्य ईश्वर के असली 
नियम को नहीं जानते | बुराई को असली जड़ तो वे लोग हैं जो असली 
नियम का आन और पालन अपने लिए असछुविधाननक समभते हैं| यह 
लोग उसको नष्ट नही कर सकते और न उसका खण्डन कर सकते हैं 
और इसलिए नये-नये नियम बनाते हैं और कहते हैं कि ये नियम 
उतने ही माननीय हैं झ्रथवा परमात्मा के असली नियम से भी ज्यादा 
माननीय हैं। मनुष्यों को उनके कष्टों से मुक्ति दिलाने के लिए. अच सिफ 
यही आवश्यक है कि वे अपने की उन सत्र धार्मिक, राजकीय और 
वैज्ञानिक अन्ध-विश्वासों से मुक्त कर ले. जिनको अनिवार्य जीवन-नियम 
के रूप में हमारे ओगे पेश किया जाता है । इस. प्रकार मुक्त हो नाने 

पर वे स्वमावतः अन्य विधि-विधानों की अपेक्षा उस वास्तविक ओर 
शाश्वत ईश्वरीय-नियम को अधिक माननीय समझभेगे जो केवल मुट्री पर 
व्यक्तियों को नहीं; बल्कि दुनिया भर में तमाम मनुष्यों को सब्र से अधिक 
सुख पहुचाने की क्षमता रखता है। 

श्रमजीवियों की श्रपने श्रन्तःकरण की शुद्धि करना चाहिए, ताकि 
राज्य-तत्र और धनिक उनके जीवन को हडपना बन्द कर दे। पाप 
गन्दगी में ही पता होता है, और उसको ऐसे श्रनजान लोगों से तमीतक 
पोषण मिलता है जत्र तक ने अस्वच्छु रहते हैं। इसलिए श्रमजीवियों के 
लिए सकटों फेनत्रचने का एक ही माय है ओर वह यह कि वे अपनी 
आत्म-शुद्धि करे | इस शुद्धि के लिए यह आवश्यक है कि वे धार्मिक, 
राजकीय ओर वेशानिक अन्ध-विश्वासों से मुक्त हो । यह भी आवश्यक 
है कि वे ईश्वर और ईश्वरीय नियमों में विश्वास रखे । इसी में उनकी 
मुक्ति का एक मात्र उपाय निहित है | 

इस समय हम को दो प्रकार के श्रमजीवी मिलते हँ--एक॑ तो शिक्षित 
और दूसरे साधारण श्रेणी के, जो प्रायः अ्रशिक्षित होते हैं | दोनो के 
दिलों में वर्तमान अवस्था के विरुद्ध तीव असन्तोष होता है। शिक्षित श्रम- 
जीवी ईश्वर ओर ईश्वरीय निय्रम में विश्वास नहीं करता, वह केबल मार्क्स 
आदि साम्पवाद के प्रवतेकों को मानता है। वह धारासभाओश्रों मे अपने 
प्रतिनिधियों की इलचलों का अनुशीलन करता है । वह भू-स्वामियों 
द्वारा जमीन और श्रम के साधन इडप लिये जाने श्र विरासत के कानून 
के विदद जोशीले भाषण देता है| इसके विपरीत अशिक्तषित श्रमजीवी 
को यद्यपि इन सिद्धान्तों का ज्ञान नहीं होता और वह धार्मिक परम्परा भें 
विश्वास रखता है, किन्तु उसके दिल में भी भू-स्वामियों ओर पृ जीपतियों 
के विरद्ध शिक्षित श्रमजीवी नितना ही शुस्‍्ता मरा रहता है और बतंमान 
समाज सगठन को बिल्कुल गलत समभता है | किन्तु शिक्षित अथवा 
अशिक्षित किसी भी श्रमणीदी को यदि ऐसा अवसर मिले कि दूसरों की 
अपेक्षा सस्ती चीजें पंठा करने से उसके होलत सुधर सकती है, तो उससे 

चाहे सेकड़ो, हजारों साथियो का अनिष्ट ही क्यो न होंता हो, वह ६६ 
प्रतिशत उस मौके का लाभ उठाये बिना न रहेगा' अथवा उसको किसी 
पू जीपति के यहा बढ़े वेतन पर “नौकरी मिल जाय, अथवा वह जमीन 
खरीद ले या मजबूरो के ज्ञरिये किसी व्यवसाय का संगठन कर सके तो 
वह बिना किसी हिचकिचाहट के यह काम करने को उच्चत हो जायगा और 
मालिक की हैसियत से अपने विशेष अधिकारों का जन्मजात भूस्वामियो 
ओर पू जीपतियों से भी ज्यादा जोरों के साथ समर्थन करेगा | : 

ओर हिंसा के काम में सहयोग देने की बात तो न केवल नेतिक 
दृष्टि से गलत है बल्कि श्रमजीधियों और उनके साथियों के लिए श्रत्यन्त 
धातक है | अ्मजीविया की गुलामी का मूल आधार यही है | किन्तु इस 
विषय से कोई चिन्ता नही करता और इस बात को बिल्कुल सामान्य समझता 
है। ऐसी अवस्था मे जहा मनुष्यो का यह हाल हो, क्या बतंमान से 
भिन्न किसी मानव समाज की रचना की जा सकती है ! श्रमजीवी अपना 
दुदंशा के लिए भूस्वामियों, पू जीपतियो “और शासकों की लोभब्वत्ति और 
निर्देयता को उत्तरदायी ठहराते हैं, किन्तु उनमें से सब अथवा प्रायः 
सब्र, जिनका ईश्वर और ईश्वरीय नियम मे कोई विश्वास नहीं'है, इसी 
प्रकार छोटे किन्ठु असफल रूप में भूस्वामी, पू जीपति ओर शासक हैं। 

एक देहाती लडका आजीविका की तलाश में शहर में अपने एक 
मित्र के पास आता है | एक बडे सेठ के यहा कोचवान को जगह खाली 
होती है| लडका कहता है कि वह उस जगह प्रचलित दर से कम वेतन 
लेकर काम करने को तेयार है | उसे नौकरी मिल जाती*है, किन्तु दूसरे 
दिन वह सुनता है कि इस जगह पहले एक बुड़ढ़ा कोचवान काम करता 
था जो अब बेकार हो गया है और उसके सामने पेट का सवाल पेंदा हो 
गया है | लड़के को बुड़ढे की हालत पर बडा खेद होता है और वह 
अपनी नौकरी से इस्तीफा दे देता है । कारण जो, वर्ताव उसे अपने लिए 
पसन्द न हो) वह दूसरो' के साथ वही बर्ताव क्यों करता ! 

दूसरा उदाहरुण एक बडे परिवार वाले किसान का है। वह एक 

धनिक और कस कर काम लेने वाले भूस्वामी के यहा अच्छे वेतन पर 
प्रन्‍न्धक बन जाता है। इस प्रकार अपने परिवार के भरणु-पोपण की 
चिन्ता से वह मुक्त हो जाता है ओर ' संतोष की सास लेता है | किन्तु 
ज्यो'ही वह काम सम्हालता है, उसको देहातियों पर जुर्माने करने पढ़ते हैं। 
कारण उनके मवेशी जमींदार के बाडे में घुस गये थे। उसे ज्ञमीदार के 
जंगल से ई घन लाने वाली औरतों को गिरफ्तार करना पड़ता है। उसे 
मजदूरों की मजदूरिया घयानी पढती हैँ श्रौर कस कर अधिक से अधिक 
काम लेना पड़ता है | उसका अन्तःकरण उसको यह सब कुछ करने की 
गवाही नही देता | वह अपने परिवार के कहने-सुनने की कोई परवाह नहीं 
करता ओर नोकरी छोड़ देता है ओर कम आमदनी वाले और किसी 
काम में लग जाता है । 

तीसरा उदाहरण एक सनिक का है। अपनी कम्पनी के साथ 
मबदूरें के विद्रोह को दवाने के लिए. उसको लाया गया है और गोली 
चलाने का हुक्म दिया गया है। वह ऐसा करने से इन्कार कर देता है 
ओर सब प्रकार का उत्पीड़न सहने के लिए उद्यत हो जाता है । 

यह सब' लोग ऐसा इसलिए करते हैँ कि उनको उस बुराई का पता 
होता है जो उन्हे दूसरों के प्रति करनी होती है। उनका दिल उनको कह 
देता है कि यह काम ईश्वर के नियम के विरुद्ध होगा | उन्हें वह काम न 
करना चाहिए जो वे अपने लिए नहीं चाहते | 

किन्तु यदि कोई अ्रमजीवी यह नहीं जानता कि वह किसी काम की 
मजदूरी सत्ती कर के दूसरे मबदूरों को नुक्रसान पहुंचा रहा है तो इस से 
उस बुराई की मात्रा कम नहीं हो जाती, जो वह अपने साथियों की कर 
डालता है। ओर यदि कोई श्रमजीबी मालिकों की तरफ हो जाता है और 
अपने साथियों के नुकसान को देखता या महसूत्र नहीं करता, तो भी 
अनिष्ट तो अनिष्ट ही रहेगा। जो मनुष्य सेना में भर्तों होता है और 
जरूरत पढ़ने पर अपने भाइयों को मारने के लिए उद्यत होता है, वह भी 
शनिष्ट द्वी करता है। सेना में भ्तों होते समय चाद्दे उसको यह न मामलू 

पड़े कि उसे कहा ओर किस को मारना पडेगा, पर वह यह तो समझे 
ही सकता है कि गोली चलाना ओर संगीन भौकना उसका काम होगा | 

अत्याचार और बन्धन से छुटकारा पाने के लिए श्रमजीवियो को 
अपने सीतर वह घामिक मावना पेदा करना चाहिए. जो अपने भाइयों 
की हालत जिगाड़ने वाला कार्य करने से रोकती है, चाहे हालत बिगड़ती 
हुई भले ही न, दिखाई दे।, उनको धार्मिक शपथ ले लेनी चाहिए. कि 
(१) यदि सम्भव हो तो वे पूजीपतियों के अधीन काम, न करेंगे। 
(२) प्रचलित से कम मजदूरी पर काम न करेंगे | (३ ) पू जीपतियों 
की ओर मिल कर ओर उनके हितों का पोषण करके अपनी अवस्था न 
सुधारेगे ओर राजकीय बल-प्रयोग में किसी प्रकार सहयोग न देगे। 
अपने कार्या के प्रति इस प्रकार की धार्मिकशृत्ति रखकर के श्रमजीवी 
अत्याचारों से छुटकारा पा सकते हैं | | 

यदि श्रमजीवी लोभ अथवा भय के वशीभूत होकर सगठित हत्याकारी 
दल में शामिल होता है, अपने व्यक्तिगत लाभ की खातिर ज़ान-बूककर 
अपने से ज्यादा जरूरतमन्द श्रमिक के पेट पर लात मारता है, 
वेतन की खातिर अत्याचार करने वालो के-पक्त में हो जाता है'ओर उनके 
कामों मे सहयोग देता है, ओर उसकी अन्तर-आत्मा इसके लिए. उसको 
नहीं यौचती तो उसकी किसी को दोष देने का. कोई अधिकार नहीं! 
अपनी स्थिति के लिए वह स्वय जिम्मेदार है । वह, या तो पद्दलित हो 
सकता है या पीड़क । इसके अलावा तीसरी स्थिति नही हो सकती | ईश्वर 
और ईश्वरीय नियम में श्रद्धा न हुईं तो मनुष्य अपने अल्प जीवन में 
अधिक से अधिक सुख प्राप्त करने का प्रयत्न करेगा चाहे इसका परिणाम 
बूसरों के लिए कैसा भी क्‍यों न हो । और जब लोग अपनी-अपनी चिता 
करेंगे, अपना ही अधिक से अधिक सुख खोजेंगे, और दूसरों पर पढ़ने 
वाले नतीजों का कुछ खयाल न करेंगे तो समाज सगठन का केसा भी रूप 
क्यों न हो, अनिवार्यतः मनुष्यों का ऐसा समूह अस्तित्व में आयेगा, जिसमें 
चोटी पर-होंगे मुद्दी मर शासक लोग और नीचे होंगे असंख्य पदूदलित | 

महाकवि शैली ने लिखा है:“ससार में सब से घातक भूल यह हुई 
कि राजनीति ओर नीति शांत्र को अलग-अलग समझा गया |”? 

“४ श्रमजीवी क्या करें ?”? शीर्षक निमत्रन्ध में मैंने अपनी यह सम्मति 
प्रकट की है कि यदि श्रमजीवी अपने कष्टो का अन्त चाहते हैं तो “यह 
आवश्यक है कि वे अपना वर्तमान जीवन-क्रम बदल दें अर्थात्‌ अपनी 
व्यक्तिगत भज्नाई की खातिर अपने पड़ोसियो के साथ संघ न करें, और 
बाइत्रिल के इस नियम का अनुसरण करे कि मनुष्यो को दूसरों के साथ 
बैसा ही बर्ताव करना चाहिए. जैसा वह दूसरो से अपने लिए चाहता है ।' 

जैसी कि म॒ुफे आशा थी, अत्यन्त विरोधी विचार रखने वाले लोगों 
ने एक ही स्वर से मेरे प्रस्ताव की निन्‍दा की है । लोग कहते हैं: “मेरा 
प्रस्ताव अलोकिक है, अव्यावहारिक है | जो लोग अत्याचार ओर 
हिसा के शिकार हो रहे हैं, वे जब तक घर्मात्मा न बन जाय तब तक 
उनकी ' मुक्ति के लिए. प्रतीक्षा करते रहना वतंमान बुराई को स्वीकार. 
करना ओर निष्किय बन कर बेठ रहना होगा ।?? इसलिए मै यहा थोडे-से 
मे यह बता देना चाहता हू कि में उस प्रस्ताव को इतना अव्यावहारिक 
क्यों नहीं मानता जितना कि यह प्रतीत होता है, बल्कि मेरी राय में 
वर्तमान समाज व्यवस्था को सुधारने के लिए वेश्ञानिकों ने जो उपाय 
सुमाये हैं, उन सब की अपेक्षा मेरे प्रस्ताव पर अधिक ध्यान दिया जाना 
चाहिए.। मेरा कहना खासतौर पर उन लोगों के लिए हैं जो ईमानदारी से, 
शब्दों में नहीं बल्कि काय रूप में, अपने पड़ो सियों की सेवा करना चाहते हैं । 

सामाजिक जीवन के आदश, जो मनुष्यों की प्रव्नत्तियों का पथ-प्रदर्श न 
करते हैं, बदलते रहते हैं ओर उनके साथ मानव जीवन का व्यवस्था- 
क्रम भी बदलता रहता है । एक जमाने मे सामाजिक जीवन का आदर्श 
पूर्ण 'पाशविक स्वतंत्रता” था। इसके अनुसार मानव जाति का एक 

भाग दूसरे भाग को अपना वश चलते निगलने की कोशिश करता था। 
यहा निगलने शब्द का उपयोग यथार्थ ओर अलकारिक दोनों ही रूप में 
किया गया है। इसके बाद ऐसा जमाना आया जन्न एक आंदमी की 
सत्ता सामाजिक आदश्श' बन गया और लोग अपने शासको के प्रति आदर 
प्रकट करने लगे ओर न केवल स्वेच्छापूर्वक बल्कि उत्साहपूवंक उनके 
अधीन हो गए। रोम ओर मिश्र के इतिहास इसके उदाहरण हैं। 
इसके बाद लोगों ने जीवन के उस संगठन को अपना आदर्श माना 
जिससे सत्ता को सत्ता की खातिर नहीं, बल्कि मनुष्यो के जीवन के उत्तम 
सगठन के लिए आवश्यक समझा गया । इस आदश की पूर्ति के लिए 
एक समय विश्व-व्यापी एक-तत्री राज्य स्थापित करने का उद्योग हुआ, 
फिर विभिन्न एक-तत्नी राज्यों को एक सूत्र में आवद्ध रखने ओर उनका 
पथ-प्रदर्शन करने के लिए विश्व-व्यापी धार्मिक सत्ता का प्राहुर्भाव हुआ | 
इसके बाद प्रतिनिधि शासन के आदश का जम्म हुआ और फिर अजा- 
तत्र का | प्रजातत्र में कही सार्वेत्रिक मताधिकार था और कहीं नहीं। आज- 
कल यह माना जाता है कि उस आदश की पूर्ति ऐसे आर्थिक संगठन 
द्वारा हो सकती है जिसमें श्रम के समस्त साधन व्यक्तों की सम्पत्ति होने 
के बजाय सारे राष्ट्र की सम्पत्ति हो | 

यह आदर्श एक दूसरे से कितने ही भिन्न क्यों न हों, उनको जीवन में 
कार्य रूप देने के लिए हमेशा सत्ता को आवश्यक समझा गया | सत्ता से 
मतलब दबाने वाली सत्ता से, जो मनुष्यों को स्थापित कानूनों को 'मानने 
के लिए बाध्य करती है। आज भी यहो समभा जाता है | 

यह समझा जाता है कि सर्वसाधारण का अधिक से अधिक हित- 
साधन करने के लिए कुछ ऐसे लोगों की आवश्यकता होती है, जिनके 
हाथ में सत्ता सौप दी जाय ओर जो ऐसा सगठन कायम करके बनाये 
रखें मिसमे नागरिकों को अपने काम, अपनी स्वतन्त्रता ओर अपने जीवन 
पर दूसरों की ओर से आक्रमण होने का कम से कम खतरा हो | चीनी 
शिक्षा के 'अनुसार यह काम कुछ धर्मात्मा व्यक्तिश्ों को ओर योरोपीय 

शिक्षा के अनुसार प्रजा द्वारा अमिषिक्त या निर्वाचित व्यक्तियों को सोपना 
चाहिए. | जो वर्तमान राजकीय सगठन को मानव जीवन के लिए आवश्यक 
समभते हैं, न केवल वे, बल्कि क्रान्तिकारी ओर समाजवादी, जो यद्रपि 
वर्तमान राजकीय सगठन में परिषतेन की ज़रूरत महसूस करतठें हैं, फिर 
भी सत्ता को समाज-व्यवस्था के लिए आवश्यक समभते हैं। और इस 
सत्ता का अर्थ है कि कुछ लोगों को स्थापित कानूनों का पालन करवाने 
के लिए, दूसरों को बाध्य करने का अधिकार हो । 
प्राचीन काल से लगाकर आजतक यही स्थिति रही है। किन्तु जिन ' 

लोगों को सत्ता के सहारे कुछ नियम मानने के लिए. बाध्य किया गया 
उन्होंने उन नियमों को सदा ही सर्वोत्तम नही समझा और इसलिए वे 
बहुधा संत्ताधीशों के विरुद्ध उठ खड़े हुए, उन्हें पदच्युत कर दिया ओरे' 
पुरानी व्यवस्था के स्थान पर नई व्यवस्था कायम की जो उनके मतानुसार 
सर्वसाधारण के लिए. पहले से अधिक हितकर थी। किन्तु जिनके हाथ से 
भी सत्ता गई, उनका सत्ता ने दिमाग खराब कर दिया ओर इसलिए 
उन्हीने सर्वताधारण के लिए नहीं, बल्कि श्रपने व्यक्तिगत लाभ के लिए, 
उस सत्ता का प्रयोग किया | इस प्रकार नई सत्ता हमेशा पुरानी जैसी ही 
रही और बहुधा पहले से भी अधिक अ्रन्यायपूर्ण सिद्ध हुई । 

ह तो उस अवस्था को बात हुई जब स्थापित सत्ता के विरुद्ध विद्रोह 
करने वाले उसे परास्त करने में कामयाब हुए। किन्तु जब स्थापित सत्ता 
को विजय प्राप्त हुई तो उसने आत्म-रक्षा की भावना से मत्त होकर हमेशा , 
अपनी रक्षा के साधनों को बढाया ओर वह अपने नागरिकों की स्वतत्रता 
के लिए पहले से भी अधिक हानिकारक बन गई । 

भूत और वर्तमान काल में हमेशा ऐसा ही होता आया है । १६वी 
शताब्दि में योरोप भें जो कुछ हुआ, वह इस सम्बन्ध में खासतोर पर 
शिक्षाप्रद्‌ है । इस शताब्दि के पूर्वार्द मे क्रान्तिया अधिकाशत. सफल 
हुई । किन्तु पुरानों की जगद्द लेने वाले नये सत्ताधीशो, नेपोलियन प्रथम, 
चारल्स दसवें, नेपोलियन द्वितीय ने नागरिकों की आजादी में वृद्धि नहीं 

की । सन्‌ १८४८ के बाद, १६वी शताब्दि के उत्तराह् में क्रान्ति की 
तमाम कोशिशों को दवा दिया गया ओर पूर्व क्रान्तियों ओर नये प्रयत्नों 
के फलस्वरूप शासकों ने अपनी आत्म-रक्षा के लिए अधिकाधिक 
किलेबन्दी कर ली, ओर गत शताब्दि के औद्योगिक आदविष्कारों की 
बदौलत, जिनके फलस्वरूप मनुष्यों को प्रकृति पर और एक दूसरे पर 
अपूर्य अधिकार प्राप्त हो गए हैं, उन्होंने उसे और भी बढाली और गत 
शतान्दि के अन्त होते-होते उसका इस हद तक विकास कर लिया है कि 
। उसके विरुद्ध संघर्ष करना असम्मव होगया है। शासकों ने लोगो से 
न केवल असख्य धनराशि जमा करली है, उनके पास चतुरतापूर्वेक जमा 
किया हुआ न केवल सुसंगठित सेन्य-दल है, बल्कि उन्होंने जनसाधारण 
को प्रभावित करने के तमाम आध्यात्मिक साधनों को भी हथिया लिया है । 
वे समाचार-पत्रों का सूत्र-सचालन करते हैं ओर धार्मिक प्रगति और 
शिक्षा पर उनका आधिपत्य है। इन साधनों को इस प्रकार संगठित किया 
गया है कि स्थापित सत्ता के विरुद्ध सिर उठाना बहुत कठिन हो गया हैं । 
यह पहलू बिल्कुल नया और इस युग के लिए. एकदम मौलिक 
है। नीरो, चगेजखा अथवा चाल्स महान्‌ कितने ही शक्तिशाली क्यों न 
रहे हों, वे अपने राज्यों के सीमान्तो पर होने वाले उपद्रवों को न दबा 
सके | उनके लिए अपने प्रजाजनों की आध्यात्मिक प्रव्ृत्तियों, शिक्षा, 
विज्ञान और नीति और उनकी धार्मिक इत्तियो का सचालन करना ओर 
भी कम सम्मव था | किन्तु आज ये सत्र साधन आधुनिक शासको के 
हाथ मे हैं| उनके पास खुफिया पुलिस है, गुस्तचर प्रणाली है, अखबारों 
को प्रभावित करने की शक्ति है, रेले, तार और टेलीफोन हैं, फोटोग्राफी 
( चित्रसाजी ) की कला हैं; जेल और किले हैं, श्रनन्‍्त धनराशि है, 
आने वाली पीढ़ी की शिक्षा और सेना भी उन्हीं के हाथ में हैं | 
इन सब साधनों का संगठन इस प्रकार किया गया है कि अयोग्य 
से अयोग्य और नासमझ सत्ताधीश भी आत्म-रक्षा की स्वाभाविक 
भावना से प्रेरित होकर विद्रोह की, शुरुतर तयारियों को रोक सकते हैं 

और भूतकाल के स्वप्न देखने वाले क्रान्तिकारियों द्वारा समय-समय पर 
खुली बगावत के जो कमजोर प्रयत्न अत्र भी किये जाते हैं, उनको वे 
बिना किसी प्रयत्न के सदा कुचल दे सकते हैं| क्रान्तिकारियों के प्रयत्न 
शासकों की सत्ता को चढ़ाने वाले सिद्ध होते हैं । इस समय शासकों पर 
विजय पाने का एक ही उपाय है | वह यह कि सेनिक लोग, जो प्रजा के 
ही आदमी हैं, शासकों की सहायता करना बन्द कर दें। किन्तु उनका 
संगठन इस प्रकार किया गया है कि उन्हें आसानी से प्रभावित नही 
किया जा सकता | अ्रत' यदि शासक सत्ता अपने हाथों में रखना चाहे, 
ओर वे ऐसा अवश्य चाहेगे, क्योंकि सत्ता न रही तो उनको पदच्युत हो 
जाना पडेगा, तो क्रान्ति का कोई खास आयोजन नहीं किया जा सकता 
ओर यदि ऐसा कोई आयोजन सम्भव भी हो तो वह हमेशा कुचल दिया 
जायगा और बहुत से जोशीले व्यक्तियों के बर्राद होने ओर शासको की 
सत्ता बढ़ जाने के अलावा उसका कोई परिणाम न निकलेगा। क्रान्ति- 
कारी और समाजवादी, जो गुजरे हुए जमाने को परम्परा का अनुसरण 
करते हैं और लडने-भिड़ने के जोश में बह जाते हैं, (भले ही यह बात 
उनकी समझ में न आये, क्योंकि कुछ अरे से यह एक पेशा-सा बन 
गया है, किन्तु जो ऐतिहासिक घ्रदनाओं पर स्वतत्रतापूवंक विचार करते 
हैं, उनको यह सत्य अवश्य मानना पडेगा | 

यह एकदम नई स्थिति है ओर इसलिए जो लोग वर्तमान व्यवस्था 
को अदलना चाहते हैं, उन्हें शासकों को इस स्थिति को ध्यान में रखकर 
अपना कार्यक्रम बनाना चाहिए । 

शासकों और शासितों के बीच शताब्दियों से संत्रप होता आया है। 
उसके फलस्वरूप एक सत्ता के बाद दूसरी सत्ता कायम होती रही । किन्तु 
गत शत्ताब्दि के मध्य से योरोप में इस युग के औद्योगिक आविष्कारों 
के फलस्वरूप विद्यमान शासकों के हाथो में ऐसे हथियार आ गये हैं 
कि उनसे लडना असम्भव हो गया है| जिस मात्रा में यह सत्ता अधिका- 
घधिक विकसित होती गई, उसी मांत्रा में उसकी असगतता प्रकट होती 

हुकूमत चले । ऐसी दशा मे स्वतंत्रता नही हो सकती ओर कुछ लोग 
मानव जाति के शेष भाग को सताते रहेंगे। इसलिए, सत्ता' को न 
अपनाया जाय । किन्तु यह कार्य किस प्रकार सम्पादित किया जाय और 
उसके बाद केसी व्यवस्था की जाय कि मनुष्य पुनः आपस मे ' एक दूसरे 
के साथ नग्न हिंसा का व्यवहार न करने लगे । 

सभी अ्राजकतावादी इस प्रश्न का एक स्वर से यही उत्तर देते हैं 
कि यदि वास्तव में सत्तारहित समाज स्थापित करना हो तो यह बलप्रयोग 
द्वारा न होना चाहिए बल्कि लोगों में यह भावना जाग्रत होनी चाहिए कि वह 
निरथक ओर बुरी वस्तु है। सत्तारहित समाज व्यवस्था किस प्रकार स्थापित 
की जाय, इस बारे में अराजिकतावादियों की मिन्न-मिन्न सम्मतिया हैं। 

मि० गॉडबिन नामक अग्रेज और प्राउठन नामक फऋ्रासिसी विचारकों 
ने प्रथम प्रश्न के उत्तर मे लिखा है कि सत्ता-रहित समाज की 
स्थापना के लिए, लोगों में ज्ञान का उदय होना काफ़ी होगा । उनके मता- 
नुसार चू कि सत्ता सावेजनिक हित और न्याय पर आक्रमण करती है, 
इसलिए, यदि लोगों मे यह विचार फैलाया जाय कि सार्वजनिक हित और 
न्याय की रक्षा सत्तारहित समाज में ही हो सकती है तो सत्ता खुद-ब-खुद 
मिट जायगी । दूसरा प्रश्न यह है कि सत्ता के बिना नवीन समाज की 
व्यवस्था किस प्रकार सुरक्षित रहेगी । इस सम्बन्ध में दोनों ही विचारकों 
का कथन है कि जो लोग सर्वसाधारण के हित ओर न्याय की भावना 
से प्रेरित होंगे, वे स्वभावतः सत्र से अधिक विवेकपूर्ण और उपयुक्त 
समाज व्यवस्था स्थापित कर लेंगे | 

दूसरी ओर बुकोनिन और क्रोपाटकिन जैसे अराजकतावादी हैं। जो 
यद्यपि यह स्वीकार करते हैं कि सर्वसाधारण को सत्ता की हानियों की 
ज्ञान होना चाहिए और यह कि सत्ता के होते हुए मानव उन्नति नहीं 
हो सकती, तथापि वे सत्तारहित समाज की स्थापना के लिए हिंसात्मक 
क्राति का होना सम्मव ही नहीं, आवश्यक भी समझते हैं,ओर उसके 
लिए तथारी करने की लोगों को सलाह देते हैं | दूसरे प्रश्न का वें वीं 

उत्तर देते हैं कि जब राज्य संगठन और सम्पत्ति पर किंगही 5 धरकार 
न रहेगा तो लोग स्वभावतः विवेक-पूर्ण, स्वतंत्र ओर लोमिदीर्यक समाज 


व्यवस्था कायम कर लेंगे | 
माक्स स्टनेर नामक जमन और मि० टकर नामक अमेरिकन 
विचारकों का भी एक ही मत है। वे मानते हैँ कि यदि लोग यह समझ 
ले कि प्रत्येक व्यक्ति का व्यक्तिगत स्वार्थ ही मनुष्यों के कार्यों का बिल्कुल 
पर्यात्त और उचित पथ प्रद्शक है और केवल सत्ता ही मानव नीवन के 
मुख्य अग के पूर्ण विकास में बाधक होती है तो सत्ता अपने आप'मिट 
जापगी | कारण, उस अवस्था मे न कोई उसको स्वीकार करेगा ओर न उसमें 
हिस्सा ही लेगा | और जब लोग सत्ता की आवश्यकता न समभझेगे और 
उसके सम्बन्ध में जो अन्‍्ध-विश्वास है, उससे मुक्त हो जायगे और 
केवल अपने व्यक्तिगत हितों का ही विचार करेगे तो वे अपने-श्राप ऐसी 
समाज व्यवस्था कायम कर लेगे जो हरेक के लिए, सत्र से अधिक पयांत्त 
ओर लाभदायक होगी | 
ये सब कथन सही हैं कि यदि सत्ता रहित समाज की स्थापना करनी 
है तो बल्ल-प्रयोग द्वारा नहीं हो सकती । कारण, जो सत्ता-पछत्ता को मिथयेगी, 
बइ सत्ता तो रहेगी ही | सत्ता तो तभी मिट सकती है जब लोग इस सत्य 
का अनुभव करे कि सत्ता बेकार और हानिकर वस्तु है ओर इसलिए 
लोग न तो उसको स्वीकार करें ओर न उसमे हिस्सा लें । यह निविवाद 
सत्य है । लोगो मे विवेकप्र॒ण ज्ञान का उदय होने पर हीं सत्ता मिट 
सकती है। किन्तु यह ज्ञान हो केसा ? अराजकतावादियो का विश्वास है 
कि सावेजनिक हित, न्याय, उन्नति अथवा मनुष्यों के व्यक्तिगत स्वार्थों 
पर उसका आधार होना चाहिए | किन्तु यह सन्न बाते न केवल परस्पर 
एक दसरे के विरुद्ध हैं, वल्कि उनके सम्बन्ध मे लोगो' ,की कल्पनायें 
भी बड़ी भिन्न हैं । इसलिए यह नही माना जा सकता कि जो लोग आपस 
में ही एक मत नही हैं, ओर जिन बातों के आधार पर वे सत्ता का 
विरोध करते हैं, उनके बारे में उनकी भिन्‍न-मिन्‍न घारणये हैं, वे सत्ता 

गई | लोक हितकारी सत्ता और हिंसा की ,कल्पना के सामजस्य में जो 
आन्तरिक विरोध है वह ग्रधिकाधिक स्पष्ट होता गया यह स्पष्ट हो गया 
कि जिस सत्ता को कल्याणकारी होने के लिए. सर्वश्रेष्ठ मनुष्यों के हाथ 
में रहना चाहिए था; वह हमेशा निकृष्टतम लोगो के हाथों में, रही। 
कारण, सर्वश्रेष्ठ व्यक्तियों ने सत्ता के मूल-स्वरूप को, ध्यान में रखकर 
उसे कभी भी हस्तगत करना ने चाहा--सत्ता का श्रर्थ , यह है,कि अपने 
ही पडौसियो के प्रति हिसा का प्रयोग किया जाय-यही कारण, है।कि 
सत्ता न उनको कभी प्राप्त हुई ओर न उनके हाथों मे रही ।। ' ४ 
लोक-कल्याण और यत्ता के ब्रीच विरोध' इतना स्पष्ट है. कि शायद 
ही कोई उससे अपरिचित शहा हो । किख्तु सत्ता का वातावरण इतना भड- 
कीला है, वह इस कदर लोगों में भय का सचार करती है ओर परम्परा 
मनुष्यों को इतना जड बना देती है कि मलुष्यो को अपनी भूल का 
पता लगाने में सैकड़ों ही नहीं हजारो वर्ष गुजर गए । कुंछ ही दिनो 
से लोग यह सममभने लगे हैं कि सत्ता कीं पोशाक चाहे जितनी गम्भीर 
क्यों न हो, उसका मूल तत्व लोगों को सम्पत्ति, स्वतत्रता और जीवन के 
अपहरण का मय दिखाना और उसे कार्यरूप में परिणत करना है।: 
इसलिए जो लोग राजाओं, सम्राट, मत्रियों, न्यायाधीशों आदि की भातिं 
राजनीति के क्षेत्र मे अपना जीवन बिताते हैं और जिनका एकमात्र 
उद्देश्य अपनी सुविधाजनक स्थिति को कायम रखना होता है, वे स्व" 
श्रेष्ठ व्यक्ति ही नही, बल्कि निकृष्टतम व्यक्ति होते हैं । ऐसे लोगों की 
सत्ता के द्वारा लोगों का हित साधन नहीं हो सकता | वे तो हमेशा मान 
जाति के सामानिक सकतें के प्रधान कारण रहे हैं ओर आ्राज भी बने 
हुए हैं। इस लिए जहा पहले सत्ता के ग्रति लोगों के हृदयों 'में उसाई 
ओर भक्ति का उदय होता था, वहा आज अधिकाश ओर सबश्रष्ठ 
व्यक्तियों के दिलों में उदासीनता ही नहीं निरादर और घृणा की ,भविना 
बैदा होती है | मानव-जाति का प्रगति-शोल अंग अत्र यह समझने णेगा 
है कि सत्ता की सारी चमक-दमक जल्लाद की पोशाक-लाल कमीज झौर 

मखमली पाजामे के अलावा और कुछ नहीं है। वह पोशाक ही दूसरे 
केदियों ओर जल्‍लाद का अन्तर प्रकट करती हे,--कारण उसका काय 
अत्यन्त अनेतिक और निद्य है । 

लोगों में सत्ता के प्रति जो भाव फेल रहे हैं, उनको वन्यान में रखकर 
आज कल शासक लोग ठेवी अधिकारों, लोक निर्वाचनों श्रथवा जन्मजात 
गुणों के उच्च आधारों पर निर्भर नहीं रहते । वे बल-प्रयोग की ही अपना 
प्रथम ओर आखरी शस्त्र समभते हैं | इस प्रकार केवल दमन का सहारा 
लेने से सत्ता लोगो की ओर भी कम विश्वास-भाजन होती जा रही है 
ओर फलस्वरूप उसे राष्ट्रीय जीवन की तमाम प्रव्ृत्तिवों को अधिकाधिक 
कुचलने के लिए बाध्य होना पढा है और इस कारण लोगों मे असनन्‍्तोष 
की मात्रा और भी बढ़ जाती है। 

सत्ता अब अजेय बन गई है। वह देवी अधिकारों, निर्वाचन, 
प्रतिनिधित्व आदि राष्ट्रीय आधारों पर निभर नहीं रहती । हिंसा ही उसका 
अस्त्र बन गया है। साथ ही लोगों ने सत्ता पर विश्वास करना और 
उसका सम्मान करना बन्द कर दिया है। केवल विवश होकर ही थे उसके 
आगे सिर क्रुकाते हैं। ठीक गत शताब्दि के मच्य से, जब सत्ता अजेय बनी 
और साथ ही उसने प्रतिष्ठा से भी हाथ धोया, लोगों में यह विचार पैंढठा 
हुआ कि वास्तविक स्वतत्नता का सत्ता के साथ कोई मेल नहीं हो सक्तता । 
चल-प्रयोग के हामी जिस स्वतत्रता का प्रचार करते हैं, वह तो काल्पनिक 
स्वतत्रता है, कारण उसमें मनुष्य को दए्ड के भय से दूसरों की आशा 
माननी पडती है। वास्तविक स्वतत्रता में हरेक मनुष्य को अपने विवेक के 


अनुसार जीवन बिताने और आचरण करने की स्वतत्रता होती है | 

इस नये आदश के अनुसार, जेंसा कि पहले खयाल किया जाता था, 
सत्ता कोई इश्वरीय अथवा महान्‌ वस्तु नही है। वह सामाजिक जीवन के 
लिए अनिवाये रूप से आवश्यक भी नहीं है। वह तो नग्न बलप्रयोग 
का परिणाम मात्र हे जो थोडे से लोग दूसरों पर किया करतें' हैं| यह 
सत्ता चाहे किसी शासक-के हाथ मे हो या शासन समिति के हाथ मे, 
उसका एक ही अथ होगा कि कुछ आदमियो की दूसरे आदमियों पर 

हुकूमत चले । ऐसी दशा मे स्वतंत्रता नहीं हो सकती और कुछ लोग 
मानव जाति के शेष भाग को सताते रहेंगे। इसलिए, सत्ता को न 
अपनाया जाय | किन्तु यह कार्य किस प्रकार सम्पादित किया जाय और 
उसके बाद केसी व्यवस्था की जाय कि मनुष्य पुनः आपस में एक दूसरे 
के साथ नग्न हिंसा का व्यवहार न करने लगे । 

सभी अराजकतावादी इस प्रश्न का एक खबर से यही उत्तर देते हैं 
कि यदि वास्तव में सत्तारहित समाज स्थापित करना हो तो यह बलप्रयोग 
द्वारा न होना चाहिए बल्कि लोगों में यह भावना जाग्रत होनी चाहिए कि वह 
निरथंक और बुरी वखु है | सत्तारहित समाज व्यवस्था किस प्रकार स्थापित 
की जाय, इस बारे में अराजिकतावादियों की मिन्न-मिन्न सम्मतिया हैं । 

मि० गॉडविन नामक अग्रेज और प्राउठन नामक फ्रासिसी विचारकों 
ने प्रथम प्रश्न के उत्तर मे लिखा है कि सत्ता-रद्चित समाज फी 
स्थापना के लिए लोगों में ज्ञान का उदय होना काफी होगा | उनके मता- 
नुसतार चू कि सत्ता सार्वजनिक हित और न्याय पर आक्रमण करती है, 
इसलिए, यदि लोगों मे यह विचार फैलाया जाय कि सार्वजनिक हित और 
न्याय की रक्ता सत्तारहित समाज में ही हो सकती है तो सत्ता खुद्‌-ब-खुद 
मिट जायगी । दूसरा प्रश्न यह है कि सत्ता के ब्रिना नवीन समाज की 
व्यवस्था किस प्रकार सुरक्षित रहेगी । इस सम्बन्ध में दोनों ही विचारको 
का कथन है कि जो लोग सर्वसाधारण के हित और न्याय को भावना 
से प्रेरित होंगे, वे स्वमावतः सब्र से अधिक विवेकपू्णं श्र उपयुक्त 
समाज व्यवस्था स्थापित कर लेगे | 

दूसरी ओर बुकोनिन और क्रोपाठकिन जैसे अराजकतावादी हैं, जो 
यद्यवि यह स्वीकार करते हैं कि स्बेसाधारण को सत्ता की हानियों का 
ज्ञान होना चाहिए और यह कि सत्ता के होते हुए मानव उन्नति नहीं 
हो सकतो, तथापि वे सत्तारहित समाज की स्थापना के लिए हिंसात्मक 
क्राति का होना सम्मव ही नहीं, आवश्यक भी समभते हैं ओर उसके 
लिए तयारी करने की लोगों को सलाह देते हैं | दूसरे प्रश्न का वे यों 

उत्तर देते हैं कि जब राज्य सगठन और सम्पत्ति पर आकिंगँ (४ न्िकार 

हेगा तो लोग स्वभावतः विवेक-पर्ण, स्वतेत्र ओर 
व्यवस्था कायम कर लेंगे। 

मार्क्स स्टनेर नामक जन और मि० टकर नामक अमेरिकन 
विचारकों का भी एक ही मत है। वे मानते हैं कि यदि लोग यह समझ 
ले कि प्रत्येक व्यक्ति का व्यक्तिगत स्वार्थ ही मनुष्यों के कार्यों का विल्कुल 
पर्या्त और उचित पथ प्रदशक है ओर केवल सत्ता ही मानव जीवन के 
सुख्य अग के पूर्ण विकास में बाधक होती है तो सत्ता अपने आप'मिट 
जायगी। कारण, उस अवस्था में न फोई उसको स्वीकार करेगा ओर न उसमें 
टिस्ता ही लेगा । ओर जब लोग सत्ता की आवश्यकता न सममेंगे और 
उसके सम्बन्ध में जो अन्ध-विश्वास है, उससे मुक्त हो जायगे और 
केवल अपने व्यक्तिगत हितों का ही विचार करेंगे तो वे अपने-ग्राप ऐसी 
समाज व्यवस्था कायम कर लेगे जो हरेक के लिए, सब से अ्रधिक पर्याप्त 
आर लाभदायक होगी | 

ये सब्र कथन सही हैं कि यदि सत्ता रहित समाज की स्थापना करनी 
है तो बल-प्रयोग द्वारा नहीं हो सकती । कारण, जो सत्ता-प्त्ता को मिथयेगी, 
वह सत्ता तो रहेगी ही | सत्ता तो तभी मिट सकती है जब लोग इस सत्य 
का अनुभव करे कि सत्ता बेकार ओर ह्ानिकर वस्तु है और इसलिए 
लोग न तो उसको स्वीकार करें ओर न उसमे हिस्सा लें । यह निर्विवाद 
सत्य है। लोगों में विवेकप्रण ज्ञान का उठय होने पर हीं सत्ता मिट 
सकती है। किन्तु यह ज्ञान हो केसा ? अराजकतावादियों का विश्वास है 
कि सावेजनिक हित, न्याय, उन्नति अथवा मनुष्यों के व्यक्तिगत स्वार्थों 
पर उसका श्राधार होना चाहिए | किन्तु यह सच बाते न केवल परस्पर 
एक दूसरे के विरुद्ध हैं, बल्कि उनके सम्बन्ध में लोगो की कल्पनायें 
भी घड़ी मिन्न हैं | इसलिए यह नहीं माना जा सकता कि जो लोग आपस 
मे ही एक मत नहीं हैं, ओर जिन बातों के आधार पर वे सत्ता का 
विरोध करते हैं, उनके बारे में उनकी भिम्त-मिन्‍्न घारणा।य हैं, वे सत्ता 

को मिटा सकेगे--उस सत्ता को जिसकी जड़ें इतनी गहगी बेठी हुई हैं 
आर जिसकी रक्षा इतनी योग्यतापूर्वक की जा रही है। इसके अलावा यह 
खयाल भी गलत है कि सावजनिक हित, न्याय और उन्नति के विचारों 
से प्रेरित होकर वे व्यक्ति जो सत्ता के पाश से मुक्त हो खुके होंगे, किन्तु 
जो सार्वजनिक हित के आगे अपने व्यक्तिगत स्वाथ को तिल|जलि देना 
नहीं चाहते, एक दूसरे की स्वतंत्रता पर आक्रमण न करेंगे और जीवन 

की न्यायपूर्णा व्यवस्था कायम कर लेंगे । माक्स स्टनर और मि० टकर 
का यह उपयोगितावादी और व्यक्तिवादी सिद्धान्त कि प्रत्येक व्यक्ति के 
अपने व्यक्तिगत स्वार्थ का ही ध्यान रखने से सब लोगों में न्यायप्र्ण 
सम्बन्ध स्थापित हो सकते हैं, न केवल मनमाना है, बल्कि जो कुछ 
वस्तुतः हो चुका है और आगे हो रहा है, उसके सवेया पतिकूल है। 

इस प्रकार यद्यपि अराजकतावादी सत्ता-रहित समाज को स्थापना क्के 
लिए आध्यात्मिक साधनों को सही तौर पर एकमात्र साधन स्वीकार करते 
हैं, किन्तु चू कि उनकी जीवन सम्बन्धी कल्पना अधामिक' और पार्थिव 
है, इसलिए वे आध्यात्मिक साधनो से वंचित हैं । वें कपोल कल्पनाश्रों 
पर भरोसा किये बैठे हैं। फलस्वरूप सता के पुजारियों को अराजकता- 
बादियों द्वारा प्रतिपादित साधनों की अल्पता के कारण उनके सिद्धान्तों 
के वास्तविक आधारो को अध्वीकार करने का अवसर मिल जाता है।' 

थ्राध्यात्मिक अस्त्र से लोग बहुत पहले से परिचित हैं । इसने हमेशा 
सत्ता को मिटाया है और जिन्‍्होने भी इसका प्रयोग किया, उन्हें पूर्ण और 
अमर स्वृतत्नता प्रदान की है। यह अस्त्र सिर्फ यह है कि हमारा जीवन के 
सम्बन्ध से विशुद्ध दृष्टिकोण हो | इस दृष्टिकोश के अनुसार मनुष्य अपने 
इस पार्थिव जीवन को सम्पूर्ण जीवन का आशिक प्रदर्शन समझता हे 
आर इस जीवन का अनन्त जीवन के साथ सम्बन्ध स्थापित करके उस 
अनन्त जीवन के नियमों की पूर्ति में ही अपना सर्वोच्च हित मानता है 
वह मनुष्य के बनाये हुए. नियमों की अपेक्षा उस अनन्त के नियमों की 
अपने लिए अ्रधिक माननीय समझता है। ऐसी धार्मिक कल्पना ही) जो 

समस्त मानव सनाज के सामने जीवन का समान आदश उपस्थित करती हैओर 
जिसके अनुपार सत्त के आगे सिर नहीं कुकाया जासकता और न उसमें हिस्ता 
लिया जा सकता है, वास्तव में सत्तारहित समाज की स्थापना कर सकती है । 

यह कितनी विचित्र ्ञात है कि जत्र मनुष्यों ने जीवन के अनुभवों से 
यह समझा कि वर्तमान सत्ता अजेय है ओर पशु-शक्ति से उसको इस 
युग मे परास्त नहीं किया जा सकता तभी उन्हें इस स्वयं-सिद्ध सत्य का 
भी पता लगा कि सत्ता ओर उससे पेदा होने वाले तमाम अनिष्ट मनुष्यों 
के बुरे जीवन के प्ररिणाम हैं और इसलिए. उनको मिटने के लिए 
मनुष्यों को सदूजीवन का आश्रय लेना चाहिए | 

मनुष्य इस तथ्य को समझने लगा है। अन्न उसको यह ओर 
सभभना है कि समाज में सदूजीवन जिताने का एक़ ही मार्ग है , वह यह 
कि ऐसी धार्मिक शिक्षा पर अ्रमल किया जाय जो स्वाभाविक हो ओर 
जिसे बहु-सख्यक जनता समझ सके | उसी के द्वारा मनुष्य उस आदश 
को सिद्ध कर सकेगा, जिसका उसके अन्तःकरण में जन्म हो चुका है और 
जिसको प्राप्त करने के लिए वह प्रयत्न कर रहा है। सत्ता रहित समाज 
की स्थापना करने ओर उसमें मनुष्यों को सदूजीवन बिताने के लिए, तैयार 
करने के लिए होने वाले अन्य सब प्रयत्न निरथंक हैं। उनके द्वारा हम 
उस लक्ष्य तक नही पहुंच सकते जिसके लिए मानव प्रयत्न कर रहा है | 
वे नो उस लक्ष्य से और भी दूर हटने वाले हैं। 

न. 2८ जी शर्ट >< 

में यह बात उन ईमानदार लोगो से कहना चाहता हूँ जो स्वार्थभय 
जीवन से सस्तुष्ट नहीं हैं और जो अपने भाइयों की सेवा में अपनी शक्ति 
खचे करना चाहते हैं | यदि वे राज्य मत्ता के कार्यों मे भाग लेते हैं था 
लेना चाहते हैं ओर इस साधन द्वारा लोगों की सेवा करना चाहते हैं तो 
उन्हें सत्ता पर आधारित राज्य सस्था के स्वरूप पर विचार करना चाहिए। 
उन्हें पता चलेगा कि हर राज्य-सत्ता को हिंसा का आश्रय लेना पड़ता है। 

अमेरिका के मि० थोरो नामक एक लेखक ने अपने एक लेख में 

बताया है कि उन्हों ने अमेरिका की सरकार को एक डालर का टेक्स क्यों 
अदा नही किया । उन्होंने लिखा है कि वह यह टेक्स देकर उस राज्य सत्ता 
के काय मे भाग लेना नहीं चाहते जो हृब्शियो की गुलामी को 
विहित करार देती हैं। अ्रमेरिका, हालेश्ड और फ्रास की राज्य-सत्ताओ 
के सम्बन्ध में भी इसी प्रकार की बात कही जा सकती है। अतः कोई भी 
इमानदार व्यक्ति, जिसने सत्ता के स्वरूप को पहचान लिया है, उसके 
कार्यों में तभी हिस्सा ले सकता है जब वह यह सिद्धान्त मानता हो कि 
उद्देश्य अच्छा होना चाहिए, फिर साधन चाहे केसा ही क्यो न हो। 
किन्तु यह जनता और राज्य-सचालको--दोनो के ही लिए, हानिकर 
सिद्ध हुआ है । 

बात बिल्कुल सीधी है। आप राज्य सत्ता के नियमों का उपयोग 
कर के उससे लोगों के लिए अधिक स्वतत्रता और अधिकार प्राप्त करना 
चाहते हैं | किन्तु शासकों की सत्ता जितनी ही अ्रधिक होती है, उतनों हो लोगो 
की स्वतंत्रता और अ्रधिकार कम होते हैं। इसके विपरीत लोगो को जितनी ही 
अधिक स्वतत्रता और अधिकार प्राप्त होगे, उतनी ही कम सत्ता और सुविधा 
राज्य सत्ता को प्रास होगी। राज्य-सत्ता को इसका पता होता है और चूकि सत्ता 
उसके हाथ में होती है, इसलिए वह हर किस्म के सुधारों को चर्चा होने 
देती है और कुछ ऐसे नगण्य सुधार कर भी देती है, जो उसकी सत्ता 
की आवश्यकता सिद्ध करते हैं, किन्तु जिन सुधारक प्रइ्नत्तियों से शासकों 
के विशेषाधिकारों मे बाधा पडने का भय होता है, उनको वह तत्काल 
दवा देती है। अ्रतः राज्य सस्थाओं और धारासमाओं द्वारा जनता की 
सेवा करने के तमाम प्रयत्नो का यही परिणाम निकलेगा कि शासक वर्गों 
को मत्ता बढ़ जायगी और जितनी आप में प्रामाणिकता होगी, उसी क्के 
अनुसार आप जान या अनजान में उस सत्ता में हिस्सा लेंगे | विद्यमान राज्य 
सस्थाश्रों के द्वारा जो लोग जनता की सेवा करना चाहते हैं, उनके लिए 
यही बाव चरिताथ होती है। .' | 

इसके विपरीत यदि आप अपनी गिनती उन आ्रसाणिक लोगों में 

करते हैं जो क्रान्तिकारी अथवा समाजवादी प्रवृत्तियों के जरिये राष्ट्र की 
सेवा करना चाहते हैं तो पहले तो आप इस बात पर विचार कीजिये कि 
लोगों के जिस सासारिक हित साधन के लिए. आप प्रयत्नशील हैं, वह 
उद्देश्य ही अधूरा हे। वह आज तक किसी को सस्तुष्ट नहीं कर सका । 
दूसरे आप उन साधनो पर भी विचार कीजिये जो आपको अपने उद्देश्य 
सिद्धि के लिए सुल्लभ हैं । प्रथम तो ये साधन अनेतिक हैं। उनमे मूठ, 
धोखा, हिसा आदि का आश्रय लेना पडता है | अ्रतः उनसे उद्देश्य 
कभी सिद्ध नहीं हो सकता । ञ्राजकल राज्य सत्ता की शक्ति और सतकंता 
इतनी बढ़ी चढी है कि धोखा-घड़ी अथवा -हिंसात्मक कारवाई से 
उसका कोई बाल भी बाका नही कर सकता। जितने भी क्रान्तिकारी 
प्रयत्न होते हैं, वे सत्ता के लिए हिंसात्मक कारंवाई करने के नये कारण 
बन जाते हैं और उसकी ताकत को बढ़ा देते हैं । 

किन्तु यदि हम असम्मव की भी सम्भव मान ले कि आज कल 
हिंसात्मक क्रान्ति सफल हो सकती है, तो सब से पहले हम यह आशा 
केसे करें कि आज तक को घटनाओं के विपरीत पुरानी' सत्ता के स्थान 
पर स्थापित नई सत्ता जनता की स्वतंत्रता को बढ़ायेगी और पहले की 
अपेक्षा ज्यादा कल्याणकारी सिद्ध होगी ! दूसरे, साधारण समर्भ और 
अनुभव के विपरीत यह मान भी लिया जाय कि सत्ता को मियने वाली 
दूसरी सत्ता जनता को इतनी स्वतत्रता दे सकती है कि वह अपने लिए. 
सब से अधिक लाभदायक जीवन-व्यचस्था स्थापित करले तो भी यह 
मान लेने के लिए; कोई कारण नहीं कि स्वाथ-प्रेरित जीवन बिताने वाले 
लोग पहले से अधिक अच्छी व्यवस्था कायम कर सकते हैं | ह 

डाहोमियो लोगों की रानो अत्यन्त उदार शासन विधान जारी कर 
दे और श्रम के साधनो को राष्ट्रीय सम्पत्ति भी बना दे--जिसके द्वारा कि 
समाजवादियो की राय में लोगों की तमाम मुतीबतो का अन्त हो जायगा, 
तो भी शासन विधान पर अमल होने और श्रम के साधनों को व्यक्ति- , 
विशेष की सम्पत्ति न बनने देने के लिए किसो-न-किसी के हाथ में सत्ता 

का होना आवश्यक होगा | किठु जच्र तक डाहोमियो लोगों की जीवम 
विष्रयक कल्पना नहीं बदलती, यह प्रकट है कि कुछ डाहोमी 
शेष डाहोमियो पर वेसा ही बल-प्रयोग करते रहेंगे जेसा कि वे शासन 
विधान और श्रम के साधनों के राष्ट्रीगकरण के अभाव में करते। 
समाजवादी संगठन स्थापित करने के पहले यह आवश्यक होगा कि डाहोमी 
लोग अपनी रक्षपात-प्रियता से मुख मोड़ ले । 

मनुष्य बिना एक दूसरे को सताये समाज में रद्द सके, इसके लिए, 
पशु-बल पर आधार रखने वाले सगठन की आवश्यकता नहीं है। उसके 
लिए तो नेतिक व्यवस्था की जरूरत है, जिसके अनुसार लोग दबाव के 
वश होकर नहीं, बल्कि आत्म-विश्वास के साथ दूसरों के प्रति वैसा ही 
व्यवद्वार करें जैसा कि वे चाहते हैं कि दूसरे लोग उनके साथ करें। ऐसे 
लोग श्रत्र भी मौजूद हैं। अ्रमेरिका, रूस ओर कनाडा की ईसाई समाजो में 
उनको देखा जा सकता है। ये लोग पशु-बल द्वारा रक्षित कानूनों की मदद 
के बिना ही सामाजिक जीवन बिताते हैं और एक दूसरे को नहीं सताते । 

अतः इस युग में हमारे ईसाई समाज का एक ही कत्तेव्य है | उनको 
शब्द और कार्य से ईसाई शिक्षा पर अमल करना चाहिए | यही श्रन्तिम 
ओर स्वोच धार्मिक शिक्षा है | हमको उस ईसाई शिक्षा की आवश्यकता 
नहीं, जो वर्तमान व्यवस्था को स्वीकार करती है और केवल वाह्म क्मे- 
काण्ड पर जोर देती है अथवा इस शिक्षा मे विश्वास करके सन्तोष कर 
लेती है कि प्रभु-कपा से मुक्ति मिल जायगी । हमको तो उस जीवित ईसा" 
इयत की जरूरत है जिसके अनुसार पशु-बल पर आधारित सत्ता में न 
केवल भाग ही नही लिया जा सकता, बल्कि उसका प्रतिरोध भी करना 
होता है | यदि यह सच है तो यह म्रकट है कि जो लोग अपने पड़ोसियों 
की सेवा करने के इच्छुक हैं, उन्हें नयी व्यवस्थायें स्थापित करने को 
ओर ध्यान नहीं देना है | उन्हें तो अपने और दूसरे लोगों के जीवन को 
बदलने और पूर्ण बनाने का अयत्न करना चाहिए । 

जो लोग अन्यथा आचरण करते हैं, वे प्रायः यह सोचते हैं कि 


कद: 


सत्ता बनाम स्वतंत्रता . झ७ 


समाज व्यवस्था ओर मनुष्यों के जीवन-आदश और आचरण में साथ- 
साथ सुधार हो सकता है। 

जन्र मनुष्य के जीवन-आदश ओर व्यवहार में परिवर्तन होता है तो 
अनिवायतः समान व्यवस्था में भी परिवर्तन हो जाता है, किन्तु इसके 
विपरीत समाज व्यवस्था बदलने से न केवल मनुष्य के जीवन-आदश 
ओर व्यवहार में ही परिवर्तन नही होता, बल्कि लोगों का ध्यान और 
कार्य गलत दिशा में चले जाने के कारण उल्टे परिवततेन होने में बाधा 
पहुचती है । समाज व्यवस्था में परिवर्तन करके यह आशा करना कि 
उसके द्वारा मनुष्यों के आचार और आदश में भी परिवतन हो जायगा, 
ठीक वैसा ही है जेसा कि यह मान लेना-कि गीली लकढ़ी आग पकड़ 
लेगी यदि हम उसको चूल्हे में इस या उस त॑रीके से रखेंगे | आग तो 
पकडेगी सूखी लकढ़ी ढी, चाहे हम उसको चूल्हे मे किसी भी तरह 
क्यों न रखे । 

यह बात बिल्कुल स्पष्ट है, फिर भी लोग गलती करते हैं, कारण 
मनुष्य के आचरण के सुधार की शुरूआत उसी के द्वारा होती है और 
उसके लिए उसको कृठोर परिश्रम करना पडता है। इसके विपरीत दूसरों 
की जीवन-व्यवस्था बदलने के लिए, खुद को अपने ऊपर परिश्रम नहीं 
करना पड़ता और यह काय बहुत महत्वपूर्ण और दूरवर्ती परिणाम लाने 
वाला प्रतीत होता है। यही खरात्री की सच से बड़ी जढ़ है ओर जो 
लोग ईमानदारी के साथ अपने पड़ोसियों की सेवा करना चाहते हैं उन्हें 
मैं सावधान कर देना चाहता हू कि वे उसके शिकार न बने । 

श्र रद श 

लोग कम या ज्यादा सच्चे क्रोध में आकर कहते हैं, “लेकिन जब 
हम अपने चारों ओर पीड़ित मनुष्यो को देखते हैं तो ईसाई घम का 
उपदेश और प्रचार करके चुप नही बेठ सकते | हम पीड़ितों कीब्क्रिया- 
त्मक रूप से सेवा करना चाहते हैं । इसके लिए, हम अपने परिश्रम और 
जीवन तक का बलिदान करने को तयार हैं |” इन लोगो को मेरा यह 

उत्तर है कि आप 'यह केसे जानते हैं कि जो उपाय आपको सब से अ्रधिक 
उपयोगी ओर व्यावह्मरिक प्रतीत होता है, उसी के द्वारा आपको लोगों 
की सेवा करनी है | आप जो कुछ कहते हैं, उसका तात्यय यह है कि 
आप-यह निरणंय कर चुके हैं कि हम ईसाई धर्म के द्वारा मानव समाज 
की सेवा नहीं कर सकते और वास्तविक सेवा राजनेतिक कार्यों द्वारा ही 
हो सकती है, जिसकी ओर आप आकषित हैं। 

सब राजनेतिक पुरुष ऐसा ही सोचते हैं और वे सब एक दूसरे से मत- 
भेद रखते हैं ओर इस लिए वे सब के सब सही नहीं हो सकते। 
बहुत अच्छा होता यदि हरेक मनुष्य अपनी इच्छानुसार दूसरों की सेवा 
कर पाता, किन्तु बात ऐसी नही है। मनुष्यों की सेत्रा करने और उनकी 
अवस्था सुधारने का केवल एक ही मार्ग है ओर वह यह कि उस पर 
अमल किया जाय जिसके अनुसार मनुष्य को अपने को सुधारने का 
आम्तरिक प्रयत्न करना पडता है। व्यक्ति तभी सम्पूर्णता प्राप्त करेगा, 
जब वह मनुष्यों से परहेज्ञ न करता हुआ हमेशा स्वाभाविक रूप से उनके 
बीच रहेगा और उनके साथ अधिक अच्छे और अधिकाधिक प्रेमपूर्ण 
सम्बन्ध स्थापित करेगा। मनुष्यों में प्रेमपूर्ण सम्बन्ध स्थापित होने पर 
उनकी सामान्य अवस्था सुधरे बिना नहीं रह सकती | हा, यह हो सकता है 
कि मनुष्य को यह पता न हो कि इस सुधार का रूप कया होगा। 

यह सच है कि राजकीय प्रश्नत्तियों अर्थात्‌ घारा सभाओ अथवा 
हिंसात्मक क्रान्तिकारी प्रवृत्तियों द्वारा सेवा करने मे हम जो परिणाम लाना 
चाहते हैं, उनको हम पहले से ही सोच लेते हैं | साथ ही हम आनबद- 
दायक और विलासितापूर्ण जीबन की तमाम सुविधाओं से लाम उठा 
सकते हैं, ऊचा पद प्राप्त कर सकते हैं, लोगों से प्रशसा पा सकते हैं ओर 
बढ़ा नाम कमा सकते हैं। जो लोग ऐसे कामों में पड़ते हैं, उन्हें कभी- 
कभी कष्ट भी उठाना पडता है | हर किस्म के संघर्ष मे ऐसे कष्ट-सहन की 
सम्भावना रहती है; पर सफलता की सम्भावना से उसकी जति-पूर्ति हो 
जाती है । सैनिक कार्यों मे क४्ट भेलने और मौत तक की सम्मावना 

रहती है, किन्तु उनको वही लोग पसन्द करते हैं जिनमे बहुत थोड़ी 
नेतिकता होती है श्रोर जो स्वाथमय जीवन व्यतीत करते हैं | इसके 
विपरीत प्रथम तो घामिक प्रवृत्ति का परिणाम हमको प्रतीत नहीं होता | 
दूसरे जब इम उसका आश्रय लेते हैं तो हमको बाह्य सफलता का मोह 
छोड़ना पड़ता है | उसके द्वारा न केवल उच्च पद और ख्याति ही नहीं 
मिलती, बल्कि सामाजिक दृष्टिकोण से निम्नतम दर्जा मिलता है। न 
केवल निरादर और निन्दा का पात्र बनना पड़ता है, बल्कि अत्यन्त निर्देय 
उत्पीड़न और मृत्यु तक का सामना करना पढता है। इस थुग में जब 
धर्म विरोधी कार्य करने के लिए लोगों को पशु-बल द्वारा बाध्य किया 
जाता है, धार्मिक काये करना महा कठिन है, किन्तु धार्मिक कार्यों द्वारा 
ही मनुष्य को वास्तविक स्वतत्रता का भान होता है ओर यह निश्चय 
होता है कि वह अपने करतंव्य का पालन कर रहा'है। फलस्वरूप इस 
प्रकार की प्रवृत्ति ही वास्तव में परिणामकारी होती है। वह न केवल अपना 
सर्वोत्तम उद्देश्य ही सफल करतो है, बल्कि सयोगवश ओर अत्यन्त स्वा- 
भाविक एवं सीधे-सादे ढंग से वे परिणाम भी ला देता है जिनके लिए 
समाज सुधारक इतने अस्वाभाविक उपाय करते रहते हैं । 

इस प्रकार मनुष्यों की सेवा करने का एक ही मार्ग है। वह यह कि 
मनुष्य सदजोवन जितावे | यह उपाय काल्यनिक उपाय नहीं है, जेसा कि 
वें लोग समझते हैं, जिनको इससे लाभ नहों पहुचता | हा, इसके अति- 
रिक्त जो उपाय हैं, वे सभी काल्मनिक हैं। उनके द्वारा नेता लोग जनता 
को एक मात्र सही रास्ते से हटा कर गलत रास्ते मटका देते हैं। 

० >< >८ 

जो लोग इस आदश को जल्दी से व्यवहार में, आता हुआ देखना 
चाहते हैं, वे कहते हैं, (यदि इसी मार्ग से भला होना है तो वह होगा 
कृत्र ? बड़ा अच्छा हो यदि यह अति शीघ्र, तत्काल हो जाय । बड़ा 
अच्छा हो यदि हम अति शीघ्र, तत्काल जगल खडा कर सके, ,पर हम 
ऐसा नहीं कर सकते। हमको तब तक धेय रखना होगा, जब॒ तक बीज 

में से अकर, अकुर में से पत्तिया ओर पत्तियों में से हहनिया निकल कर 
वृक्ष नही बन जाता । हम जमीन भे टहनिया गाड सकते हैं ओर वे कुछ 
काल के लिए जंगल का दृश्य उपस्थित कर देंगी, किन्तु यह आखिर 
होगा कोरा दृश्य ही। अति शीघ्र उत्तम समाज व्यवस्था कायम करने के 
सम्बन्ध में भी यही बात है। हम उत्तम व्यवस्था का दिखावा कर सकते 
हैं, किन्तु ऐसे दिखायों से तो सच्ची व्यवस्था कायम होने की सम्मावना 
कम ही होती है। प्रथम तो जहा उत्तम व्यवस्था न हो, वहा उत्तम 
व्यवस्था का चित्र बना कर लोगों को धोखा दिया जाता है, दूसरे उत्तम 
व्यवस्था के ये रूप सत्ता द्वारा बनते हैं ओर सत्ता शासक ओर शासित 
दोनो को पतित कर देवी है ओर इसलिए सच्ची व्यवस्था कायम होने की 
सम्भावना और भी कम हो जाती है। अ्रत- आदर्श को शीघ्र सिद्ध करने के 
प्रयत्न विफल हो जाते हैं और सिद्धि के मार्ग में बाधक भी बन जाते हैं। 
हिसा-हहित सुव्यवस्थित समाज की स्थापना-मानव जाति का यह 
आदर्श जल्दी सिद्ध होगा या देर में, यह इस पर निर्भर करता हे कि क्र 
जनता के शासक जो ईमानदारी के साथ लोगां की सेवा करना चाहते हें 
यह समझेंगे कि उनके मौजूदा कार्य ही सब से भ्रधिक मनुष्यों को उनके 
उद्देश्य की सिद्धि से दूर फेक रहे हैं | वे पुराने अन्धविश्वासो को कायम 
रखकर, सब धर्मों को ठुकरा कर और लीगो को राज्य-सत्ता, क्रान्ति 
अथवा समाजवाद की उपासना करना सिखला कर उस उद्देश्य को सिद्ध 
करने की आशा नही कर सकते | जो लोग सच्चाई के साथ अपने पढ़ीपियों 
की सेवा करना चाहते हैं, यदि वे केवल इतना समझ लें कि राज्य-सत्ता 
के समर्थकों और क्रान्तिकारियों के तमाम साधन कितने निष्फल होते हैं, 
और यह कि लोगों की उनके कष्टों से मुक्ति दिलाने का एक ही मांगे है 
और वह यह कि वे स्वार्थभय जीवन को तिलाजलि दे दें और भाईचारे का 
जीवन बिताने लगें“-आज की तरह अपने पड़ोसियों पर बलप्रयोग करने 
की सम्भावना और ओऔचित्य को स्वीकार न करें और न अपने व्यक्तिगत 
उद्देश्यों की पूर्ति के लिए उस बल-अयोग में कोई भाग में, बल्कि इसके 

विपरीत जीवन में इस मूलभूत ओर सर्वश्रेष्ठ नियम का पालन करें कि 
हमको दूसरों के साथ वैसा ही बर्ताव करना चाहिए जेंसा हम दूसरा से 
अपने लिए. अपेक्षा रखते हैं--तो आज की विवेकरहित ओर निदृय 
जीवन व्यवस्था का बड़ी जल्दी अन्त हो जायगा ओर उसके स्थान पर 
लोगों के नये सस्कारो के अनुसार नई व्यवस्था कायम हो जायगी | 

जरा तो विचार कीजिए, जिस राज्य-सस्था की उपयोगिता नष्ट हो 
चुकी है, उसकी सेवा करने ओर क्रान्ति से उसकी रक्षा करने में कितनी 
अधिक बोद्धिक शक्तियो का व्यय किया जा रहा है, क्रान्ति के प्रयत्नो 
के पीछे और राज्य-सत्ता के साथ श्रसम्मभव लड़ाई लड़ने में कितना 
युवकोचित और उत्साहयुक्त प्रयत्न किया जा रहा है; अ्सम्मव समाजवादी 
स्वप्नों को चरितार्थ करने के लिए कितनी शक्ति खच की जा रही है। 
जो लोग इस प्रकार बेकार अपनी शक्तियों को खर्च कर रहे हैं 
आर बहुधा अपने पड़ौसियो को हानि पहुँचा बेंठते हैं, यदि वे अपनी 
शक्तियों को आत्म विकास के निमित्त लगावें, जिसके द्वारा कि उत्तम 
समाज व्यवस्था कायम हो सकती है, तो कितना अच्छा हो १ 

एक पुराने मकान फो खड़ा रखने के लिए जो प्रयत्न किये जा रहे 
हैं, यदि वही प्रयत्न नया मकान बनाने और उसके लिए सामग्री तेयार 
करने के लिए. दृढतापूबंक और बुद्धिपूर्वंक होने लगे तो नवीन ठोस 
सामग्री से हम कितने मकान न खडे कर लेंगे ? हा, यह हो सकता है कि 
नया मकान कुछ चुने हुए. लोगों के लिए पुराने मकान की तरह आरामदेह 
ओर सुविधाजनक न हो, परतु वह अधिक स्थायी अवश्य होगा ओर 
उसमे वे सब सुधार हो सकेगे जो कुछ चुने हुए लोगो के लिए ही नही, 
बल्कि तमाम मनुष्यों के लिए. आवश्यक होंगे । 

अतः यहा मैंने नो कुछ कहा है वह सरल, सब की समझ में आने 
योग्य और अखडनीय सत्य है। वह यह कि मनुष्यों में उत्तम जीवन की 
स्थापना करने के लिए यह आवश्यक है कि मनुष्य पहले स्वय उत्तम बने | 

लोगों को अच्छे जीवन की ओर प्रेरित करने का एक ही मार्ग है 

। । 
ओर वह यह कि मनुष्य खुद' अच्छा जीवन बितावे। इसलिए जो लोग 
मनुष्य समाज म॑ उत्तम व्यवस्था कायम करने में सहायक बनना चाहते हैं, 
उन्हें आत्म-विकास के लिए प्रयत्नशील होना चाहिए। उन्हें वाइब्रिल 
की इस शिक्षा को चरिताथ करना चाहिए कि-- 

“अपने परम पिता परमात्मा के समान पूर्ण बनो ।” 


समाजवाद 


" विलासता को छोड देना चाहिए | जब तक धन, बल और आविध्कारों 
का प्रयोग अनावश्यक बातों के लिए किया जाता रहेगा तब तक कुछ न 
होगा। और यह जानने के लिए कि जनसाधारण के लिए क्या आवश्यक है, 
हमको हर वस्तु की परीक्षा कर लेना चाहिए। 

मुख्य बात यह है कि निदृध विषमताओं को, जो हमारे लिए श्रभि- 
शाप रूप हैं, सहन करने के बजाय हमको अपनी सभ्यता के समस्त सुधारों 
को छोड़ने के लिए तेयार होजाना चाहिए | यदि मै वास्तव में अपने 
भाई से प्रेम करता हूँ तो जिस समय वह घर-बार विहीन 'हो, मे उसको 
आश्रय देने के लिए. अपनी बेठक खाली कर देने में सकोच न करू गा | 
किन्तु अभी स्थिति, यह है कि हम यह कहते तो हैं कि हम अपने भाई को 
आश्रय देना चाहते हैं, किन्तु इसी शर्त पर कि आने-जाने वालों के लिए 
हमारी बेंठक खाली रहे । हमको यह निर्णय कर लेना चाहिए. कि हमको 
किसकी पूजा करनी है--परमात्मा की या शंतान की । दोनों की एक साथ 
पूजा नही को जा सकती । यदि हमको परमात्मा की' पूजा करनी है तो 
हम को भोग बिलास और सभ्यता का' मोह छोड़ना होगा | हम उनको 
फिर अपना सकते हैं, किन्तु तभी जब सर्वसाधारण समान रूप से उनका 
लाभ उठा सके। 
सबसे अधिक लामदायक सामाजिक व्यवस्था, चाहे वह आर्थिक हो 
अथवा अन्य प्रकार की, वह होगी, जिसमे हरेक व्यक्ति दूसरों के भले का 

विचार करेगा और खुले दिल से उसके लिए अपनी शक्तिया खर्च करेगा। 
यदि सत्र की यही मनोृत्ति हो तो हरेक का अधिक से अधिक भला हो 
सकता है। इसके विपरीत सबसे दानिकर मानव संगठन, आधिक अथवा 
अन्य प्रकार का वह है जिसमें प्रत्येक व्यक्ति केवल अपने ही लिए कार्य 
करता है, अपनी ही चिन्ता रखता है ओर अपने ही लिए, सामग्री जुटता 
है | यदि सब्र लोग ऐसा हो करने लगे ओर कमन्से-कम कुट्ठम्बरी का भी 
अस्तित्व न हो, जिनमे लोग एक दूसरे के लिए कार्य करते हैं, तो मेरा 
खयाल है कि मनुष्य जीवित नहीं रह सकता | 

परन्तु लोगो को दूसरों का हित साधन करने की इतनी चिन्ता नहीं है। 
इसके ब्रिपरीत हरेक व्यक्ति दूसरों को नुकृतान पहुचा कर भी अपना दी 
हित साधन करने की कोशिश करता है। किन्तु यह अवस्था इतनी हानिकर 
है कि मनुष्य जीवन-सघर्प में अति शीघ्र निवल पड़ जाता है। ओर तत् 
सम्मवतः एक आदमी दूसरों पर अधिकार जमा लेता है ओर उनसे 
अपने लिए काम कराता है। परिणाम यह निकलता है कि लाभ-रहित 
व्यक्तिगत श्रम के चदले श्रधिक लाभठायक श्रम होने लगता है। 

किन्तु मनुष्यों के ऐसे सगठनों मे विपमता ओर उलीड़न का जन्म 
होता है| इसलिए लोग समानता स्थापित करने ओर मनुष्यों को आजादी ' 
दिलाने के प्रयत्न कर रहे हैं | वे सहयोग सम्रितियों ग्रादि की स्थापना 
करते हैं ओर राजनतिक अधिकाएं के लिए लड़ते हैं। समानता स्थापित 
करने का हमेशा यह परिणाम निकलता है कि काम को नुकसान पहुँचता 
है । बराचर-बराजर वेतन देने के लिए सर्वश्रेष्ठ श्रमिक को निश्ृष्टतम 
श्रमिक के बराबर ला ब्रिठाया जाता 8॥ उपयोग की चीजों का इस तरह 
बंटवारा किया जाता है कि एक को दूसरे से अ्रधिक या अच्छी चीज नहीं 
मिलतों । जमीन के वव्वारे में भी यही हो रहा' है। यही कारण है कि 
लप्ीन छोटे-छोटे ठुकड़ों में बटती जा रही है, जो सभी के लिए हानिकर 
है। राजनेतिक अधिकारों द्वारा उत्मीद़न से मुक्त होने की कोशिश के 
फलस्वरूप लोगों में पहले से भी अधिक उत्तेजना और दुर्भाव फैल रहे हैं। 

इस प्रकार समानता स्थापित करने और उत्पीडन से मुक्ति पाने के प्रयत्न 
हो रहे हैं, जो अमी तक सफल नहीं हुए हैं। दूसरी ओर एक व्यक्ति का 
अधिक से अधिक जनसख्या पर आधिपत्य बढ़ता ही जा रहा है। श्रम का 
जितना ही केन्द्रीकरण होता है, उतना ही वह लाभदायक जन जाता है। 
किन्तु साथ ही विषमता भी उतनी ही चुमने वाली और असहनीय कायम 
हो जाती है | तो फिर ऐसी दशा में क्या किया जाय ? व्यक्तिगत श्रम 
लाभ रहित होता है, केन्द्रित श्रम अधिक लाभदायक होता है। किन्तु 
उसके साथ विषमता और उत्पीडन भी कम भयकर नहीं होते | 

समाजवादी समस्त सम्पत्ति को राष्ट्र की, मानवता की समत्ति बना 
कर असमानता और उत्पीडन का अन्त करना चाहते हैं जिससे कि 
केन्द्रीमूत सघ स्वयं मानव समाज बन जाय । पहले तो मानव समाज ही 
नही, विभिन्‍न राष्ट्र भी इसकी आवश्यकता को स्वीकार नही करते । दूसरे 
जहा सब लोग अपने-अपने हितो के लिए प्रयत्नशील हो उस मानव 
समाज मे ऐसे व्यक्ति कहां मिलेंगे जो निस्वार्थ-भाव”से मानव-सम्पत्ति की 
व्यवस्था करे और अपनी सत्ता द्वारा अनुचित लाभ न उठावे अथवा 
दुनिया में पुनः असमानता और उत्पीड़न को जन्म न दे ! 

ग्रतः मानवता के सम्मुख यह समस्या नग्न रूप में उपस्थित है : या 
तो केन्द्रित श्रम द्वारा प्राप्त प्रगति को छोडा जाय--समानता में बाधा 
पहुचने देने अथवा उत्पंडन को सहन करने के ब्रजाय पीछे की ओर भी 
भले ही हट लिया जाय या यह स्वीकार कर लिया जाय कि श्रसमानता 
और उत्पीडन तो रहेंगे ही, जब लकड़ी को चीरा-फाड़ा जायगा ते खणचें , 
उड़ेंगी ही, उत्पीढ़ित लोगों का अस्तित्व रहेगा ही और संप्रषे करना 
मानव समाज का नियम है । कुछ लोग वास्तव में ऐसा मानते भी हैं) 
किन्तु साथ ही साथ अधिकार रहित लोगों की चीख-पुकार, पीड़ितों के 

क्रन्दन और अन्याय पर ऋद्ध हो उठने वाले लोगों की सत्य और शुभ 

आदर्श के नाम पर, जिसको हमारा समाज केवल नाम के लिए ही स्वी- 
कार करता है, आवाज तीव से तीत्र होती जा रही है । 

हैँ 


परन्तु यह बात एक बच्चे की समझ में भी आ सकती है कि यदि 
प्रत्येक व्यक्ति स्व साधारण के हित-साधन की चिता करे ओर हरेक की - 
एक कुटम्ब के सदस्य की हेसियत से योग्य व्यवस्था की जाय तो सब का 
सब्न से अधिक हित साधन हो सकता है। पर चू कि ऐसा होता नहीं हे, 
हरेक के दिल में वेठा नहीं जा सकता, और सबको समभा सकना भी 
असम्भव बात है, कम से कम उसके लिए. बहुत लम्बा समय चाहिए, 
इसलिए एक ही मार्ग रद्द जाता है। वह यह कि श्रम को केन्द्रित किया 
जाय, जो कि कुछ लोगों के स्वंसाधारण पर आधिपत्य होने के कारण 
सम्भव हो रह्म है ओर साथ ही नगे-भूखों की दृष्टि से घनवानों के राग- 
रग को छिपाया जाय ताकि वे उस पर आक्रमण न कर सके, ओर, उत्पी- 
ड़ितों को सहायता पहुचाई जाय | आज यही हो रहा है, किन्तु पूजी का 
केन्द्रीकरण भी बढता जा रहा है और असमानता तथा उत्रीड़न भी 
बढ़ते जा रहे हैं ओर अधिक कठोर हो रहे हैं | इसके साथ ही वस्तु- 
स्थिति का ज्ञान भी व्यापक हो रहा है और अममानता और उत्पीड़न की 
निर्देयता उत्पीडको और उत्पीड़ितो दोनों पर ही अधिकाधिक प्रकट होती 
जा रही है | 
इस दिशा में ओर आगे चढ़ना असम्भव होता जा रहा है, इसलिए 
जो लोग थोडा सोचते हैं और तकंयुक्त परिणामों को नहीं देखते, यह काल्प- 
निक उपाय सुराते हैं कि ज्यादा हित साधन करने के लिए लोगों को 
सहयोग की आवश्यकता का भान कराया जाय, किन्तु यह बेकार बात 
है। यदि अपना अ्रधिकाधिक हित साधन करना ही उद्देश्य हो तो पू जी- 
वादी सम्नाज सगठन मे प्रत्येक व्यक्ति उसे सिद्ध कर सकता है, ओर 
इसलिए ऐसे प्रयत्नों का परिणाम बातों के अतिरिक्त कुछ नहीं निकलता ॥/ 
सब्र लोगो के लिए अत्यन्त लाभकारी सगठन तेब तक कायम नहीं 
हो सकता, जब तक प्रत्येक आदमी का उद्देश्य भोतिक हित साधन 
करना रहेगा | वह तो तभी सम्मव होगा जब सच्च लोग उस ध्येय को 
सिद्ध करने का प्रयत्न करेंगे जो मौतिक सुख से विल्कुल अलग है और 


घ 

जब हरेक व्यक्ति दिल से यह कहेगा--“धन्य हैं वे, जो गरीब हैं, धन्य 
हैं वे, जो आसू बहाते हैं ओर धन्य हैं वे, जो सताये जाते हैं। जन्न प्रत्येक 
व्यक्ति भीतिक नहीं, बल्कि आध्यात्मिक कल्याण की कामना करेगा-- 
ओर यह हमेशा बलिदान द्वारा अकित होता है--तभी सब लोगों का 
अधिक से अधिक कल्याण हो सकेगा । 
यह सीधा-सा उदाहरण लीजिए.। लोग एक साथ रहते हैं| यदि वे 
नियमित रूप से सफाई रखें, अपनी सफाई खुद करे तो सार्वजनिक सफाई 
के लिए हरेक को बहुत थोडा श्रम करना पडे । किन्तु यदि हरेक आदमी 
अपना सफाई का काम दूसरों पर छोड़ दे तो जो उस स्थान को स्वच्छ 
रखना चाहे वह क्या करेगा ? उसको सबका काम खुद करना पड़ेगा 
ओर गन्दगी में लिपंटना होगा | यदि वह ऐसा न करे, केवल अपना हो 
काम करे तो उसका उद्देश्य पूरा न होगा | अवश्य ही वह आसानी के 
साथ दूसरों को आशा दे सकता है, किन्तु उनमें कोई ऐशा नहीं है जो 
आशा, दे सके | ऐसी दशा में एक ही मार्ग रह जाता है ओर वह यह्द कि 
वह दूसरों के लिए काम करे | ओर वस्तुतः जिस दुनिया में सब लोग 
अपनी-अपनी चिन्ता करते हां, यह अप्तम्भव है कि दूसरों का थोडान्सा 
काम कर देने से काम चल जाय | उसमें तो आदमो को अपने को 
सम्पूर्शतः समर्पित कर देना चाहिए । घधमं-भावना से प्रकाशित श्रन्त- 
करण ठीक यही करने का थ्रादेश देता है । 
क्या कारण है कि नतो राजकीय बल-प्रयोग द्वारा और न, क्रान्ति 
और राजकीय साम्यवाद द्वारा ओर न ही ईसाई समाजवादियों द्वार 
प्रचारित साधनों से--अर्थात्‌ लोगो में यह अधिकाधिक प्रचार किया 
७जाय कि वह व्यवथा अधिक लाभदायक होगी--धथ्वी पर खग को 
स्थापना होती है ? जत्र तक मनुष्य का उद्देश्य अपने व्यक्तिगत जीवन का 
कल्याण रहता है तब तक कोई भी उसको नहीं रोक सकता कि उसको 
' झपना न्याय्य हिस्सा मिल चुका है और आगे उसे अपना सघ्ष बन्द 
कर देना चाहिए अथवा मनुष्यों को ऐसी मार्गों से आगे न बढ़ना चाहिए । 

जो सब्र लोगों के कल्याण के लिए आवश्यक हो । कोई भी व्यक्ति ऐसा 
नहीं कर सकता, कारण पहले तो मालूम करना ही असम्भव होगा कि 
कौन सी जगह पहुचने के बाद पूरा न्याय हो गया--मनुष्य हमेशा अपनी 
आवश्यकताओं को बढा-चढाकर बतायगे--और दूसरे यदि उचित जरूरतों 
को मालूम करना सम्भव भी हो तो मनुष्य जो उचित है केवल उसी के 
लिए माग पेश नहीं कर सकता, क्योंकि उतना उसे प्रिलेगा ही नही, वह 
उससे कही कम पा सकेगा | समाज के दूसरे लोगों की जरूरते न्याय के 
आधार पर नहीं, चल्कि व्यक्तितत लाम के खयाल से निश्चित होंगी, 
उस अवस्था में यह प्रकट है कि हरेक प्रथक व्यक्ति की आओवश्यकताश्रों 
की पूर्ति न्याय्य मार्गों की अपेज्ञा प्रतिस्पर्दा और संघ के द्वारा अधिक 
हो सकेगी । ऐसा इस समय हो भी रहा है | 

न्यायपूर्ण स्थति कायम करने के लिए,, जत्र कि लोग व्यक्तिगत हित- 
साधन के लिए ही सचेष्ट हैं, ऐसे लोगों की जरूरत होगी जो यह निश्चय 
कर सके कि न्यायतः हरेक के हिस्से मे कितनी सासारिकर वस्तुए आनी 
चाहिए, | ऐसे सत्तावान लोगों की भी आवश्यकता होगी जो लोगों को 
अपने न्याय हिस्से से अधिक न लेने दें। आज भी ऐसे लोग हैं और 
पहले भी हुए हैं जिन्होंने यह कत्तेव्य अपने श्षिर पर लिया है। ये और 
कोई नहीं हमारे शासक ही हैं। किन्तु अमी तक न तो धल्तनतो मे ओर 
न प्रजातंत्रों मे ऐसे व्यक्ति पाये गये जिन्होंने वस्तुओं की मात्रा निर्धारित 
करने और उनको लोगों मे वितरित करने मे अपने और अपने साथियों 
के लिए. सीमा का उल्लंघन न किया हो और इस प्रकार उस काम को 
न बिगाड़ा हो जिसे करने का भार दूसरों ने उनको सौंपा था अथवा जो 
भार स्वय उन्होंने अपने सिर पर लिया था। इसलिए इस साधन को सभी 
लोग असन्तोषजनक मानने लगे हैं | किन्तु अच् कुछ लोग यह कहते हैं 
कि वर्तमान राज्यसगठनों के बजाय दूसरी किस्म के सगठन कायम किये 
जाय, जो मुख्यतः आधिक मामलो का नियन्रण करें। यह सगठन 
इस बात को स्वीकार करें कि समस्त सम्पत्ति और जमीन सार्वजनिक है | 

ये मनुष्यों के श्रम की व्यवस्था करेंगे और उस अ्रम के अनुसार अथवा 
ज॑ंसा कि कुछ कहते हैं उनकी आवश्यकताश्रों के अनुसार भौतिक सुख- 
साधनो का विभाजन करेगे | ४ 

इस प्रकार-के सगठन कायम करने के सभी प्रयत्न अ्रव तक निष्फल 
रहे हैं| किन्तु इन प्रयोगो के बिना सी यह विश्वास के साथ कहा जा 
सकता है कि व्यक्तिगत हित-साधन के लिए प्रयत्नशील मानव समाज में 
इस प्रकार के संगठन नहीं बन सकते | कारण जो लोग आशिक मामलो 
की देख-माल करेगे उनमे से बहुत से ऐसे आदमी होंगे, जिन्हे अपने 
व्यक्तिगत हितो की चिन्ता होगी ओर ऐसे ही लोगों से वास्ता भी पडेंगा, 
इसलिए नई आशधिक व्यवस्था स्थापित करने और उसे जारी रखने का 
कार्य करते हुए वे अनिवार्यतः पुराने शासकों की भाति अपना व्यक्तिगत 
हित-साधन करेंगे ओर इस प्रकार उस काय का श्रसली उद्देश्य ही नष्ट 
कर देंगे, जो कि उनके सिपुर्द किया गया है। 

कुछ लोग कहेंगे--“ऐसे आदमियों को चुनो, जो बुद्धिमान ओर, 
शुद्ध हृदय हो ।” किन्तु जो बुद्धिमान ओर शुद्ध हृदय होगे वही तो 
बुद्धिमान और शुद्ध हृदय व्यक्तियों का चुनाव करेंगे। ओर यदि सभी 
बुद्धिमान और शुद्ध हृदय वाले हो, तो क्रिसी सगठन की आवश्यकता ही 
न रह जायगी | इसलिए, क्रान्तिकारी समाजवादी जो कुछ कहते हें, उसको 
अशक्यता को वे स्वयं भी स्वीकार करते है । यही कारण है कि उनका 
सिद्धान्त असामाय्रिक है और सफल नहीं हुआ । 

अब इसाई समाजवाद को शिक्षा को लीजिए। उसका सुख्य अस्त 
यह है कि ज्ञोगो के अन्तःकरण को प्रभावित करने के लिए उनमें प्रचार 
किया जाय | किन्तु यह शिक्षा तमी सफल हो सकती है जब सब लोग 
सामुदायिक श्रम के फायदों को साफ-साफ समझ ले और यह अनुमति 
सब्र लोगों करो साथ-लाथ हो जाय | किन्तु जेसा कि प्रकट है दोनों में से 
एक भी वात नहीं हो सकती, इसलिए वह आर्थिक सगठन जो प्रतिस्पर्डा 


का कण 


ड श् किन का हि न 
ओर संघ पर नहीं बल्कि साधवुदायिक हितों पर निर्भर हो, कार्य रूप में 

परिणत नहीं हो सकता | 

अत जब तक मनुष्यों का उद्देश्य व्यक्तिगत हितसाघन रहेगा, तब 
तक वतमान की अपेक्षा उत्तम सगठन क्रायम न हो सकेगा । 

ईसाई समाजवाद प्रा जो लोग प्रचार करते हैं वे यह भूल करते हैं 
कि वे अपने धर्म शास्त्रों से केवल सार्वजनिक कल्याण के व्यावह्यरिक 
परिणाम को ही लेते हैं, किन्तु वह उन धर्मशाग्जों का उद्देश्य नही है | वह 
तो सिफ यह चताता है कि अ्रमुक मार्ग सदी है। ये धरम शास्त्र जीवन का 
मार्ग बताते हैँ ओर इप माग पर चलने से भोतिक सुग्ब की प्राप्ति भी हो 
जाती है। भोतिक सुख मिलता अवश्य है किन्तु लच्यव ह नही है | यदि 
इन धमंशास्त्रों का उद्दे श्य भीतिक सुख ही हो तो वह भौतिक सुख नहीं 
मिल सकतां। उनका लक्ष्य तो अधिक ऊचा ओर दूरवतीं है। वह 
भोतिक सुल्व पर निर्भर नहीं करता श्रातव्या की मुक्ति अर्थात्‌ मानव 
शरीर मे जो देवी तत्व निहित है, उसकी मुक्ति वह उद्देश्य है | व्यक्तिगत 
जीवन का त्याग करने से ही यह मुक्ति मिलती है। दूसरे शब्दों मे मौतिक 
सुखों का त्याग करना चाहिए ओर अपने पड़ोसियों के हि्ति-साधन के 
लिए सचेष्ट होना चाहिए | प्रेम के द्वारा इस उद्द श्य को सिद्ध करना 
चाहिए, | ऐसे प्रयत्न के फलस्वरूप ही मनुष्य सयोगवश सन्न लोगों का 
सर्वश्रेष्ठ हित सिद्ध कर सकेगा श्रर्थात्‌ पृथ्वी पर स्वगे की स्थापना कर 
मकेगा | व्यक्तिहित साधन की चेष्टा से न तो व्यक्ति का शौर न सार्वजनिक 
हित तिद्ध होगा । आत्म विस्मृति की कोशिश से व्यक्तिगत और सार्वजनिक 
दोनों प्रकार के हिंत सम्पन्न होंगे | 

>< >८ >< 

सिद्धान्ततः मानव समाज्ञ का संगठन तीन प्रकार से हो सकता है। 
प्रथम तो यह कि सर्वश्रेष्ठ, #श्वर-मक्त व्यक्ति लोगों के लिए. ऐसा - कानून 
बनाये जिससे मानव समाज का अ्रधिक से अधिक कल्याण हो सके और 
अधिकारी इस कानून का लोगों से पालन कराये | यह उपाय काम में 
लाया जा चुका है। उसका परिणाम यह निग्ला कि कानून का पालन 

कराने वाले अधिकारियों ने अपनी सत्ता का दुरुपयोग किया ओर कानून 
की अवहेलना की । ऐसा केवल उन्होंने ही नहीं किया, बल्कि उनके सह- 
योगियों ने भी किया, जिनकी तादाद काफी होती है। इसके बाद दूसरी 
योजना सामने आई । इसमे अधिकारियों की कोई आवश्यकता नहीं 
समझी गई और यह कहा गया कि जब हरेक व्यक्ति अपने-अपने हित की 
चिता करेगा तो न्याय की स्थापना हो जायगी | कित्तु यह योजना भी 
दो कारणों से सफल न हुई | पहला कारण यह कि सत्ता को क्रायम रखा 
गया ओर लोग यह समझते रहे,कि उसको कायम रखना पडेगा | कारण 
उत्तीडन फिर भी जारी रहेगा ही, और सरकार डाकू को पकडने में अपनी 
सत्ता का उपयोग न करेगी ओर न डाकू ही डकेती से बिरत होगा। 
जहा अ्रधिकारियों का श्रस्तित्व होता है, अपने-अपने हितो के लिए लड़ने 
वाले लोगों की अवस्था समान नही होती; केवल यही नही कि कुछ लोग 
दूसरों को अपेन्षा अधिक बलवान होते #., बल्कि लोग अपने को बलवान 
बनाने के लिए सत्ता की मदद भी ले लेते हैं | दूसरे: जह्य सब्र लोग 
अपने-अपने हितो के लिए सप्रष करते हैं, एक आदमी को जरा-सी भी 
सुविधा मिल जाती है तो वह उससे कई गुना लाम उठा सकता है और 
फलतः असमानता का उलनन्‍न होना अनिवाय हो जाता है। एक तीसरा 
सिद्धान्त ओर रह जाता है । वह यह कि मनुष्य दूसरों के हितों की चिंता 

करना लाभदायक समभने लगेंगे और उस टिशा में प्रयत्नशील होंगे । 

ईसाई धरम का यही सिद्धान्त है। पहली बात तो यह कि इस सिद्धान्त 

पर अमल होने के माग में काई बाह्य अडचने पदा नहीं होती । चाहे सर- 
कार, पूजी वगेरा और सारी की सारी वर्तमान व्यवस्था रहे या न रहें; 

जिस घड़ी मनुण्यो की जीवन-कल्पना ऐसी हो जायगी, उसी घड़ी यह 

उद्देश्य सिद्द हो जायगा । दूसरे इस उद्देश्य की सिद्धि के लिए कोई खास 
समय की आवश्यकता नहीं। कारण हर वह व्यक्ति जो इस जीवन- 
कल्पना को अपना लेगः, और दूसरों का हित-साधन करने में अपने वो 
लगा देगा, वह उसी क्षण से सावजनिक द्वित सिद्ध करने लगेगा | तीमरे 

मानव जीवन के इतिहास के शुरू से ही यह त्रात होती आई है । 
>< 4 ८ 

ममाजवादी कहते हँ--“सस्कृति ओर सम्यता की जो सामग्री हम 
को मिली हुई है, उसको छोड़ना हमारे लिए. आवश्यक नहीं है। यह 
भो आवश्यक नही है कि हम असस्कृत जन-सम्रुदाय की सतह पर पहुच 
जाय। हम तो यह चाहते हैँ कि जो लोग सासारिक सुख-साघनों से 
वचित हैं, उनको अपनी सतह पर ले आय ओर सभ्यता और ससकृति के 
वरदानों में उनको भी साक्रीदार बनावें | विशञान की सहायता से हम यह 
कार्य सम्पादित कर सकते हैं। विज्ञान हमको प्रकृति पर विजय प्राप्त 
करने का मार्ग बताता है । उसके द्वारा हम प्रकृति की उत्पादन शक्ति 
को बहुत बढ़ा सकते हैँ। विद्युत के जोर से हम नियागरा प्रपात और 
नदियों तथा वायु की शक्तियों का उपग्रोग कर सकते हैं । से अपना 
काम करेगा और सत्र लोगो के लिए. सत्र चीजों की बहुतायत होगी | 
आज तो मानव समाज के एक बहुत थोडे हिस्से को, जो अविकारारूद 
है, सम्यता के लाभ सुलम हैं ओर शेप भाग उनसे वंचित है। सुख- 
साधनों को वढाओ्रों ओर वें सब के लिए, सुलम हो जायगे |” किन्तु 
सच यह है कि अधिकार सपन्न व्यक्ति अनन्त काल से अपनी आवश्य- 
कताओं की पूर्ति ही नहीं कर रहे, बल्कि जो कुछ वे प्राप्त कर सकने हैं, सब्र को 
हडप कर जाते हैं, जिसकी उन्हे जरूरत भी नहीं होती। इसलिए मुख-सामग्री 
में चाहे निहनी वृद्धि क्यो न हो जाय, अ्धिकारारूह व्यक्ति उस सब को 
हडप कर जायगे | 

कोई भी व्यक्ति आवश्यक वस्तुओं का एक सोमा के भीतर ही उपयोग 
कर सकता है, किन्तु भोग-विलास की कोई सीमा नहीं होती | हजारों 
मन अनाज घोडो ओर कुत्तो के लिए काम में लिया जा सकता है, लाग्वो 
एकड जमीन में बगीचे लगाये जा सकते हैं ओर इस प्रकार की अनेक 
बाते की जा सकती हैं | आज यही हो भी रहा है । इस प्रकार जत्र तक 
उच्च वर्गों के द्वाथ मे सत्ता है ओर वे अतिरिक्त सम्पत्ति को भोग विलास 

६ 5ए:छच करने की इच्छा रखते हैं तब तक शक्ति और सम्पत्ति की मात्रा 
चाहे कितनी ही क्यो न बढ़ जाय, निम्न वर्गों के सुख-साधनों में रत्ती 
भर इंद्धि न होगी । इसके विपरीत उत्पादन शक्ति के बढ़ने और प्रकृति 
पर अभुत्व थ्थापित होने के फलखरूप उच्च वर्गों को, अ्रधिकारारूढ 
व्यक्तियों को, और भी सत्ता प्राप्त हो जाती है जिसके द्वारा वे श्रमजीवी 
वर्गा को अपनी सत्ता के अधोन रख सकते हैं | और निम्न-बर्ग धनवानों 
से सम्पत्ति का हिस्सा बढाने के लिए जितने प्रयत्न करते हैं--ऋन्‍्तिया, 
हड़ताल आदि--उतना ही सधर्ष बहता है और सघणष से सम्पत्ति का 
नाश होता है | लडने वाले दल कहते हैं--यदि हम को सुख-सामग्री 
नहीं मिलती तो दूसरों को क्यो मिले ? 

दुनिया में सुख-सामग्री की नदी बहाने के लिए, बिससे हरेक को 
उत्तका हिस्सा प्राप्त हो सके, प्रकृति पर विजय प्राप्त करना और भौत्तिक 
सम्पत्ति को बढ़ाना ठोक बेसा ही बुद्धिरहित कार्य है, जेसा कि एक खुले 
मकान को गर्म करने के लिए चूल्हे में अंधाधु ध लकडी जलाना | 
आप चाहे जितनी ञ्राग जलाइये, ठरडी हवा गर्म होकर ऊपर उठ 
जायगी और उसका स्थान ठण्डी हवा ले लेगी ओर इस प्रकार मकान 
में समान रूप में गर्मी न फेल सकेगी | यह स्थिति तब तक रहेगी, जबतक 
ठरण्डी हवाका आना ओर गम हवा का बाहर निकलना बन्द नहीं होगा ) 

अब तक जो तीन उपाय सूचित किये गये हैं वे सब इतने मूखता- 
पूर्ण हैं कि यह कहना कठिन है कि उनमे सब से अधिक मूखंतापूर्ण 
उपाय कोन सा है ) 

पहला उपाय क्रान्तिकारियो का है। वे उच्च वर्गां को मि ही 
डालना चाहते हैं जो कि सारी सम्पत्ति को चट कर जाते हैं| यह तो 
ऐसी, बात हुई कि जिस चिमनी से गर्मी बाहर निकल रही हो, उस चिमनी 
को ही तोड़ डाला जाय ओर यह आशा की जाय कि जब्र चिमनी न 
होगी तो गर्मी भी बाहर न निकलेगी | पर यदि ग्रधाह वही रहा तो चिमनी 
की जगह जो सूराख हो जयगा, उससे गर्मी ज्यों की त्यो निकज्ञती रहेगी । 

इसी तरह जन्न तक सत्ता अवशिष्ट रहेगी, सम्पत्ति सी अधिकार सपन्न 
व्यक्तियों के पास जाती रहेगी | है 
दूसरा उपाय विलहेम केसर ने आजमाया | उसने वर्तमान व्यवस्था 
को कायम रखते हुए उच्च वर्गा के पास केन्द्रित घन का थोड़ा-सा भाग 
लेकर दरिद्रता के असीम गत॑ में डाला | यह तो ऐसी बात हुई कि कोई 
व्यक्ति चिमनी के सिरे पर, जड्मा से गर्मा निकल रही है, पे लगवा दे 
ओर उनको सहायता से गर्म हवा को नीचे ठएडी सतह तक पहुचाने की 
प्रयत्न करे | स्पष्ट है कि यह कार्य कठिन ओर वेकार है, कारण गर्मी 
नीचे से ऊपर को जाती है ओर कोई उसको नीचे की ओर घकेलने का 
चाहे जितना प्रयत्न क्यों न करे, उसको ज्यादा, दूर नीचे नहीं घकेल 
सकता, वह एक दम ऊपर की ओर उठ आयेगी और इस प्रकार सारा 
प्रयत्न निर्थक जायगा | 
* तीसरा ओर अन्तिम उपाय वह हैं जिसका आजकल अमेरिका मे 
विशेष रूप से प्रचार किया जा रहा है) इसका आशय यह है कि जीवन 
के प्रतिस्पद्धत्मिक और व्यक्तिवादी आधार के बजाय साम्यवादी सिद्धान्त 
को स्थापना की जाय, लोग सगठन आर सहयोग के तनिद्धान्त के आधार 
पर काम कर । शब्द ओर कार्य दोनों से सहयोग की शिक्षा दी जाय | 
इसके समर्थक कहते हैं कि प्रतिस्पर्धा, व्यक्तिवाद और सपरष से शक्ति 
ओर फलस्वरूप सम्पत्ति का बड़ा क्षुय हो रहा है | इसको अपेक्षा सहयोग 
के सिद्धान्त द्वारा कहीं अधिक लाभ उठाया जा सकता है। अर्थात्‌ हरेक 
व्यक्ति सामुदायिक्र हित के लिए कार्य करे ओर बाद मे 3 सको सामुदायिक 
सम्पत्ति का अपना हिस्सा मिन्न जाय । यह बात हरेक व्यक्ति के लिए 
पहले से अधिक लामकर सिद्ध होगी । यह सन्न बड़ी बढिया बात है, 
किन्तु इसका निक्ृष्ट पहलू भी है। वह यह कि प्रथम तो यह कौन जानता 
है कि जब सम्पत्ति का समान विभाजन होगा तो हरेक व्यक्ति का हिस्सा 
क्या होगा ? इसके अलावा हरेक व्यक्ति का हिस्सा चाहे मनितना हो, लोग 
आज-कल जेंसी जिन्दगी बिता रहे हैं,” उसको देखते हुए, वह हिस्सा 

उनको अप्याप्त हो मालूम होगा। “सब्र कुछ अच्छा ही होगा ओर आपको 
दूससे के समान ही उपभोग करने का अवसर मिलेगा [?--किस्तु मै तो _ 
दुसरो के समान नहीं रहना चाहता, भें उनसे अच्छा जीवन बिताना 
चाहता हू । मै हमेशा दूसरों से अच्छी दशा मे रह्म हैँ और में वेसे जीवन 
का अभ्यस्त हो चुका हू ।?--“और जहां तक मेरा सम्बन्ध है, मे श्रोरो की 
अपेक्षा निक्ृष्ट हालत में रह हूँ. और अब में बेसा ही जीवन बिताना 
चाहता हैँ जेसा कि दूसरे बिताते आये हैं 7? यह उपाय सब से ज्यादा 
निकम्मा है । कारण उसमे यह मान लिया गया है कि हम जब ऊपर की 
ओर बढने का प्रयत्न करते हैं, सर्वश्रेष्ठ स्थिति प्राप्त करना चाहते हैं 
तो हमारे खयाल से वायु के परमाणुओं को गर्मी की मात्रा के अशुसार 
ऊपर उठने से रोका जा सकता है । 

यदि कोई उपाय है तो वह यह है कि लोगो को उनके वास्तबिक 
कल्याण का दिग्दर्शन कराया जाय। उनको बताया जाय कि सम्पत्ति 
वरदान नही है | उल्टे वह तो वास्तविक कल्याण पर पर्दा डालकर मनुष्यों 
को उससे विम्रुख करती है । 

इसका केवल एक ही उपाय है | वह यह है कि सासारिक इच्छाओं 
रूपी छिंद्र को बन्द्‌ किया जाय । इसी के द्वारा सर्वत्र समान उष्णता 
पहुँचेगी | किन्तु समाजवादी ठीक इसके विपरीत बात कहते हैं ओर कहते 
हैं कि पैदावार बढ़ाने की कोशिश करने से समाज की सम्पत्ति में 
वृद्धि होती है । | 

02 
अराजकतावाद 

अराजकतावादी जो कुछ कहते हैं, वह सही है । वर्तमान व्यवस्था हमारे 

लिए मान्य नहीं हों सकती | उनका यह कथन भी ठीक है कि मौजूदा 


परिस्थितियों में सत्ता के होते हुए जो हिसा होती है, उससे अधिक हिंसा 
सत्ता का अत्तित्व न रहने पर न होगी । उनकी सिर्फ यही धारणा गलत 

है कि अराजकत! क्रान्ति के द्वारा कायम की जा सकती है। उसकी 
स्थापना तो तभी हो सकती है जब ऐसे लोगो की सख्या अ्धिकाधिक 
बढ़ती जायगी जो सत्ता के सरक्षण को आवश्यकता महसूस न करेंगे और 
उसका सहारा लेने में लज्जा अनुभव करेंगे। 
“पू जीपति-सगठन श्रमजीवियो के हाथों मे चला जायगा | उस 
“समय इन श्रमजीवियों का उत्पीड़न बन्द हो जायगा ओर धन का असमान 
विभाजन भी न होगा ।”? 
“किन्तु उस समय काम के साधन अर्थात्‌ कारखाने कोन स्थापित 
करेगा और उनकी व्यवस्था कौन करेगा ९”? 
“यह सच अपने-आप होने लगेंगा; श्रमजीवी स्वयं सब व्यवस्था 
कर लेंगे | 
“किन्तु पृ जीपति-सगठन कायम ही इसलिए हुआ था कि हर किस्म 
के अमली काम के लिए सत्ताधारी सचालकों अथवा व्यवस्थापकों की 
आवश्यकता अनुभव की गई । यदि कारखाने होंगे तो सत्ताधारी सचालक 
और व्यवस्थापक भी रहेंगे । ओर जहा सत्ता होगी, वहा उसका दुरुप- 
योग भी होगा श्रर्थात्‌ जिस बात को आप रोकना चाहते हैं, वह 
होकर रहेगी ।! 
इस प्रश्न का उत्तर नहीं दिया जा सकता कि राज्य ससथा के बिना 
हम केसे रहेगे, कारण यह प्रश्न ही गलत रूप में पूछा जाता है | प्रश्न 
यह नहीं है कि हम वरतंमान राज्य सस्था के नमूने की या नये नमूने की 
राज्य सत्ता की स्थापना केसे करें | न तो मैं और न हम में से ओर कोई 
व्यक्ति इस प्रश्न का निर्णय करने के लिए. नियुक्त किये गये हैं। फिर 
भी हम को इस प्रश्न का उत्तर तो देना ही होगा कि नित्य प्रति हमारे 
सामने जो समस्या उपस्थित होती है, उस का हम किस प्रकार सामना 
करेंगे / जो काम हमारे चारों ओर होते रहते हैं क्या हम अपने अन्तः 
करण के विरुद्ध उनको मान ले अथवा हम अपने अन्तःकरण के अनुसार 
आचरण करे ओर जो कार्य हमारी बुद्धि की कसौटी पर खरे न उत्तरे उनमे 

८ कुई हिस्सा न ले! इसका परिणाम क्या होगा; किस प्रकार को राज्य 
- संस्था होगी, यह हम कुछ नहीं जानते | यह बात नहीं है कि हम जानना 
नहीं चाहते, बल्कि हम जान नहीं सकते । हम सिफ यह जानते है कि 
ग्रदि हम विवेक और प्रेम अथवा विवेकयूर्ण प्रेम जो हमारे व्यक्तित्व में 
विद्यमान है. के श्रेष्ठतर पथ-प्रद्शन में चलेंगे तो कोई बुरा परिणान 
नहीं निकलेगा, ठीक उसी प्रकार जिस प्रकार कि मधुमक्षिका अपनी 
अन्त प्रश्ननि के अनुसार अन्य मधुमज्षिकाओं के साथ समूह रूप से 
अपने छुत से हम णे कह सकते हैं बतराद होने के लिए उडकर चली 
जाती है ओर उसका कोई दुष्परिणाम नही निकलदा । किन्तु हम फिर 
यह कहेंगे कि हम न तो इस प्रश्न का निर्शेय कर सकते हैं ओर न 
करना ही चाहते हैं । । 
महात्मा ईसा की शिक्षा की महत्ता इसी में हैं--यह बात नहीं कि 
ईसा परमात्मा अथवा महापुरुप थे, बल्कि त्रात् यह है कि उनकी शिक्षायें 
ऐसी हैं, जिनका खए्डन नहीं किया जा सकता । उनकी .शिक्षा की 
विशेषता यह है कि उसमें समस्या को कल्पना के क्षेत्र से निकाल कर 
वास्तविकता के ज्ञेत्र मे पहुँचा दिया गया दे। “तू एक मनुष्य है, विषेकवान 
ओर दयालु प्राणी है, ओर तू यह भी जानता है कि तेरे मे ये गुण सब- 
श्रेष्ठ हैं। इसके अल्गवा तू यह भी जानता है कि आज यथा कल ते 
मरना है, विलीन हो जाना है । यदि कही ईश्चर-है तो तुक को उसके 
सामने जाना होगा और वह ठुर से तेरे कामों का हिसान्न माग्रेगा | वह 
पूछेगा कि तूने ईश्वरीय नियम के अनुसार अथवा अपनी आत्मा के 
उच्च गुणों के अनुसार आचरण किया है अथवा नहीं ? यदि ईश्वर 
कही नही है तो तू विवेक ओर प्रेम को ही सर्वोच्च गुण समभा ओर 
अपनी अन्य सब्र मनोदत्तिया को उनके आधीन कर दे, न कि उन गुणा 
को तेरे पशु स्वभात्र के आधोन होने दे, जीवन-सामग्र। की चिन्ता,कं४- 
भय और मोत्तिक सका से उनको दूर रख [” 
में पुनः कहता हू कि प्रश्न यह नहीं है कि कोन सा समज श्रेष्ठ 


कु 

होगा--हथियारों, तोपों और फासी से सुरक्षित अथवा इन साधनों से 
रहित | किन्तु मनृष्य के सामने केवल एक ही प्रश्न है । ओर उसकी 
उपेक्षा नही की जा सकती | "क्या तू, जो एक विवेकबवान ओर भला 
प्राणी है, जो थोड़े से समय के लिए इस ससार में आया है ओर किसी 
भी क्षण यहा से विदा हो सकता है--भूल करने वाले आदमियो अथवा 
मिन्न जाति के मनुष्यों को मौत के घाट उतारने में सहायक होगा ? क्या 
तू जगली कही जाने वाली जातियो के बमूल विनाश में हिस्‍सा लेगा ! 
क्या तू पेंसे के लिए. शरात्र और अफीम के द्वारा मनुष्यों वी पीढियो 
के अखाभाविक विनाश ने सहण्ेग देगा १ क्‍या तू ऐसे कार्या में भाग 
लेगा अथवा उन लोगों के साथ सहमत होगा, जो श्न कायो को होने देते 
हैं | बोल--तू क्या करेगा ?”? 

जिन लोगो के सामने भी यह प्रश्न आ गया, उनका केबल एक 
ही उत्तर हो सकता है | इसका परिणाम क्या निकलेगा, में नही जानता, 
कारण मेरे पास यह जानने का साधन नहीं है। किन्तु में यह निश्चित 
रूप से जानता हूं कि ऐसी स्थिति में करना क्या चाहिए | 

यदि तुम इछो--“होगा क्या ९” तो मै उत्तर दुगा कि परिणाम 
अच्छा ही निकलेगा, कारण विवेक ओर प्रेम ' के अनुसार आचरण 
कर में उस सर्वश्रेष्ठ नियम- का अनुसरण कर रहा हू, जिसका कि 
मुझे पता है | > 

>८ का ० >< 

अधिकाश ग्रादमी, जिनका हृदय सच्चे भ्रातृत्व के प्रकाश से प्रका- 
शित है, इस समय अपहरणकारियो की धूत॑ता और पाखण्ड के शिक्कार॒ 
बन रहे हैं। वे उनको अपना जीवन #र्वाद करने के लिए विवश कर 
रहे हैं। यह मयकर स्थिति है ओर अत्यन्त निराशाजनक प्रतीत होती 
हैं। इन अधिकाश लोगो का दो ही मार्ग नजर आते हैं | एक तो यह 
कि हिसा का मुकात्नला हिंसा से किया जाय, आतंकवाद, विस्फोटक बसों 
और पिस्तोलो का सहारा, लिया जाय--जेसा कि निहिलिस्ट सम्प्रदाय के 

औलुर्यीयियों ओर अरजकतावादियों ने लेने का प्रवत्त किया है |" दूसरा 
यह कि सत्ता के साथ सममझोता कर लिया जाय, उसमे भाग लिया जाय 
ओर इस प्रकार लोगो को धीरे-धीरे उस पाश से मुक्त किया बाय 
जिसमे उनको जकड दिया गया है। किन्तु यह दोनो ही रास्ते बन्द हैं।' 
जैसा कि अनुभव से सिद्ध हो चुका है बम ओर पिस्तोल प्रतिक्रिया 

ही पंदा करते हैं और हमारी सब से बहुमूल्य शक्ति अर्थात्‌ लेकमत 
की शक्ति नष्ट हो जाती है। दूसरा रास्ता इसलिए, बन्द है कि राज्य 
संस्थायें यह अच्छी तरह जानती हैं कि सुधारको को क्सि हृद तक अपने 
कामों मे दखल देने है | अधिकारी सिर्फ उसी बात को स्वीकार करते हैं 
जो उनकी व्यवस्था को तोड़ने वाली नहीं होती, किन्तु यह महत्व की बात 
नहीं | पर जो वस्तु उनके लिए हानिकर होती है, उसके प्रति' थे बडे 
सशक होते हैं। वे उत्त व्यक्तियों को भी अ्रपने साथ ले लेते हैं, जो 
उनके विचारों से सहमत नहीं होते ओर जो सुधार करना चाहते हैं। ऐसा 
वे केवल इसीझिए नहीं करते कि वे इन लोगों की मांग पूरी करना 

चाहते हैं, बल्कि अपने और अपने शासन तंत्र के हित की दृष्टि से भी 
ऐसा करते हैं। ये लोग यदि शासन तत्र से अलग रहे ओर उसका 
विरोध करें तो उसके लिए बडे खतरनाक सिद्ध हो सकते हैं। इसलिए 
ग्रधिकारी इन लॉगो को रियायतों द्वारा आकर्षित करके निरस््र बना 

डालते हैं ओर फिर अपने उद्देश्य की सिद्धि के लिए उनका उपयोग 
करते है अर्थात्‌ उनसे जनता के शोषण और उत्पीडन में सहायता लेते 

हैं | इस प्रकार जब ये दोनों ही मागे मनबूती के साथ बन्द कर दिये गये 

है और उनमे प्रवेश करना महाकठिन है तत्र हमारे सामने और कौन 

सा मार्ग शेष रह जाता है ? हिंसा का उपयोग करना असम्भव है, [उससे 

केवल प्रतिक्रिया का जन्म होगा । अधिकारियों का साथ देना भी सम्भव 

नहीं, क्योंकि उस दशा में उनके हाथ की कठपुतल्ली बन जांना पड़ता 

है। अतः एक मार्ग शेष रह जाता है ओर वह यह कि मन, वचन श्रीर 

कार्य से अन्याय का प्रतिकार किया जाय, अन्याय का साथ देकर उसको 

शक्ति को न बढाया ज्ञाय । आवश्यकता है तो केवल इसी बात की और 

यह अवश्य सफल होगी । यही ईश्वर की आशा है और यही महात्मा 

ईसा की शिक्षा'है | 
>८ 


रे 

श्रमचीवियों की अवस्था सुधारने और मनुष्यों मे अ्रातृत्व स्पापित 
करने के तीन उपाय हैं | 

(१) अपने लिए दूसरों से काम न कराना | प्रत्यक्ष अथवा 
अप्रत्यक्ष रीति से भी उनसे काम करने को न कहना श्रर्थात्‌ ऐसी चीजों 
की यानी भोग विलास की चीजों की माग न करना, जिनके लिए. कि 
अतिरिक्त परिश्रम करने की आवश्यकता पड़ती है। 

(२) जो काम कठोर आर अरुचिकर हो, उनको अपने लिए. और 
यदि सम्भव हो तो दूसरों के लिए भी स्वय करना | 

(३) प्रकृति के नियमों का अध्ययन करना और ऐसे तरीकों का 
आविष्कार करना, जिन से परिश्रम की कठोरता कम हो-यथा यत्र 
( मशीनरी ), माफ, बिजली आदि | यह वास्तव मे एक साधन नहीं, बल्कि 
दूसरे उपाय का परिणाम और प्रयोग होना चाहिए | जन्न मनुष्य स्वय 
अपने परिश्रम को कठोरता को कम करने के लिए, अथवा कम से-कम 
ऐसे श्रम की कठोरता कम करने के लिए, जिसका उसने शस्वय अनुभव 
किया हो, आविष्कार करेगा, तभी वह ऐसी चोजो का आविष्कार करेगा, 
जिसकी वास्तव में आवश्यकता है | उस दशा में वह किसी अनावश्यक 
आविष्कार पर अपनी शक्ति व्यय न करेगा | 

आज कल मनुष्य केवल तीसरे ही उपाय को काम मे ला रहे हैं और 
वह भी गलत तौर पर, कारण वे दूसरे उपाय से दूर ही रहते हैं । वे 
पहले और दूसरे उपाय को आजमाने के लिए न केवल तैयार ही नही 

है, बल्कि उनके विषय में कुछ सुनना तक नहीं चाहते । 
>८ भर >< 

स्थायी क्रान्ति तो केवल एक ही हो सकती है और वह है नेतिक 
अर्थात्‌ मनुष्य की आत्मा का पुनरुद्धार हो | यह कान्ति किस प्रकार हो 
किसी को ज्ञात नहीं कि मानव समाज में यह क्रान्ति किस प्रकार होगी, 
किन्तु प्रत्येक मनुष्य इस को अपने भीतर स्पष्टतः अनुभव करता है। पर 
बिचित्र बात तो यह है कि इस दुनिया में हरेक मानव समाज को बदलने 
के विषय में तो सोचता है, किन्तु खुद अपने को बदलने के वारे में कुछ 
नहीं सोचता | 

लोगो ने गुलामी की प्रथा को मिथ दिया और अपने घरों में गुल्लाम 
रखना भी बन्द कर दिया, किन्तु अपना अमीराना रहन-सहन नही छोडा। 
उन्हे अब भी दिन भें कई बार अपने कपडे बदलने की आवश्यकता पढ़ती 
है, एक के बजाय उन्हे अपने रहने के लिए दस दस कमरे चाहिए, उन्हें 
नित्य प्रति पच पकवानों से भरे थाल चाहिए, मोटर ओर फिटन चाहिए 
आदि-अ्रादि | ओर ये सब भोग-विलास की सामभ्री कहाँ से आये यदि 
मनुष्य कारखाना में गुलामो को माति काम न करे श यह स्पष्ट सत्य है, 
छिन्तु कोई इसको देखता नहीं। 


हिन्दी-मन्दिर, प्रयाग के प्रकाशन 


१, आधुनिक भारत ( आचाये जावडेकर लिखित और श्री हरिभाऊ 

उपाध्याय द्वारा रूपातरित भारत का आधुनिक राजनीतिक 
' इतिहास ) ४), ५) 
२. आगे बढ़ो ( स्वेट्‌ मार्डेन कृत युवकोपयोगी पोथी ) १) 
३ दिव्य-जीवन 5३ हि ॥) 
४ फांसी ( विक्टर हयूगो कृत ) ॥7) 
५. व्यावद्यारिक सभ्यता ( युवकोपयोगी ) १) 
६. पथिक ( प० रामनरेश त्रिपाठी रचित खण्ड-काव्य ) ॥) 
७. स्वप्न 99 99 ११ ॥) 
८ मिलन 99 99 99 ॥) 
६. कन्या शिक्षा ( स्व० पं० चन्द्रशेखर शास्त्री लिखित ) ' ॥2 

१०. किसानो का सवाल (प०,जवाहरलालजी नेहरू की प्रस्तावना 
सहित) ॥) 
११. अ्रञजी राज्य के सौ साल ( छुगनलाल जोशी ) |) 
१२. हिन्दी गीता ( हरिमाऊ उपाध्याय कृत समश्लोकी भाषातर ) ॥) 
१३. पेखन ( प० रामनरेश त्रिपाठी लिखित बाल-नाटक ) ॥) 
१४. हिंदी पद्य रचना ( पं० रामनरेश त्रिपाठी कृत ) ) 

१४, हिंदू-धर्मे की आल्यायिकाय ( आचार्य नानाभाई भट्ट लिखित 
हिन्दू-धर्म की रोचक कथायें ) १) 

१६, हिंदुओं के बत और त्यौहार ( नवयुग साहित्य सदन द्वारा 
प्रकाशित ) २) 

१७, 


१८८ 


बाल साहित्य साला (जीवनियां--बुद्ध |), शिवाजी |), हरि- 
श्वन्द्र |), चद्रगुप्त ।ल्‍), अशोक |), कहानियां--देश प्रेम की 
कहानिया |); नसीहत की कहानिया |) कोआ चला हंस की चाल |) 
विश्व की विभूतियां ( प० हरिमाऊ उपाध्याय तथा चंद्रगुप् 
वाष्णेय लिखित विद्यार्थियों के लिए उपयोगी जीवनिया ). १) ' 


| 
[ 


| 

: सस्ता साहित्य मंडलकी कुछ पुस्तक 

१--सक्षिप्त आत्मकथा (गाधीजी) 


०००००» 
था 
+िकरम_ी, 

साहूकार 5) ; शास्त्रवाद : बुद्धिवाद (5 , सत्याग्रह--कब, क्यों, केसे १%/ 
नोद--१) देकर 'मडल? के आहक बननेसे 2) रुपया कमीशन मिलता है। 


हि श््ट्ित। 

|, 


७ “२--ेरी कहानी (जवाहरलाल नेहरू) ७) 
| ३--रोटीका सवाल (क्रोपाटकिन) १) 
४ ४-बापू (घनश्यामदास बिड़ला) पर १॥) 
[ ५--डायरीके कुछ पन्‍ने ( ,, ) १) 
गी ६-गाधी विचार दोहन (किशोरलाल घ० मशरूवाला) १।) 
| ७--कोढ (मनोहर बलवंत दिवाण) ॥) 
3 ८--संतवाणी (वियोगी हरि) १) 
| ६--बुद्धवाणी ( १3 ) १) 
5 १०--छुखी दुनिया (चक्रवर्ती राजगोपालाचाय) १॥), 
| ११--मेरी मुक्तिकी कहानी (टाल्स्टॉय) १) 
23 १२--हमारे गावोंकी कहानी (स्व० रामदास गौड) / १) 
: १३--पूर्वी और पश्चिमी दशन (डां० देवराज) २) 
| १४--लड़खडाती दुनिया (जवाहरलाल नेहरू) १0. 
१४--विनोबाके विचार १॥) 
| १६--ग्रेममे भगवान (टाल्स्टॉय) १॥) 
5 १७--विजयनगर साम्राज्यका इतिहास (जासुदेव उपाध्याय) ४) 
| श्य---जमनालालजी (घनश्यामदास बिड़ला); |) 
डे नवजीवनमाला--गीताबोध |) ; अनासक्तियोग ।४; 
| मगलप्रमात 5) ; आमसेवा |) ; सर्वोदय |); नवयुवकोंसे 
< दो'बातें 50 ; भजनावली 52 ; रचनात्मक कार्यक्रम ८) ; 
| विविध--रचनाव्मक कार्यक्रम--कुछ सुझाव ) ; कजदारसे 

